

॥ ਸਤੁ ਹੋਕ ਚਾਖਵੇ ਹਨ ॥

ਕੋਈ ਨਹੀਂ
ਹੋਵੇ ਨਹੀਂ

ਮੁਕੰਮਲ ਕਿੱਸਾ

ਦੁਲਾ ਭੁਟੀ

ਸ਼ਿਤ ਕਵੀ ਕਿਸ਼ਨ ਸਿੰਘ 'ਆਰਫ'



ਪ੍ਰਕਾਸ਼ਕ -

ਹਰਭਜਨ ਸਿੰਘ ਹਰਚਰਨ ਸਿੰਘ

ਪੁਸਤਕਾਂ ਵਾਲੇ, ਬਜ਼ਾਰ ਮਾਈ ਸੇਵਾਂ, ਅਮ੍ਰਿਤਸਰ

Price As. 0-8-0

ਮੇ
ਤੇ
ਸੀ
ਕੰ
ਨਾਂ
ਤੇ
ਜਾ
ਦ
ਮ
ਨਾਂ
ਬ
ਤ

ਨਾਂ

ਭ
ਜ
ਪੇ
ਦ

ਨਵਾਂ ਕਿੱਸਾ ਦੁਲਾ ਭੱਟੀ

(ਕ੍ਰਿਤ ਕਵੀ-ਸ: ਕਿਸ਼ਨ ਸਿੰਘ ਆਰਫ)

ਇਕ ਜ਼ਿਲਾ ਲਾਹੌਰ ਪੰਜਾਬ ਅੰਦਰ ਮਸ਼ਹੂਰ ਹੈ ਚੰਦ
ਮਿਸਾਲ ਯਾਰੇ। ਬਾਰਾਂ ਕੋਸ ਉਸ ਤੋਂ ਇਕ ਸ਼ਹਿਰ ਆਹਾ ਨਾਂ
ਉਸਦਾ ਦੁਲੇ ਦੀ ਬਾਰ ਯਾਰੇ। ਸਾਂਦਲ ਬਾਰ ਭੀ ਉਸ ਨੂੰ ਆਖਦੇ
ਸੀ ਭੱਟੀ ਲੋਕ ਉਸ ਦੇ ਖੁਸ਼ੀ ਨਾਲ ਯਾਰੇ। ਦੁਲਾ ਨਾਮ ਸੀ ਪੁਤ
ਡਰੀਦ ਸੰਦਾ ਕੁਛ ਉਸਦਾ ਲਿਖਾ ਮੈਂ ਹਾਲ ਯਾਰੇ। ਕਿੱਸਾ ਉਸਦਾ
ਨਾਂ ਕੋਈ ਵੇਖਿਆ ਮੈਂ ਢਾਡੀ ਗਾਂਵਦੇ ਖੂਬ ਸੰਭਾਲ ਯਾਰੇ। ਬਾਪ
ਭੋਹਦਾ ਸੀ ਦੁਲੇ ਦਾ ਰਾਠ ਭਾਰੀ ਨਾਂ ਸੀ ਸ਼ਾਹ ਨੂੰ ਕੁਝ ਦਵਾਲ
ਯਾਰੇ। ਆਖਰ ਜ਼ਿੰਦ ਹੋਕੇ ਅਕਬਰ ਬਾਦਸ਼ਾਹ ਨੇ ਫੌਜ ਚਾਹੜ
ਦਤੀ ਨੇਕ ਫਾਲ ਯਾਰੇ। ਪਕੜ ਸ਼ਾਹ ਦੇ ਸਾਹਮਣੇ ਆਨ ਕੀਤੇ
ਅਕਬਰ ਪੁਛਦਾ ਰੋਕੀ ਕਿਉਂ ਢਾਲ ਯਾਰੇ। ਬਾਦਸ਼ਾਹ ਤੋਂ ਖੋਫ
ਨਾ ਮੂਲ ਕੀਤਾ ਸਖਤ ਸੁਸਤ ਕੀਤੀ ਕੀਲ ਕਾਲ ਯਾਰੇ। ਸੁਣਕੇ
ਬਾਦਸ਼ਾਹ ਅੱਗ ਦੇ ਵਾਂਗ ਹੋਇਆ ਗੁਸੇ ਨਾਲ ਚਿਹਰਾ ਲਾਲੋ
ਯਾਰੇ। ਦਿਤਾ ਤੁਰਤ ਜਲਾਦ ਨੂੰ ਹੁਕਮ ਉਸ ਨੇ ਨਹੀਂ
ਪਾਝਦੇ ਇਹ ਕੋਈ ਚਾਲ ਯਾਰੇ। ਸਿਰ ਕਟ ਕੇ ਤਨ ਤੋਂ ਦੂਰ ਕੀਤਾ
ਹੀ ਲਾਹਵਣੀ ਇਹਨਾਂ ਦੀ ਖੱਲ ਯਾਰੇ। ਸਿਰ ਨਾਲ ਦਰਵਾਜ਼ੇ
ਦੇਨੇ ਨਾਲੇ ਖਲ ਭਰ ਕੇ ਭੂਸੇ ਨਾਲ ਯਾਰੇ। ਕਿਸ਼ਨ ਸਿੰਘ
ਨਾਂ ਹੁਕਮ ਵਿਚ ਦੇਰ ਲਗੀ ਐਸਾ ਕੋਣ ਜੋ ਦੇਵਸੀ ਟਾਲ ਯਾਰੇ।

ਦੁਲੇ ਭੱਟੀ ਦਾ ਪੈਦਾ ਹੋਣਾ

ਜਦੋਂ ਮੇਏ ਸੀ ਦੁਲੇ ਦੇ ਬਾਪ ਦਾਦਾ ਮਾਂ ਦੁਲੇ ਦੀ ਸੀ
ਹਮਲਦਾਰ ਪਿਆਰੇ। ਲੜਕਾ ਖੂਬਸੂਰਤ ਪਿਛੋਂ ਹੋਇਆ ਪੈਦਾ
ਜਦੋਂ ਬੀਤ ਚੁਕੇ ਮਾਂਹ ਚਾਰ ਪਿਆਰੇ। ਘਰ ਰਾਠਾਂ ਦੇ ਰਾਠ ਹੀ
ਹੋਣ ਪੈਦਾ ਇਹ ਤਾਂ ਜੰਮਿਆਂ ਵਾਰ ਐਤਵਾਰ ਪਿਆਰੇ। ਚਿਹਰਾ
ਦਮਕਦਾ ਦਮਕਦਾ ਅੱਗ ਵਾਂਗੀ ਅੱਖੀਂ ਲਾਲ ਹੈਸਨ ਨਸ਼ੇਦਾਰ

ਪਿਆਰੇ । ਦਾਦੀ ਦੇਖਕੇ ਸ਼ਕਲ ਨੂੰ ਸਹਿਮ ਗਈ ਐਪਰ ਬੋਲਦੀ
ਬੰਨ ਕਰਾਰ ਪਿਆਰੇ । ਨੀ ਮਾਤ ਲੱਧੀ ਇਹ ਮੈਂ ਬਾਤ ਲੱਧੀ
ਲਵੇ ਬਾਪ ਦਾ ਖੂਨ ਚਤਾਰ ਪਿਆਰੇ । ਓਹਦੇ ਮਥੇ ਦਾ ਜੋਤ ਹੈ
ਤੇਜ਼ ਵਾਲੀ ਬੜਾ ਸੂਰਮਾ ਹੋਵੇ ਹੁਸ਼ਿਆਰ ਪਿਆਰੇ । ਲੱਧੀ ਨਾਲ
ਖੁਸ਼ੀ ਦਾਈ ਖੁਸ਼ੀ ਕੀਤੀ ਦੇਵੇ ਧੋਨ ਫਿਰ ਜਿੰਦ ਤੋਂ ਵਾਰ ਪਿਆਰੇ ।
ਨਾਲੇ ਹੋਰ ਖੇਰਾਤ ਭੀ ਬਹੁਤ ਕੀਤੀ ਜਿਹਾ ਇਸ ਦਾ ਕਦਰ
ਮਕਦਾਰ ਪਿਆਰੇ । ਫਿਰ ਮਾਂ ਦੁਲਾ ਨਾਮ ਰੱਖ ਦੇਂਦੀ ਚਲੇ ਵਲ
ਦਲ ਦਲ ਸੰਦਲ ਬਾਰ ਪਿਆਰੇ । ਅਕਬਰ ਬਾਦਸ਼ਾਹ ਦੇ ਉਸੀ
ਰੋਜ਼ ਯਾਰੇ ਪੈਦਾ ਹੋਇਆ ਫਰਜੰਦ ਦਿਲਦਾਰ ਪਿਆਰੇ । ਸ਼ੇਖੂ ਨਾਮ
ਸ਼ਹਿਜਾਦੇ ਦਾ ਰਖ ਦਿੰਦੇ ਪੰਡਤ ਦੇਖਕੇ ਗਿਰਦ ਵਿਚਾਰ ਪਿਆਰੇ ।
ਅਕਬਰ ਪੁਛਦਾ ਫਰ ਨਜ਼ਮੀਆਂ ਨੂੰ ਦਸੇ ਹਾਲ ਹੁਣ ਖੂਬ ਨਿਤਾਰ
ਪਿਆਰੇ । ਕਿਸੇ ਨਾਲ ਉਪਾਏ ਬਲਵਾਨ ਹੋਵੇ ਅਤੇ ਖੂਬ ਡਾਢਾ
ਬਲਦਾਰ ਪਿਆਰੇ । ਹੋਵੇ ਸੂਰਮਾ ਡਰੇ ਨਾ ਕਿਸੇ ਪਾਸੋਂ ਬਲੀ
ਬਾਲ ਜੈਸਾ ਬਲਕਾਰ ਪਿਆਰੇ । ਕਿਸਨ ਸਿੰਘ ਦਸੇ ਕੋਈ ਚਾਲ
ਐਸੀ ਹੋਵੇ ਤੀਰ ਜਿਉਂ ਤੇਜ਼ ਤਲਵਾਰ ਪਿਆਰੇ ।

ਨਜ਼ਮੀਏ ਨੇ ਉਪਾਉ ਦਸਣਾ

ਪੰਡਤ ਆਖਦੇ ਖੂਬ ਵਿਚਾਰ ਕਰਕੇ ਪਹਿਲੇ ਕਰੀਂ ਤੂੰ ਪੁੰਨ ਤੇ
ਦਾਨ ਸ਼ਾਹ । ਫੇਰ ਦੁੰਡ ਲੇ ਆਪਣੇ ਰਾਜ ਅੰਦਰ ਕੋਈ ਸੂਰਮਾ
ਅਤੇ ਬਲਵਾਨ ਸ਼ਾਹ । ਨਾਲੇ ਕੋਮ ਦਾ ਹੋਵੇ ਰਾਜਪੂਤ ਜਿਹੜਾ
ਲੜਕਾ ਉਸਦਾ ਸੇਖੂ ਦੇ ਹਾਨ ਸ਼ਾਹ । ਉਸ ਦੀ ਇਸਤ੍ਰੀ ਦਾ ਮਿਲੇ
ਦੁਧ ਇਸਨੂੰ ਹੋਵੇ ਪਲਕੇ ਖੂਬ ਜਵਾਨ ਸ਼ਾਹ । ਹੋਵੇ ਸੂਰਮਾ ਕਿਤੇ
ਨਾ ਹਾਰ ਆਵੇ ਕਰੀਂ ਦਿਲ ਦੇ ਵਿਚ ਧਿਆਨ ਸ਼ਾਹ । ਇਹੋ
ਇਲਮ ਸਾਡੇ ਵਿਚ ਆਂਵਦਾ ਈ ਸੋਈ ਦਸਿਆ ਖੋਲ ਬਿਆਨ
ਸ਼ਾਹ । ਅਗੇ ਖੁਸ਼ੀ ਹਜ਼ੂਰ ਦੀ ਕਰੋ ਸੋਈ ਅਸਾਂ ਕਹਿਆ ਏਹ ਹਾਲ
ਏ ਆਨ ਸ਼ਾਹ । ਅਕਬਰ ਖੁਸ਼ੀ ਦੇ ਨਾਲ ਇਨਾਮ ਦੇਵੇ ਕਰੇ ਧੋਨ
ਤੇ ਮਾਲ ਕਰਬਾਨ ਸ਼ਾਹ । ਭਖਾ ਨੰਗਾ ਕੰਗਾਲ ਨ ਕੋਈ ਰਿਹਾ

ਜਦੋਂ ਹੋਇਆ ਪੈਦਾ ਲਖਤੇ ਜਾਨ ਸ਼ਾਹ। ਕਿਸ਼ਨ ਸਿੰਘ ਖੁਸ਼ੀ ਦੇ
ਹਾਲ ਲਿਖੇ ਘਰ ਘਰ ਸਜਦੇ ਸੀਸ ਨਿਵਾਨ ਸ਼ਾਹ।

ਬਾਦਸ਼ਾਹ ਨੇ ਸੂਰਮੇ ਦਾ ਪਤਾ ਕਰਨਾ ਅਤੇ ਲੱਧੀ ਦਾ ਪਤਾ ਲੱਗਣਾ

ਜਦੋਂ ਸ਼ਾਹ ਨੇ ਖੂਬ ਪੜਤਾਲ ਕੀਤੀ ਤੁਰਤ ਦਸਦੇ ਨੇ ਕੋਲ
ਆ ਸਾਈਂ। ਤੁਸਾ ਮਾਰਿਆ ਭਟੀ ਫਰੀਦ ਜੇਹੜਾ ਬੜਾ ਸੂਰਮਾ
ਦਿਆਂ ਸੁਨਾ ਸਾਈਂ। ਲੱਧੀ ਇਸਤ੍ਰੀ ਮਰਦ ਮਾਨਿੰਦ ਸ਼ਾਹ
ਬਲਵਾਨ ਤੇ ਨੇਕ ਅਦਾ ਸਾਈਂ। ਇਸੀ ਵਾਰ ਇਤਵਾਰ ਨੂੰ
ਹੋਇਆ ਪੈਦਾ ਲੜਕਾ ਉਸਨੂੰ ਦੇਵਾਂ ਬਤਾ ਸਾਈਂ। ਜਦੋਂ ਦੋਹਾਂ
ਦੀ ਇਕ ਪੈਦਾਇਸ਼ ਹੋਈ ਜਾਮੇ ਵਿਚ ਨਾ ਸ਼ਾਹ ਸਮਾ ਸਾਈਂ।
ਏਥੇ ਸਦਨਾ ਹੁਰਮ ਬੇਗਾਨੜਾ ਨਾ ਓਥੇ ਸੇਖੋਂ ਨੂੰ ਦਿਓ
ਪੁਚਾ ਸਾਈਂ। ਤੁਰਤ ਪਿੰਡੀ ਲੈ ਚੱਲੇ ਸੇਖੋਂ ਨੂੰ ਥਨੇ ਲੱਧੀ ਦੇ
ਦੇਵਦੇ ਪਾ ਸਾਈਂ। ਪਿੰਡ ਬਾਦਸ਼ਾਹੀ ਵਾਂਗ ਧਾਮ ਹਵੇ ਤੇ ਦਿਤਾ
ਸ਼ਾਹ ਨੇ ਏਹ ਫੁਰਮਾ ਸਾਈਂ। ਤੁਰਤ ਸਾਜ ਸਮਾਨ ਗੁਲਾਮ ਜਾਓ
ਪਾਓ ਪਿੰਡੀ ਦੇ ਵਿਚ ਨਰਾ ਸਾਈਂ। ਦੋਵੇਂ ਛੋਕਰੇ ਲੱਧੀ ਦਾ ਦੁਧ
ਪੀਵਨ ਨਾਲੇ ਦਿਸਦੇ ਵਾਂਗ ਭਰਾ ਸਾਈਂ। ਇਕ ਸਾਲ ਅੰਦਰ
ਲਗੇ ਟੁਰਨ ਦੋਵੇਂ ਪਈ ਪਿੰਡੀ ਦੇ ਵਿਚ ਕੁਹਾ ਸਾਈਂ। ਦੂਜੇ ਸਾਲ
ਖੇਲਦੇ ਖੇਲ ਦੋਵੇਂ ਖੇਤ ਮਿਟੀ ਦੇ ਲੈਣ ਬਣਾ ਸਾਈਂ। ਦੁੱਲਾ ਸੇਖੋ
ਦੀ ਬਟ ਧਕੇਲ ਦੋਵੇ ਦੇਵੇ ਉਸ ਦੇ ਖੇਤ ਵਿਚ ਪਾ ਸਾਈਂ। ਤੀਜੇ
ਸਾਲ ਨੂੰ ਘੋੜੇ ਬਨਾ ਖੇਲਨ ਦੁੱਲਾ ਸੇਖੋ ਨੂੰ ਲਵੇ ਚੜ੍ਹਾ ਸਾਈਂ।
ਚੌਥੇ ਸਾਲ ਨੂੰ ਖੇਡਦੇ ਗੇਂਦ ਬੱਲਾ ਦੁੱਲਾ ਸੇਖੋ ਨੂੰ ਲਵੇ ਹਰਾ
ਸਾਈਂ। ਵਰ੍ਹੇ ਪੰਜਵੇਂ ਵਿਚ ਮੈਦਾਨ ਦੌੜਨ ਦੁੱਲਾ ਸੇਖੋ ਅਗੇ
ਨਿਕਲ ਜਾ ਸਾਈਂ। ਛੇਵੇਂ ਸਾਲ ਨੂੰ ਹੋਏ ਹੁਸ਼ਿਆਰ ਦੋਵੇਂ ਹੋਏ
ਮੁੰਡਿਆਂ ਵਿਚ ਸੁਹਾ ਸਾਈਂ। ਸਾਲ ਸਤਵੇਂ ਨੂੰ ਕੁਸ਼ਤੀ ਕਰਨ ਦੋਵੇਂ
ਐਪਰ ਸੇਖੋ ਨੂੰ ਲਵੇ ਗਰਾ ਸਾਈਂ। ਸਾਲ ਅਠਵੇਂ ਪਕੜ ਕਮਾਨ
ਸੁੰਦਰ ਰਹੇ ਖੂਬ ਹੀ ਤੀਰ ਚਲਾ ਸਾਈਂ। ਪਹਿਲੇ ਤੀਰ ਜੇਸੇਖੋ
ਚਲਾ ਦੇਵੇ ਦੁੱਲਾ ਉਸ ਥੀਂ ਪਾਰ ਲੰਘਾ ਸਾਈਂ। ਨੌਵੇਂ ਸਾਲ

ਨੂੰ ਘੋੜੀਆਂ ਚੜ੍ਹਨ ਲਗੇ ਨਿਤ ਜਾਣ ਬਾਹਰ ਨਾਲ ਚਾ ਸਾਈਂ ।
 ਸੇਖੇ ਡਰਦਾ ਤੇਜ ਨਾ ਮੂਲ ਕਰਦਾ ਦੁਲਾ ਜਾਂਵਦਾ ਘੋੜਾ ਭਜਾ
 ਸਾਈਂ । ਸਾਲ ਦਸਵੇਂ ਵਿਚ ਮੈਦਾਨ ਜਾਕੇ ਲੈਣ ਖੂਬ ਹੀ
 ਘੋੜੇ ਦੁੜਾ ਸਾਈਂ । ਵਰ੍ਹੇ ਗਿਆਰਵੇਂ ਜਾਣ ਸ਼ਿਕਾਰ ਕਾਰਣ
 ਐਪਰ ਨੇਕਰਾਂ ਸੰਗ ਲੈਜਾ ਸਾਈਂ । ਸਾਲ ਬਾਰ੍ਹਵੇਂ ਭੇਜ ਵਜ਼ੀਰ
 ਤਾਂਈ ਅਕਬਰ ਦੋਹਾਂ ਨੂੰ ਲਵੇ ਬੁਲਾ ਸਾਈਂ । ਹੋਰ ਖਾਣ ਦੇ ਵਿਚ
 ਹੁਸ਼ਿਆਰ ਹੋਏ ਐਪਰ ਸਿਖ ਲਏ ਅਦਬ ਅਦਾਬ ਸਾਈਂ ।
 ਬਾਦਸ਼ਾਹ ਨੇ ਹੁਕਮ ਵਜ਼ੀਰ ਦਿਤਾ ਤੰਬੂ ਵਿਚ ਮੈਦਾਨ ਲੁਵਾ
 ਸਾਈਂ । ਕਲ ਕੰਮ ਮੈਂ ਦੋਹਾਂ ਦਾ ਵੇਖਣਾ ਏ ਦੇਵੇ ਖੂਬ ਮੈਦਾਨ
 ਸੁਹਾ ਸਾਈਂ । ਤੁਰਤ ਸਾਰੇ ਕੰਮ ਤਿਆਰ ਹੋਏ ਦੇਵਣ ਝਟ ਕਨਾਤ
 ਤਨਾ ਸਾਈਂ । ਦੂਜੇ ਰੋਜ਼ ਨੂੰ ਜਲਸਾ ਤਿਆਰ ਹੋਇਆ ਦੇਵਾਂ
 ਦੋਹਾਂ ਨੂੰ ਖੂਬ ਸਜਾ ਸਾਈਂ । ਕਿਸਨ ਸਿੰਘ ਫਿਰ ਵਿਚ ਮੈਦਾਨ
 ਜਾਕੇ ਲਿਆ ਦੋਹਾਂ ਨੂੰ ਪਾਸ ਬਠਾ ਸਾਈਂ ।

ਬਾਦਸ਼ਾਹ ਦਾ ਇਮਤਿਹਾਨ ਲੈਣਾ

ਚਿਲਾ ਤੀਰ ਕਮਾਨ ਫੜਾ ਦਿਤੇ ਲੈਣ ਦੋਹਾਂ ਦਾ ਇਮ-
 ਤਿਹਾਨ ਮੀਆਂ । ਦੋਵੇਂ ਤੀਰ ਦੇ ਟੰਗ ਏਣਾ ਦਿਤੇ ਮਤਾ ਰਹੇ ਨਾ
 ਕੋਈ ਪਛਾਨ ਮੀਆਂ । ਪਹਿਲਾ ਛੱਡਿਆ ਤੀਰ ਸ਼ਹਿਜ਼ਾਦੇ ਨੇ
 ਫੇਰ ਛੱਡਦਾ ਦੁਲਾ ਜੁਵਾਨ ਮੀਆਂ । ਤੀਰ ਦੁਲੇ ਦਾ ਮਿਲਿਆ
 ਬਹੁਤ ਦੂਰੇਂ ਹੋਏਂ ਦੇਖਕੇ ਵਿਚ ਮਕਾਨ ਮੀਆਂ । ਫੇਰ ਇਕ
 ਨਿਸ਼ਾਨ ਬਣਾ ਦੇਂਦੇ ਵੇਖਣ ਦੋਹਾਂ ਦੇ ਫੇਰ ਨਸ਼ਾਨ ਮੀਆਂ । ਲਗਾ
 ਤੀਰ ਸ਼ਹਿਜ਼ਾਦੇ ਦਾ ਇਕ ਨਹੀਂ ਸੀ ਦੁਲਾ ਮਾਰਦਾ ਵਿਚ ਮੈਦਾਨ
 ਮੀਆਂ । ਦਿਲ ਬਾਦਸ਼ਾਹ ਦਾ ਥੋੜਾ ਮਸਤ ਹੋਯਾ ਫੇਰ ਦੇਖਕੇ ਗਾਂਦਾ
 ਚੁਗਾਨ ਮੀਆਂ । ਦੁਲਾ ਸੇਖੇ ਨੂੰ ਗਾਂਦਾ ਨਾ ਮੂਲ ਦੇਵੇ ਕਰੇ ਧਕਿਆਂ ਦੇ
 ਨਾਲ ਹੈਰਾਨ ਮੀਆਂ । ਝੂਠ ਬੋਲੇ ਤਾਂ ਜਾਨ ਗੁਵਾ ਦੇਉਂ ਸੱਚ ਵਿਚ
 ਤੂੰ ਜਾਨ ਅਮਾਨ ਮੀਆਂ । ਦੁਧ ਸੇਖੇ ਨੂੰ ਨਹੀਂ ਪਲਾਇਆ ਤੂੰ ਮੇਰੇ
 ਦਿਲ ਦੇ ਵਿਚ ਗਮਾਨ ਮੀਆਂ । ਦੁਲਾ ਉਸ ਨੂੰ ਤਨ ਨਾਂ ਲਗਨ

ਦੇਂਦਾ ਇਕ ਪਲਕ ਅੰਦਰ ਲਵੇ ਰਾਣ ਮੀਆਂ। ਕਿਸ਼ਨ ਸਿੰਘ
ਆਖੇ ਗੁਸੇ ਨਾਲ ਅਕਬਰ ਝੁਠ ਬੋਲੇ ਤਾਂ ਮਾਰਸਾਂ ਜਾਨ ਮੀਆਂ।

ਬਿਆਨ ਕਰਨਾ ਲਧੀ ਦਾ

ਤੁਰੇ ਅਗੇ ਮੈਂ ਅਰਜ਼ ਗੁਜ਼ਾਰਨੀ ਹਾਂ ਮੇਰੀ ਬਾਤ ਸੁਣੀ ਕੰਨ
ਲਾਕੇ ਜੀ। ਤਨ ਮਨ ਲਾਕੇ ਮੈਂ ਤਾਂ ਪਾਲਿਆ ਹੈ ਨਹੀਂ ਰਖਿਆ
ਕੁਛ ਛੁਪਾ ਕੇ ਜੀ। ਇਕ ਇਤਨਾ ਫਰਕ ਮਲੂਮ ਹੋਵੇ ਸਜੀ ਛਾਤੀ
ਲਵੇ ਦੁਲਾ ਆਇਕੇ ਜੀ। ਖੱਬੀ ਛਾਤੀ ਦਾ ਦੁਧ ਸ਼ਹਿਜ਼ਾਦੇ ਨੂੰ
ਮੈਂ ਤਾਂ ਛਡਦੀ ਕੁਲ ਪਿਲਾਇਕੇ ਜੀ। ਦੁਧ ਘਟ ਦਾ ਫਰਕ ਨਾ
ਇਕ ਰੱਤੀ ਸੱਚੀ ਗੱਲ ਮੈਂ ਕਹੀ ਸੁਣਾਇਕੇ ਜੀ। ਭਾਵੇਂ ਮਾਰ ਤੇ ਛੱਡ
ਤੂੰ ਬਾਦਸ਼ਾਹ ਸੱਦਦਸਿਆ ਖੋਲ੍ਹ ਖੁਲਾਇਕੇ ਜੀ। ਇਕ ਇਤਨਾ ਮੇਰਾ
ਕਸੂਰ ਹੋਯਾ ਨਹੀਂ ਰਾਖਿਆ ਦੁਲਾ ਹਟਾਇਕੇ ਜੀ। ਕਿਸ਼ਨ ਸਿੰਘ
ਨਾਂ ਏਹ ਸੀ ਖਬਰ ਮੈਨੂੰ ਹੋਵੇ ਅਸਰ ਉਸਦਾ ਫਿਰ ਜਾਇਕੇ ਜੀ।

ਬਾਦਸ਼ਾਹ ਦਾ ਕਸੂਰ ਮਾਫ਼ ਕਰਨਾ ਅਤੇ ਦੁਲੇ ਨੂੰ ਪੜ੍ਹਾਉਣ ਲਈ ਕਹਿਣਾ।

ਜਾ ਲਧੀਏ ਕੀਤਾ ਮੁਆਫ਼ ਤੈਨੂੰ ਐਪਰ ਦੁਲੇ ਨੂੰ ਖੂਬ
ਪੜ੍ਹਾਵਨਾਂ ਏ। ਖੋਟੇ ਲੋਕਾਂ ਦੇ ਵਿਚ ਨਾਂ ਬਹਿਣ ਦੇਣਾ ਖੂਬ ਅਦਬ
ਅਦਾਬ ਸਿਖਾਵਨਾਂ ਏ। ਏਹਦੇ ਬਾਪ ਦਾਦੇ ਜੇਹੇ ਜੜ੍ਹ ਜੇਹੜੇਏਹਨਾਂ
ਆਪਣੇ ਸੀਸ ਗਵਾਵਣਾ ਏ। ਦੁਲਾ ਇਲਮ ਵਿਚੋਂ ਹੁਸ਼ਿਆਰ ਹੋਵੇ
ਫਿਰ ਇਸਨੂੰ ਅਸਾਂ ਬੁਲਾਵਣਾ ਏ। ਅਸੀਂ ਇਲਮਤੇ ਹੁਨਰ ਨੂੰ ਦੇਖ
ਕੇ ਤੇ ਦਰਜਾ ਇਸਨੂੰ ਖੂਬ ਦਲਾਵਣਾ ਏ। ਤਦੋਂ ਪਿੰਡੀ ਮੈਂ ਕਰਾਂਗਾ
ਮਾਫ਼ ਇਸਨੂੰ ਨਾਲ ਸ਼ਿਕਾਰ ਲੈ ਧਾਵਣਾ ਏ। ਖੁਸ਼ੀ ਨਾਲ ਦੋਵੇਂ ਪਿੰਡੀ
ਵਲ ਮੇੜੇ ਦੋਵੇ ਖੂਬ ਸਾਮਾਨ ਦਿਖਾਵਣਾ ਏ। ਕਿਸ਼ਨ ਸਿੰਘ
ਆਖਦਾ ਲੱਧੀ ਤਾਈਂ ਪੜ੍ਹਨੇ ਵਿਚ ਮਸੀਤ ਦੇ ਪਾਵਣਾ ਏ।

ਦੁਲੇ ਦਾ ਲੱਧੀ ਦੇ ਨਾਲ ਪਿੰਡੀ ਜਾਣਾ

ਲੱਧੀ ਸੰਦਲ ਬਾਰ ਦੇ ਵਿਚ ਜਾਕੇ ਦੁਲੇ ਪੁਤ ਨੂੰ ਇਹ ਫੁਰਮਾਵਦੀ
ਏ। ਬੱਚਾ ਪੜ੍ਹਨ ਦੇ ਵਲ ਧਿਆਨ ਕਰ ਤੂੰ ਤੈਨੂੰ ਮਤੀ ਇਹ
ਆਖ ਸੁਣਾਂਵਦੀ ਏ। ਖੁਸ਼ੀ ਨਾਲ ਜੇ ਦੁਲਾ ਕਬੂਲ ਕਰਦਾ ਲੱਧੀ

ਕਾਜ਼ੀ ਦੇ ਪਾਸ ਲਿਜਾਂਵਦੀ ਏ । ਲੱਧੀ ਕਾਜ਼ੀ ਨੂੰ ਜਾ ਇਸਲਾਮ
ਆਖੇ ਨਾਲੇ ਸ਼ੀਰੀ ਨਜ਼ਰ ਟਿਕਾਂਵਦੀ ਏ । ਕਰੋ ਮੇਹਰਬਾਨੀ ਦਿਓ
ਸਬਕ ਇਸ ਨੂੰ ਏਹ ਆਖਕੇ ਘਰ ਨੂੰ ਜਾਂਵਦੀ ਏ । ਕਿਸ਼ਨ ਸਿੰਘ
ਏਹ ਸਬਕ ਪੜ੍ਹਾ ਦਿੰਦੀ ਵਾਰੀ ਦੁਲੇ ਜੁਆਨ ਦੀ ਆਂਵਦੀ ਏ ।

ਨਸੀਹਤ ਕਾਜ਼ੀ

ਕਾਜ਼ੀ ਆਖਦਾ ਦੁਲੇ ਨੂੰ ਸੁਣੀ ਬੱਚਾ ਜਿਹੜਾ ਸਬਕ ਮੈਂ ਤੈਨੂੰ
ਪੜ੍ਹਾਵਨਾ ਹਾਂ । ਦਿਲ ਲਾਕੇ ਇਸਨੂੰ ਯਾਦ ਕਰਨਾ ਤਾਹੀਂ ਅਗੇ ਮੈਂ
ਫਿਰ ਬਤਾਵਨਾ ਹਾਂ । ਨਿਉਂ ਨਿਉਂ ਖੁਦਾ ਦੀ ਕਰੀਂ ਸੇਵਾ ਇਹ
ਸਿਖੜਾ ਤੈਨੂੰ ਸਿਖਾਵਨਾ ਹਾਂ । ਨੇਕ ਲੜਕੇ ਨੂੰ ਨਿਤ ਪਿਆਰ
ਦੇਵਾਂ ਬਦਹਾਲ ਦੀ ਖਲ ਉਡਾਵਨਾ ਹਾਂ । ਨੇਕ ਕੰਮਾਂ ਤੋਂ ਹੁੰਦਾ ਹੈ
ਨਾਮ ਰੋਸ਼ਨ ਤਾਂਹੀਓਂ ਤੈਨੂੰ ਮੈਂ ਇਹ ਸਮਝਾਂਵਦਾ ਹਾਂ । ਇਲਮ
ਦਾਰ ਹੋਸੇਂ ਤੂੰ ਦੁਨੀਆਂ ਉਤੇ ਕਰੇਂ ਸੋਈ ਜੋ ਤੈਨੂੰ ਸੁਨਾਵਨਾ ਹਾਂ ।
ਜੇਹੜਾ ਹੁਕਮ ਤੂੰ ਫੇਰ ਖਿਲਾਫ ਕਰਦਾ ਮਾਰ ਮਾਰ ਕੇ ਤੀਰ
ਬਨਾਵਨਾ ਹਾਂ । ਸੁਣੇ ਹੁਕਮ ਤੇ ਸਬਕ ਨੂੰ ਯਾਦ ਕਰਦਾ ਮੈਂ ਤੇ
ਵਾਰਨੇ ਉਸਤੇ ਜਾਂਵਦਾ ਹਾਂ । ਇਹ ਨਿਤ ਦਾ ਦੁਲਿਆ ਕੰਮ ਤੇਰਾ
ਮੈਂ ਤਾਂ ਗੱਧੇ ਨੂੰ ਆਲਮ ਬਨਾਵਨਾ ਹਾਂ । ਕਿਸ਼ਨ ਸਿੰਘ ਹੀ
ਆਖਦਾ ਸੁਕਰ ਕਰ ਤੂੰ ਤੈਨੂੰ ਸਬਕ ਮੈਂ ਸ਼ੁਰੂ ਕਰਾਵਨਾ ਹਾਂ ।

ਕਾਜ਼ੀ ਨੂੰ ਦੁਲੇ ਨੇ ਕਹਿਣਾ

ਦੁਲਾ ਆਖਦਾ ਮੀਆਂ ਜੀ ਅਰਜ਼ ਮੇਰੀ ਤੁਸਾਂ ਦਸਣਾ ਖੂਬ
ਵਿਚਾਰ ਕੇ ਤੇ । ਨਾਮ ਉਜਲਾ ਜਹਾਨ ਵਿਚ ਹੋਵੇ ਰੋਸ਼ਨ ਸੋਈ
ਗਲ ਹੁਣ ਦਸੋ ਵਿਚਾਰ ਕੇ ਤੇ । ਕਾਜ਼ੀ ਆਖਦਾ ਦੁਲਿਆ ਸਚ
ਦਸਾਂ ਕੋਣ ਬਹੇ ਏਥੇ ਧਰਨਾ ਮਾਰਕੇ ਤੇ । ਰਹੇ ਵਿਚ ਜਹਾਨ ਦੇ
ਬਹੁਤ ਮੁਦਤ ਜਿਹੜਾ ਫਲਦਾ ਬਨੇ ਨੇਕੇ ਕਾਰ ਕੇ ਤੇ । ਨਾਮ
ਬਦੀ ਦੇ ਫਲਦਾ ਬਹੁਤ ਛੇਤੀ ਐਪਰ ਜਾਂਵਦੀ ਝਟ ਵਸਾਰ ਕੇ
ਤੇ । ਦੁਲੇ ਕੀਤੀ ਵਿਚਾਰ ਇਹ ਦਿਲ ਅੰਦਰ ਕਾਲ ਲਵੇਗਾ ਸਭ
ਨੂੰ ਮਾਰ ਕੇ ਤੇ । ਇਹ ਸੋਚ ਕੇ ਕਾਜ਼ੀ ਦੀ ਪਕੜ ਗਰਦਨ ਮਾਰੇ

ਜ਼ਿਮੀਂ ਦੇ ਨਾਲ ਫਟਕਾਰ ਕੇ ਤੇ । ਤਿੰਨ ਚਾਰ ਵਾਰੀ ਇਹੋ ਹਾਲ
ਕੀਤਾ ਕਾਜ਼ੀ ਰੋਵਦਾ ਤੇਬਾ ਪੁਕਾਰ ਕੇ ਤੇ । ਜਲਦੀ ਨਾਲ ਫਿਰ
ਓਹ ਰਵਾਨ ਹੋਇਆ ਓਥੇ ਕਾਜ਼ੀ ਨੂੰ ਖੂਬ ਸਵਾਰ ਕੇ ਤੇ । ਫਿਰ
ਪਾਸ ਤਰਖਾਣ ਦੇ ਜਾਏ ਦੁਲਾ ਕਹੇ ਉਸ ਨੂੰ ਇਹ ਚਿਤਾਰ ਕੇ
ਤੇ।ਦੇਵੀਂ ਇਕ ਗੁਲੇਲ ਬਣਾ ਮੈਨੂੰ ਕੋਈ ਬਾਂਸ ਅਸੀਲ ਸੁਧਾਰਕੇ ਤੇ।
ਕਿਸਨ ਸਿੰਘ ਗੁਲੇਲ ਤਿਆਰ ਹੋਈ ਫਿਰ ਚਾੜ੍ਹਦਾ ਤੰਦ ਨਿਤਾਰਕੇ ਤੇ।

ਦੁਲੇ ਨੇ ਤਰਖਾਣ ਦੇ ਪਾਸ ਜਾਣਾ—ਕੋਰੜਾ ਛੰਦ ॥

ਕੁਟ ਕੇ ਜਾਂ ਕਾਜ਼ੀ ਨੂੰ ਸੀ ਦੁਲਾ ਭਜਿਆ । ਜਾ ਕੇ ਤੁਖਾਣ
ਨਾਲ ਦਿਲਬਰ ਗਜਿਆ । ਝਟ ਮੇਰੀ ਤੂੰ ਇਕ ਗੁਲੇਲ ਜੋੜਦੇ ।
ਹੋਰ ਸਾਰੇ ਕੰਮ ਤਾਈਂ ਅੱਜ ਛੋੜਦੇ । ਮੈਨੂੰ ਤਾਂ ਗੁਲੇਲ ਦਾ ਹੈ
ਬੜਾ ਚਾਓ ਓਏ । ਦਈਂ ਤੂੰ ਸ਼ਤਾਬੀ ਨਹੀਂ ਦੇਰ ਲਾਈਂ ਓਏ ।
ਮੈਨੂੰ ਤਾਂ ਸ਼ਤਾਬੀ ਕਾਰੀਗਰਾ ਟੋਰ ਦੇ । ਹੋਰ ਸਾਰੇ ਕੰਮ ਤਾਈਂ
ਅੱਜ ਛੋੜਦੇ । ਭਾਲ ਕੇ ਲਗਾਈਂ ਤੂੰ ਅਸੀਲ ਬਾਂਸ ਓਏ । ਟੁਟੇ
ਨਾਂਹੀ ਕਦੀ ਜੇਹੜੇ ਭਰੇ ਸਾਂਸ ਓਏ।ਐਸੀ ਤਾਂ ਗੁਲੇਲ ਨੂੰ ਸ਼ਤਾਬੀ
ਤੇੜ ਦੇ । ਹੋਰ ਸਾਰੇ ਕੰਮ ਤਾਈਂ ਅੱਜ ਛੋੜਦੇ । ਕਾਰੀਗਰਾਂ ਕੰਮ
ਨਾਹੀਂ ਕਦੇ ਮੁਕਦੇ । ਜਦੋਂ ਤਾਈਂ ਬੰਦੇ ਦੇ ਨਾ ਦਮ ਰੁਕਦੇ ।
ਕਰਕੇ ਸ਼ਤਾਬੀ ਕੰਮ ਸਾਨੂੰ ਟੋਰ ਦੇ । ਹੋਰ ਸਾਰੇ ਕੰਮ ਤਾਈਂ ਅੱਜ
ਛੋੜਦੇ । ਇਕ ਘੜੀ ਦੁਲਿਆ ਸਬਰ ਕਰ ਓਏ । ਹੋਇ ਕੇ
ਉਤਾਨਿਆਂ ਨਾ ਤੂੰ ਗਲੇ ਪੜ ਓਏ । ਤੇਰੇ ਜਹੇ ਤੇਬਰੇ ਨਾ ਦਮ
ਤੇੜਦੇ । ਹੋਰ ਸਾਰੇ ਕੰਮ ਤਾਈਂ ਅੱਜ ਛੋੜਦੇ । ਐਸਾ ਮੈਂ ਲਗਾਕੇ
ਦੇਵਾਂ ਦਾ ਓਏ । ਟੁਟ ਨਹੀਂ ਦੁਲਿਆ ਜੋ ਕਈ ਸਾਲ ਓਏ।ਕਿਸਨ
ਸਿੰਘ ਚੋਬਰਾ ਨੂੰ ਨਹੀਂ ਮੋੜਦੇ।ਹੋਰ ਸਾਰੇ ਕੰਮ ਤਾਈਂ ਅੱਜ ਛੋੜਦੇ।

ਦੁਲੇ ਨੇ ਮੁੰਡਿਆਂ ਨੂੰ ਨਾਲ ਲਿਜਾਕੇ ਔਰਤਾਂ ਦੇ ਘੜੇ ਤੋੜਨੇ—ਬੈਂਤ ॥

ਦੁਲਾ ਫੌਜ ਬਨਾਵਦਾ ਮੁੰਡਿਆਂ ਦੀ ਫਿਰ ਹਥੀਂ ਗੁਲੇਲਾਂ
ਫੜਾਵਦਾ ਏ । ਜਿਸ ਖੂਹੇ ਤੇ ਔਰਤਾਂ ਭਰਨ ਪਾਣੀ ਵਿਚ ਘੜੇ
ਦੇ ਚਾ ਟਿਕਾਵਦਾ ਏ । ਜਿਹੜੀ ਘੜਾ ਉਠਾ ਕੇ ਆਂਵਦੀ ਸੀ

ਤੁਰਤ ਮਾਰ ਗੁਲੇਲ ਤੁੜਾਂਵਦਾ ਏ । ਕਈ ਰੋਜ਼ ਇਸ ਤੋਰ ਦੇ
ਨਾਲ ਦੁਲਾ ਪਣਹਾਰੀਆਂ ਨੂੰ ਖੂਬ ਸਤਾਂਵਦਾ ਏ । ਕੋਈ ਆਵੇ
ਨਜ਼ਦੀਕ ਜਾਂ ਫੜਨ ਖਾਤਰ ਵਾਂਗ ਮਿਰਗ ਦੇ ਛਾਲ ਲਗਾਂਵਦਾ
ਏ । ਲੈ ਕੇ ਮੁੰਡਿਆਂ ਨੂੰ ਵੜੇ ਝਲ ਅੰਦਰ ਕਈ ਰੋਜ਼ ਨਾ ਪਿੰਡ
ਵਿਚ ਆਂਵਦਾ ਏ । ਜਦੋਂ ਪਿੰਡ ਵੜਦਾ ਘੜੇ ਫੌੜਦਾ ਸੀ ਇਸ
ਕੰਮ ਤੋਂ ਬਾਜ਼ ਨਾ ਆਂਵਦਾ ਏ । ਕਈ ਪਿੰਡ ਆਵੇ ਕਈ ਬਾਹਰ
ਜਾਵੇ ਕਈ ਰੋਜ਼ ਇਸ ਤੋਰ ਲੰਘਾਂਵਦਾ ਏ । ਜਿਸ ਰੋਜ਼ ਓਹ ਪਿੰਡ
ਦੇ ਵਿਚ ਆਵੇ ਸ਼ੇਰ ਔਰਤਾਂ ਵਿਚ ਚਾ ਪਾਂਵਦਾ ਏ । ਨਿਸ਼ਨ ਸਿੰਘ
ਸਭੇ ਲੱਧੀ ਦੇ ਕੋਲ ਜਾਵਨ ਜਦੋਂ ਬਹੁਤ ਦੁਲਾ ਅਕਾਂਵਦਾ ਏ ।

ਕੋਰੜਾਛੰਦ-ਪੰਜ ਸੱਤ ਮੁੰਡੇ ਦੁਲਾ ਅਕੱਠੇ ਕਰਦਾ । ਹੋਇਕੇ ਅਲੱਗ
ਸੀ ਦਲੀਲ ਕਰਦਾ । ਮਿਲੇ ਮੇਰੇ ਨਾਲ ਜੋ ਤਮਾਸ਼ਾ ਕਰਨਾ, ਪਿੰਡੀ
ਕੋਲੋਂ ਅਸਾਂ ਮੂਲ ਨਹੀਂ ਡਰਨਾ । ਮਿਟੀ ਲੈਕੇ ਚਿਕਨੀ ਬਨਾਵੇ
ਗੋਲੀਆਂ, ਮੁੰਡਿਆਂ ਨੂੰ ਬੋਲ ਕੇ ਸੁਣਾਵੇ ਬੋਲੀਆਂ । ਬਦ ਕਰੇ
ਔਰਤਾਂ ਦਾ ਪਾਣੀ ਭਰਨਾ, ਪਿੰਡੀ ਕੋਲੋਂ ਅਸਾਂ ਮੂਲ ਨਹੀਂ
ਡਰਨਾ । ਕੀਤੀਆਂ ਤਿਆਰ ਨੇ ਗੁਲੇਲਾਂ ਮੁੰਡਿਆਂ । ਕਰੇ ਭਲਾ
ਕੋਣ ਅਗੇ ਪਿੰਡ ਗੁੰਡਿਆਂ । ਹੋਂਵਦੇ ਤਿਆਰ ਜਦੋਂ ਜੰਗ ਕਰਨਾ,
ਪਿੰਡੀ ਕੋਲੋਂ ਅਸਾਂ ਮੂਲ ਨਹੀਂ ਡਰਨਾ । ਔਰਤਾਂ ਨੇ ਭਰਕੇ ਜਾਂ
ਘੜੇ ਚਕ ਲਏ, ਮੁੰਡਿਆਂ ਨੇ ਤੁਰਤ ਨਿਸ਼ਾਨੇ ਤੱਕ ਲਏ । ਮਾਰਕੇ
ਨਿਸ਼ਾਨਾ ਕਰ ਦੇਣ ਝਰਨਾ, ਪਿੰਡੀ ਕੋਲੋਂ ਅਸਾਂ ਮੂਲ ਨਹੀਂ
ਡਰਨਾ । ਮਾਰਨੇ ਦੇ ਵਾਸਤੇ ਜੇ ਕੋਈ ਆਵਦਾ । ਮਾਰ ਕੇ ਛਲਾਂਗਾਂ
ਝਲ ਵਿਚ ਜਾਂਵਦਾ । ਦਿਲ ਵਿਚ ਖੇਫ ਨਹੀਂ ਮੂਲ ਧਰਨਾ, ਪਿੰਡੀ
ਕੋਲੋਂ ਅਸਾਂ ਨਹੀਂ ਮੂਲ ਡਰਨਾ । ਸਭੇ ਹੋਕੇ ਤੰਗ ਲੱਧੀ ਪਾਸ
ਜਾਂਦੀਆਂ, ਦਿਲ ਵਾਲਾ ਹਾਲ ਸਾਰਾ ਜਾ ਸੁਨਾਂਦੀਆਂ । ਕਿਸ਼ਨ ਸਿੰਘ
ਏਸ ਅਜ ਕਲ ਮਰਨਾ, ਪਿੰਡੀ ਕੋਲੋਂ ਅਸਾਂ ਨਹੀਂ ਮੂਲ ਡਰਨਾ ।

ਲੱਧੀ ਨੂੰ ਸਭਨਾਂ ਗਾਗਰਾਂ ਦਸਣੀਆਂ

ਸਭੇ ਔਰਤਾਂ ਲੱਧੀ ਦੇ ਕੋਲ ਜਾਕੇ ਆਖਣ ਦੁਲੇ ਨੂੰ ਰੱਖ

ਸਮਝਾਇਕੇ ਨੀ। ਨਹੀਂ ਬਾਦਸ਼ਾਹ ਪਾਸ ਫਰਿਆਦ ਕਰੀਏ
 ਤੈਨੂੰ ਆਖਿਆ ਅਸੀਂ ਸੁਨਾਇਕੇ ਨੀ। ਅਸੀਂ ਚੁਪ ਬਥੇਰੀਆਂ
 ਹੋ ਰਹੀਆਂ ਅੰਦਰੋਂ ਉਠੀਆਂ ਬਹੁਤ ਦੁਖਾਇਕੇ ਨੀ। ਅਜੇ ਬੰਦ
 ਜੇ ਹੋਇਗਾ ਨਹੀਂ ਦੁਲਾ ਅਸੀਂ ਕੁਝ ਲਾਹੋਰ ਵਿਚ ਜਾਇਕੇ
 ਨੀ। ਅੱਜ ਤੱਕ ਬਥੇਰਾ ਦੇਖ ਰਹੀਆਂ ਸਭ ਬੈਠੀਆਂ ਘੜੇ ਭੰਨਾ-
 ਇਕੇ ਨੀ। ਜੇ ਤੂੰ ਜਿੰਦਗੀ ਦੁਲੇ ਦੀ ਲੋੜਨੀ ਦੇ ਰੱਖ ਇਸ
 ਨੂੰ ਤੂੰ ਲੁਕਾਇਕੇ ਨੀ। ਲੱਧੀ ਸੱਭ ਅਗੇ ਕਰੇ ਅਰਜ਼ ਦਾਰੀ ਨਾਲੇ
 ਬੋਲਦੀ ਪਾਸ ਬਹਾਇਕੇ ਨੀ। ਕਰੇ ਸਬਰ ਮੈਂ ਦੇਵਸਾਂ ਸਾਰੀਆਂ
 ਨੂੰ ਘੜੇ ਤਾਂਬੇ ਦੇ ਤੁਰਤ ਬਨਾਇਕੇ ਨੀ। ਗਲਾਂ ਮਿਠੀਆਂ ਨਾਲ
 ਖੁਸ਼ਾਲ ਕਰਕੇ ਸਦੇ ਸਾਰੀਆਂ ਘਰੀਂ ਮੰਨਾਇਕੇ ਨੀ। ਫਿਰ ਦਏ
 ਖਰੀਦ ਬਜਾਰ ਵਿਚੋਂ ਦੇਵੇ ਗਾਗਰਾਂ ਤੁਰਤ ਮੰਗਾਇਕੇ ਨੀ।
 ਘਰੇ ਮਿੱਟੀ ਦੇ ਰਖੇ ਨੀ ਸਭ ਘੜੇ ਭਰੇ ਗਾਗਰਾਂ ਨਾਲ ਲਿਜਾ-
 ਇਕੇ ਨੀ। ਕਿਸ਼ਨ ਸਿੰਘ ਓਹ ਸਭ ਅਨੰਦ ਹੋਈਆਂ ਦਿਲੋਂ
 ਦਿਲ ਦਾ ਫਿਕਰ ਹਟਾਇਕੇ ਨੀ।

ਲੱਧੀ ਨੇ ਸਭਨਾਂ ਨੂੰ ਗਾਗਰਾਂ ਦੇਣੀਆਂ ਅਤੇ ਦੁਲੇ ਨੇ ਤੋੜ ਦੇਣੀਆਂ
 ਕੋਰੜਾ ਛੰਦ ॥

ਲੱਧੀ ਦੇਵੇ ਸਭ ਨੂੰ ਨਾਲੇ ਗਾਗਰਾਂ। ਦੁਲੇ ਵਾਲੀ ਹੱਥ ਭੈਣੋਂ
 ਵਾਂਗ ਸਾਗਰਾਂ। ਅੱਜ ਆਵੇ ਘਰ ਉਹਨੂੰ ਮੈਂ ਸੁਨਾਵਨਾ। ਲੱਧੀ
 ਕਹੇ ਮੂਲ ਨਾਂ ਲਾਹੋਰ ਜਾਵਨਾਂ। ਸਭੇ ਲੈਕੇ ਗਾਗਰਾਂ ਘਰਾਂ ਨੂੰ
 ਜਾਂਦੀਆਂ। ਮਿੱਟੀ ਦੇ ਘੜੇ ਘਰੀਂ ਜਾ ਟਿਕਾਦੀਆਂ। ਗਾਗਰਾਂ ਦੇ
 ਨਾਲ ਲੈਕੇ ਪਾਣੀ ਆਵਣਾ। ਲੱਧੀ ਕਹੇ ਮੂਲ ਨਾਂ ਲਾਹੋਰ
 ਜਾਵਨਾ। ਗਾਗਰਾਂ ਜਾਂ ਦੁਲਾ ਸਭ ਕੋਲ ਦੇਖਦਾ। ਫਿਰ ਇਹ
 ਦਲੀਲ ਦਿਲ ਵਿਚ ਟੇਕਦਾ। ਕੀਤੀ ਸੀ ਯਾਰਾਂ ਵਲ ਫਿਰ
 ਧਾਵਨਾਂ। ਲੱਧੀ ਕਹੇ ਮੂਲ ਨਾਂ ਲਾਹੋਰ ਜਾਵਨਾਂ। ਗਾਨਿਆਂ
 ਮੈਂ ਜਾਣਾਂ ਵਾਸਤੇ ਸ਼ਕਾਰ ਦੇ। ਘੜ ਦੇਵੇਂ ਮੈਨੂੰ ਤੂੰ ਗੁਲੇਲ ਸਾਰ
 ਵੇ। ਕਾਰੀਗਰ ਮੂਲ ਨਾਹੀ ਦੇਰ ਲਾਵਨਾ। ਲੱਧੀ ਕਹੇ ਮੂਲ ਨਾਂ

ਲਾਹੌਰ ਜਾਵਨਾ । ਗਾਨਾਂ ਬੈਠਾ ਮੁੜ ਕੱਲਾ ਫੂਕਾਂ ਮਾਰਦਾ । ਘੁਨ
ਕੈ ਕੈ ਸੁਣ ਦੁਲਾ ਦਮ ਝਾੜਦਾ । ਤੁਰਤ ਗੁਲੇਲਾਂ ਦੇ ਢੇਰ ਲਾਵਨਾ ।
ਲੱਧੀ ਕਹੇ ਮੂਲ ਨਾਂ ਲਾਹੌਰ ਜਾਵਣਾ । ਕਾੜਕਾੜ ਦੁਲਾ ਜੇ ਗੁਲੇਲ
ਛਡਦਾ । ਦੂਜੇ ਪਾਰ ਗਾਗਰਾਂ ਦੇ ਵਿਚੋਂ ਵਿਚੋਂ ਕਢਦਾ । ਨੰਦੀ ਦਾ
ਕਿਸ਼ਨਸਿੰਘ ਬੋਲੀ ਲਾਵਨਾ । ਲੱਧੀ ਕਹੇ ਮੂਲ ਨਾਂ ਲਾਹੌਰ ਜਾਵਨਾ ।

ਦੁਲੇ ਨੇ ਗਾਗਰਾਂ ਨੂੰ ਤੋੜਨਾ ਤੇ ਨੰਦੀ ਮਰਾਸਨ ਨੇ ਬੋਲੀ ਮਾਰਨਾ ।

ਦੁਲੇ ਦੇਖੀਆਂ ਗਾਗਰਾਂ ਸਭ ਕੋਲੇ ਤੁਰਤ ਪਾਸ ਲੁਹਾਰ ਦੇ
ਜਾਂਵਦਾ ਏ । ਗੋਲੇ ਸਾਰ ਦੇ ਦਿਓ ਬਣਾ ਮੈਨੂੰ ਸੋਹਣ ਗਾਨੇ ਨੂੰ
ਆਖ ਸੁਨਾਂਵਦਾ ਏ । ਕਾਰੀਗਰ ਲੁਹਾਰ ਸੀ ਬਹੁਤ ਚੰਗਾ ਥੋੜੀ
ਸਿਫਤ ਮੈਂ ਆਖ ਬਤਾਂਵਦਾ ਏ । ਜਿਸ ਕੰਮ ਨੂੰ ਲਾਂਵਦੇ ਹੱਥ
ਦੇਵੇਂ ਗੋਯਾ ਨਕਲ ਤੋਂ ਅਸਲ ਹੋ ਜਾਂਵਦਾ ਏ । ਨਾਲੇ ਹਥਾਂ ਦੇ
ਸੁਚੇ ਭਰਾ ਦੋਨੋਂ ਮੱਥੇ ਵੱਟ ਭੀ ਕੋਈ ਨਾਂ ਪਾਂਵਦਾ ਏ । ਛੋਟਾ
ਬੜਾ ਜੋ ਉਨਾਂ ਦੇ ਪਾਸ ਜਾਵੇ ਖੁਸ਼ੀ ਹੋਕੇ ਘਰਾਂ ਨੂੰ ਆਂਵਦਾ ਏ ।
ਗਾਨਾ ਲੋਹੇ ਨੂੰ ਅੱਗ 'ਚਿ ਰੱਖ ਦੇਂਦਾ ਦੁਲਾ ਭਗਤੀ ਖੂਬ
ਦਿਖਾਂਵਦਾ ਏ । ਤੁਰਤ ਦੁਲੇ ਦਾ ਕੰਮ ਤਿਆਰ ਕੀਤਾ ਸੋਹਣ ਖੂਬ
ਹੀ ਸਟਾਂ ਲਗਾਂਵਦਾ ਏ । ਰਸਤਾ ਮਿਲਦਾ ਜਾ ਪਨਾ ਸਿਆਣਦਾ
ਪਾਸ ਆਪਣੀ ਫੌਜ ਬੁਲਾਂਵਦਾ ਏ । ਕਾੜ ਕਾੜ ਹੀ ਕਾੜ ਕੜੱਪ
ਪੈਂਦੀ ਜਦੋਂ ਜੋੜ ਗੁਲੇਲ ਚਲਾਂਵਦਾ ਏ । ਸਭ ਗਾਗਰਾਂ ਦੇ ਵਿਚੋਂ
ਛੇਦ ਕੀਤੇ ਹੋਈ ਪੂਰੀ ਮੁਰਾਦ ਜੋ ਚਾਹੁੰਦਾ ਏ । ਨੰਦੀ ਨਾਲ
ਮਰਾਸੀ ਦੇ ਆਂਵਦੀ ਸੀ ਓਹਦੇ ਵਲ ਗੁਲੇਲ ਘੁਕਾਂਵਦਾ ਏ ।
ਬੋਲੀ ਮਾਰ ਕੇ ਨੰਦੀ ਫਨਾਹ ਕਰਦੀ ਸੀਨਾਂ ਦੁਲੇ ਦਾ ਚਾਕ ਹੋ
ਜਾਂਵਦਾ ਏ । ਬਾਪ ਦਾਦੇ ਦਾ ਇਹ ਤੇ ਸੂਰਮਾ ਏ ਕਾਹਨੂੰ ਨਿਤ
ਗਰੀਬ ਦੁਖਾਂਵਦਾ ਏ । ਏਥੇ ਜ਼ੋਰ ਦਿਖਾਂਵਦਾ ਔਰਤਾਂਨੂੰ ਤੈਨੂੰ ਰਤੀ
ਹਿਯਾ ਨਾਂ ਆਂਵਦਾ ਏ । ਤੇਰੇ ਬਾਪ ਤੇ ਦਾਦੇ ਦੀ ਸ਼ਾਹ ਅਕਬਰ
ਖਲਾਂ ਪੁਠੀਆਂ ਚਾ ਲੁਹਾਂਵਦਾ ਏ । ਖੱਲਾਂ ਭੋਹ ਦੇ ਨਾਲ ਭਰਾਇਕੇ
ਤੇ ਉਤੇ ਹਕਮ ਤੇ ਚਾ ਲਟਕਾਂਵਦਾ ਏ । ਅੱਜ ਤੀਕ ਲਾਹੌਰ ਵਿਚ

ਲਟਕ ਰਹੀਆਂ ਉਥੇ ਜ਼ੋਰ ਨਾਂ ਕਾਸਨੂੰ ਜਾਂਵਦਾ ਏ। ਬੋਲੀ ਲਾਈ
ਜਾਂ ਨੰਦੀ ਨੇ ਕਾਲਜੇ ਨੂੰ ਤੁਰਤ ਲੱਧੀ ਦੇ ਪਾਸਨੂੰ ਆਂਵਦਾ ਏ। ਗੁਸੇ
ਨਾਲ ਅੱਖੀਂ ਲਾਲੇ ਲਾਲ ਹੋਈਆਂ ਜਾਂ ਮਾਂ ਨੂੰ ਖੂਬ ਡਰਾਂਵਦਾ ਏ।
ਮੈਨੂੰ ਸਚੇ ਹੀ ਸਚ ਤੂੰ ਦੱਸ ਮਾਤਾ ਨਹੀਂ ਬਕਰੇ ਵਾਂਗ ਕੁਹਾਂਵਦਾ
ਏ। ਮੇਰੇ ਬਾਪ ਦਾਦਾ ਕਿਵੇਂ ਫੋਤ ਹੋਏ ਇਹ ਗਲ ਮੈਂ ਤੈਥੋਂ
ਪੁਛਾਂਵਦਾ ਏ। ਇਕ ਰਤੀ ਜੇ ਝੂਠ ਮਲੂਮ ਹੋਵੇ ਛੁਰੀ ਗਲ ਤੇ
ਤੁਰਤ ਚਲਾਂਵਦਾ ਏ। ਕਿਸਨ ਸਿੰਘ ਤੂੰ ਦੱਸ ਸ਼ਿਤਾਬ ਮੈਨੂੰ ਮੇਰਾ
ਕਾਲਜਾ ਭੁੱਜਦਾ ਜਾਂਵਦਾ ਏ।

ਬੋਲੀ ਮਾਰਨਾ ਨੰਦੀ ਮਿਰਾਸਨ ਦਾ ਕੋਰੜਾ ਛੰਦਾ॥

ਯਾਰ ਅਗੇ ਮਰਾਸਨ ਸੀ ਬੋਲੀ ਮਾਰਦੀ॥ ਮਾਰਕੇ ਤੇ ਬੋਲੀ ਓਹਦੀ
ਹਿੱਕ ਸਾੜਦੀ। ਰੰਨਾਂ ਨਾਲ ਦੁਲਿਆ ਵੇ ਜੰਗ ਲਾਇਆ। ਬਾਪ
ਦਾਦਾ ਤੇਰੇ ਵੇ ਲਾਹੋਰ ਖਾ ਲਿਆ। ਤੈਨੂੰ ਨਾਹੀਂ ਦੁਲਿਆ ਹਿਯਾ
ਆਂਵਦਾ। ਉਠ ਕੇ ਤੇ ਤੂੰ ਰੰਨਾਂ ਨੂੰ ਅਕਾਂਵਦਾ। ਵੱਡਿਆਂ ਦੇ ਨਾਂ
ਨੂੰ ਵੇ ਤੂੰ ਵੱਟਾ ਲਾ ਲਿਆ। ਬਾਪ ਦਾਦਾ ਤੇਰੇ ਵੇ ਲਾਹੋਰ ਖਾ
ਲਿਆ। ਬਾਪ ਦਾਦੇ ਸ਼ਾਹ ਦੇ ਨਾਲ ਫੇਰਾ ਚਕੀਆਂ। ਹਾਲਾਂ
ਕਈਸਾਲਦਾ ਸੀ ਘਰਿ ਰਖੀਆਂ॥ ਰਾਠਾਂਵਾਲਾ ਰਾਹ ਤੂੰ ਦਿਲੇ ਭੁਲਾ
ਲਿਆ। ਬਾਪ ਦਾਦੇ ਤੇਰੇ ਵੇ ਲਾਹੋਰ ਖਾ ਲਿਆ। ਇਨਾਂਦੇ ਤੂੰ
ਜੰਮਿਆ ਵੇ ਘਰ ਆਇਕੇ। ਸੂਰਮਾ ਸਦਾਵੇਂ ਰੰਨਾਂ ਨੂੰ ਦੁਖਾਇਕੇ।
ਸੂਰਮਾਂ ਨਾ ਹੋਵਨਾਂ ਤੈਂ ਕਦੇ ਬਾਲਿਆ॥ ਬਾਪ ਦਾਦਾ ਤੇਰੇ ਵੇ ਲਾਹੋਰ
ਖਾ ਲਿਆ। ਦੁਲਿਆ ਤੈਂ ਰਾਠਾਂ ਨੂੰ ਲਾਈ ਲਾਜ ਵੇ। ਔਰਤਾਂ ਦੇ
ਉਤੇ ਖੁਲ੍ਹ ਗਿਆ ਬਾਜ ਵੇ। ਦੁਲਿਆ ਵੇ ਤੈਨੂੰ ਸੱਚ ਮੈਂ ਸੁਨਾ
ਲਿਆ। ਬਾਪ ਦਾਦਾ ਤੇਰੇ ਵੇ ਲਾਹੋਰ ਖਾ ਲਿਆ। ਸੂਰਮਾ ਸਦਾਵੇਂ
ਤੇ ਜੰਗ ਕਰੇਂਵੇਂ। ਮਾਰੇ ਬਾਦਸ਼ਾਹਨੂੰ ਜਾਂ ਆਪ ਮਰੇਂ ਵੇ। ਕਿਸਨ
ਸਿੰਘ ਦਾ ਨਾਮ ਤੂੰ ਦੁਲਾ ਰਖਾ ਲਿਆ। ਬਾਪ ਦਾਦਾ ਤੇਰੇ ਵੇ
ਲਾਹੋਰ ਖਾ ਲਿਆ। ਖਿੱਚ ਕੇ ਕਟਾਰੀ ਲੱਧੀ ਪਾਸ ਜਾਂਵਦਾ। ਬੋਲ
ਕ ਜ਼ਬਾਨੋਂ ਫਿਰ ਕੈਹ ਸੁਨਾਂਵਦਾ। ਝੂਠ ਜੇ ਤੈਂ ਬੋਲੇ ਤੇਰਾ ਸਿਰ

ਵਦਦਾ। ਸੱਚ ਬੋਲੇ ਬਾਝ ਨਹੀਂ ਮੂਲ ਛੱਡਦਾ। ਬਾਬਾ ਦਾਦਾ
 ਦਸ ਮੇਰੇ ਕਿਸ ਮਾਰੇ ਨੀ। ਖੋਲਕੇ ਬਿਆਨ ਮੈਨੂੰ ਦਸ ਸਾਰੇ ਨੀ।
 ਨਹੀਂ ਤਾਂ ਜ਼ਿਮੀਂ ਵਿਚ ਤੈਨੂੰ ਗਡਦਾ। ਸੱਚ ਬੋਲੇ ਬਾਝ ਨਹੀਂ
 ਮੂਲ ਛੱਡਦਾ। ਦਸ ਮਾਤਾ ਇਨ੍ਹਾਂ ਜਿਹੜੀ ਕੀਤੀ ਕਾਰ ਨੀ।
 ਬੀਤਿਆ ਜੋ ਹਾਲ ਮੈਨੂੰ ਦਸ ਸਾਰਾ ਨੀ। ਨਹੀਂ ਮਾਤਾ ਅਜ ਤੇਰੀ
 ਮੁੰਦ ਕੁਟਦਾ। ਸੱਚ ਬੋਲੇ ਬਾਝ ਨਹੀਂ ਮੂਲ ਛੱਡਦਾ। ਮੈਨੂੰ
 ਮਾਤਾ ਕਿਸੇ ਨੇ ਹੈ ਬੋਲੀ ਲਾਈ ਨੀ। ਅਗ ਮੇਰੇ ਦਿਲ ਵਿਚ
 ਬੁਰੀ ਲਾਈ ਨੀ। ਜਨਮ ਹੈ ਮਾਤਾ ਮੇਰਾ ਉਸੇ ਗੜ੍ਹ ਦਾ। ਸੱਚ
 ਬੋਲੇ ਬਾਝ ਨਹੀਂ ਮੂਲ ਛੱਡਦਾ। ਦਸੇ ਬਿਨਾਂ ਜਾਨ ਤੇਰੀ ਨਹੀਂ
 ਬਚਦੀ। ਖੋਲਕੇ ਸੁਣਾਵੀਂ ਮੈਨੂੰ ਗੱਲ ਸੱਚਦੀ। ਕਦੇ ਦਾ ਮੈਂ ਮਾਤਾ
 ਖੜਾ ਝੋਲੀ ਅੱਡਦਾ। ਸੱਚ ਬੋਲੇ ਬਾਝ ਮੂਲ ਨਹੀਂ ਛੱਡਦਾ। ਪੁਤ ਦਿਲ
 ਦੇਖ ਲੱਧੀ ਨਾਰ ਰੋਵਦੀ। ਦੇਖਕੇ ਕਟਾਰਮੰਦੇ ਹਾਲ ਰੋਵਦੀ। ਆਖਦੀ
 ਕਿਸਨ ਸਿੰਘ ਨਾਗ ਖਡਦਾ। ਸੱਚ ਬੋਲੇ ਬਾਝ ਨਹੀਂ ਮੂਲ ਛੱਡਦਾ।

ਸਾਰਾ ਹਾਲ ਐਰ ਬਾਪ ਦਾਦੇ ਦੇ ਹਥਿਆਰ ਲੱਧੀ ਨੇ ਦਸਣੇ

ਦੁਲਾ ਲੱਧੀ ਨੇ ਟਾਲਿਆ ਬਹੁਤ ਸਾਰਾ ਆਖਰ ਹੋਏ ਲਚਾਰ
 ਬਤਾਇਆ ਈ। ਤੇਰੇ ਬਾਪ ਦਾਦੇ ਬੜੇ ਸੂਰਮੇ ਸਨ ਏਹਨਾਂ ਸ਼ਾਹ
 ਨੂੰ ਬਹੁਤ ਸਤਾਇਆ ਈ। ਅਕਬਰ ਸ਼ਾਹ ਨੂੰ ਟਕੇ ਨਾਂ ਦੇਵਦੇ
 ਸੀ ਫਿਰ ਇਹਨਾਂ ਨੂੰ ਪਕੜ ਮੰਗਾਇਆ ਈ। ਆਖੇ ਸ਼ਾਹ ਨੂੰ
 ਸਖਤ ਕਲਾਮ ਏਹਨਾਂ ਤਾਈਂ ਏਹਨਾਂ ਨੂੰ ਚਾ ਮਰਵਾਇਆ ਈ।
 ਸੱਚ ਪੁਠੀਆਂ ਖਲਾਂ ਉਤਾਰਕੇ ਤੇ ਵਿਚ ਫੂਸ ਭਰਾਲ ਭਰਾਇਆ
 ਈ। ਜੇ ਤੂੰ ਸੂਰਮਿਆਂ ਕੋਠੀਆਂ ਸਤ ਖੋਲ੍ਹੇ ਲੱਧੀ ਦਿਲੋਂ ਆਖ
 ਸੁਣਾਇਆ ਈ। ਲੈ ਲੈ ਚਾਬੀਆਂ ਜਾਏ ਜੁਆਨ ਦੁਲੇ ਪਹਿਲਾ
 ਜੇਦਰਾ ਤੁਰਤ ਲੁਹਾਇਆ ਈ। ਦੇਖੇ ਚਮਕਦੀ ਸਾਂਗ ਸੀ ਚੰਦ
 ਵਾਂਗੂੰ ਉਹਨੇ ਉਸਨੂੰ ਚਾ ਉਠਾਇਆ ਈ। ਲੱਧੀ ਦੇਖਕੇ ਆਖਦੀ
 ਵਾਹ ਬੱਚਾ ਅੱਜ ਮੈਨੂੰ ਯਕੀਨ ਏਹ ਆਇਆ ਈ। ਬਾਪ ਦਾਦੇ
 ਦਾ ਫੈਰ ਏਹਨਾਂ ਮੈਨੂੰ ਕਿਸੇ ਨੇ ਦਿੱਤਾ ਨੀ। ਬਾਪ ਦਾਦੇ

ਈ । ਫਿਰ ਦੂਸਰਾ ਜੇਦਰਾ ਖੋਹਲ ਲੀਤਾ ਟਮਕ ਉਸ ਦੀ ਨਜਰ
 ਵਿਚ ਆਇਆ ਈ । ਤੁਰਤ ਗਊ ਦਾ ਦੁਧ ਮੰਗਵਾਇਕੇ ਤੇ ਛਟਾ
 ਉਸ ਨੂੰ ਤੁਰਤ ਲਗਾਇਆ ਈ । ਧਮਕ ਉਸ ਦੀ ਜਾਂਵਦੀ ਕੋਸ
 ਬਾਰਾਂ ਜਦੋਂ ਦੁਲੇ ਨੇ ਖੂਬ ਵਜਾਇਆ ਈ । ਤੇਰੇ ਬਾਪ ਦਾਦਾ
 ਅਕਬਰ ਮਾਰ ਦਿਤੇ ਤਾਂ ਮੈਂ ਕੁਲ ਸਮਾਨ ਛੁਪਾਇਆ ਈ । ਦੁਲਾ
 ਚੋਟ ਲਗਾਂਵਦਾ ਜਦੋਂ ਉਸ ਨੂੰ ਬਾਰਾਂ ਕੋਸ ਦੇ ਵਿਚ ਸੁਣਾਇਆ
 ਈ । ਪਈ ਕੰਨ ਆਵਾਜ਼ ਜਾਂ ਬਾਦਸ਼ਾਹ ਦੇ ਕੋਣ ਪਿੰਡ ਵਿਚ
 ਸੁਰਮੀ ਆਇਆ ਈ । ਸੋਲਾਂ ਸਾਲ ਥੀਂ ਸੁਣੀ ਆਵਾਜ਼ ਨਹੀਂ
 ਸੀ ਅੱਜ ਕਿਸ ਨੇ ਇਹ ਵਜਾਇਆ ਈ । ਟਮਾ ਟਮ ਹੀ ਟਮਕ
 ਬਜਾਇਆ ਚਾ ਦਿਲ ਦੁਸ਼ਮਣਾਂ ਦੇ ਖੋਫ ਪਾਇਆ ਈ । ਫਿਰ
 ਤੀਸਰੀ ਕੋਠੜੀ ਖੋਲ੍ਹ ਦੇਖੇ ਨਹੀਂ ਅੰਤ ਸਮਸ਼ੀਰਾਂ ਦਾ ਆਇਆ ਈ ।
 ਚੋਥਾ ਖੋਲ੍ਹ ਕੇ ਦੇਖਦਾ ਜਦੋਂ ਦੁਲਾ ਵਿਚ ਦੇਰ ਬੰਦੂਕਾਂ ਦਾ ਪਾਇਆ
 ਈ । ਜਦੋਂ ਖੋਲ੍ਹਿਆ ਜੇਦਰਾ ਪੰਜਵੇਂ ਦਾ ਬੇ ਹੱਦ ਪੇਟੀਆਂ ਨਾਲ
 ਸੁਹਾਇਆ ਈ । ਵਿਚ ਛੇਵੇਂ ਦੇ ਖੂਬ ਪਸਤੋਲ ਦੇਖੇ ਨਾਲੇ ਢਾਲਾਂ
 ਦਾ ਦੇਰ ਲਗਾਇਆ ਈ । ਜਦੋਂ ਜੇਦਰਾ ਖੋਲ੍ਹਿਆ ਸਤਵੇਂ ਦਾ
 ਓਹਦੇ ਵਿਚ ਬਾਰੂਦ ਟਿਕਾਇਆ ਈ । ਕਿਸ਼ਨ ਸਿੰਘ ਹੋਇਆ
 ਬਾਗ ਬਾਗ ਦੁਲਾ ਜਦੋਂ ਕੁਲ ਸਮਾਨ ਦਿਸ ਆਇਆ ਈ ।

ਹਾਲ ਦਸਣਾ ਲੱੀ ਨੇ ਦਿਲੋਂ—ਕੋਰੜਾ ਛੰਦ ॥

ਸੁਣੀ ਬੱਚਾ ਦੁਲਿਆ ਮੈਂ ਸੱਚ ਆਖਦੀ । ਤੇਰੇ ਕੋਲੋਂ ਸ਼ਰਾ ਨਾ
 ਲੁਕਾ ਰਖਦੀ । ਤੇਰਾ ਬਾਪ ਦਾਦਾ ਅਕਬਰ ਸ਼ਾਹ ਮਾਰੇ ਵੇ ।
 ਖਲੜੀ ਭਰਾਏ ਭੂਸ ਨਾਲ ਸਾਰੀ ਵੇ । ਅੱਲਾ ਭੀ ਰੋਕ ਲੈਣਾ ਸੀ
 ਸ਼ਰੂਰ ਤਾਂ । ਨਿਤ ਸ਼ਾਇਦ ਨਿਹਾਲ ਕਰਦੇ ਕਦੂਰ ਤਾਂ । ਰਾਠ ਮੇਕੇ
 ਦੁਲਿਆ ਓਹ ਬੜੇ ਭਾਰੀ ਵੇ । ਖਲੜੀ ਭਰਾਏ ਭੂਸ ਨਾਲ ਸਾਰੀ
 ਵੇ । ਮਾਰਕੇ ਤੇ ਮਾਰਾਂ ਓਹ ਸੀ ਨਿਤ ਖਾਵਦੇ । ਬਾਦਸ਼ਾਹ ਦੇ ਸੱਦੇ
 ਕਦੀ ਨਾ ਸੀ ਜਾਂਵਦੇ । ਏਹੋ ਜੇਹੇ ਕਰਦੇ ਸੀ ਨਿਤ ਕਾਰੇ ਵੇ ।

ਵੇ ਨਿਤ ਮਾਰਦੇ । ਸੂਰਮੇ ਸੀ ਮੂਲ ਕਦੀ ਨਹੀਂ ਹਾਰਦੇ । ਫੇਜ਼
ਨੇ ਸੀ ਘੇਰਿਆ ਆਏ ਬੰਨੇ ਚਾਰੇ ਵੇ । ਖਲੜੀ ਭਰਾਏ ਭੂਸ ਨਾਲ
ਸਾਰੀ ਵੇ । ਪਕੜ ਕੇ ਤੇ ਲੈ ਗਏ ਵਿਚ ਲਾਹੌਰ ਵੇ । ਓਥੇ ਉਹਨਾਂ
ਉਤੇ ਸ਼ਾਹ ਨੇ ਕੀਤਾ ਜੋਰ ਵੇ । ਕਰੋ ਕੋਈ ਮਾਮਲੇ ਦਾ ਤੁਸੀਂ ਚਾਰਾ ਵੇ ।
ਖਲੜੀ ਭਰਾਏ ਭੂਸ ਨਾਲ ਸਾਰੀ ਵੇ । ਬਾਦਸ਼ਾਹ ਦੇ ਤਾਈਂ ਲਗੇ ਦੇਣ
ਗਾਲੀਆਂ । ਜਿਵੇਂ ਕੋਈ ਨੌਕਰਾਂ ਤੇ ਤਾੜੇ ਲਾਲੀਆਂ । ਆਵੇ ਨਾ ਕਿਸ਼ਨ
ਸਿੰਘ ਸ਼ਾਹ ਦਰਬਾਰੇ ਵੇ । ਖਲੜਾ ਭਰਾਏ ਭੂਸ ਨਾਲ ਸਾਰੀ ਵੇ ।

ਦੁਲੇ ਨੇ ਪੰਜ ਸੌ ਹਥਿਆਰ ਜਵਾਨਾਂ ਨੂੰ ਵੰਡਣੇ ਤੇ ਨਾਨਕਿਆਂ ਦਾ
ਮਾਲ ਖੋਹ ਕੇ ਪਿੰਡ ਵਿਚ ਵੰਡੋਨਾ ।

ਦੁਲਾ ਕੁਲ ਹਥਿਆਰਾਂ ਦੀ ਕਰੇ ਗਿਣਤੀ ਹੋਇਆ ਪੰਜ ਸੌ
ਪੂਰਾ ਸਮਾਰ ਯਾਰੇ । ਤੁਰਤ ਪੰਜ ਸੌ ਕੀਤਾ ਜਵਾਨ ਕੱਠਾ ਸਭੇ
ਸੂਰਮੇ ਬਾਂਕੇ ਨਿਤਾਰ ਯਾਰੇ । ਕਰ ਦੇਵੇ ਹਥਿਆਰ ਤਕਸੀਮ ਸਾਰੇ
ਆਪ ਬਣਿਆਂ ਫੇਜ਼ਦਾਰ ਯਾਰੇ । ਪਹਿਲੇ ਮਾਮਿਆਂ ਦੇ ਪਿੰਡ
ਵਾਰ ਕਰਸਾਂ ਕਹੇ ਰਾਠਾਂ ਨੂੰ ਏਹ ਪੁਕਾਰ ਯਾਰੇ । ਫੇਰ ਹੁਕਮ
ਸੁਣਾਂਵਦਾ ਸਭਨਾਂ ਨੂੰ ਤੁਸੀਂ ਤੁਰਤ ਹੋ ਜਾਓ ਤਿਆਰ ਯਾਰੇ ।
ਕੱਲ ਚੁੰਡਰਾਂ ਵੱਲ ਰਵਾਨ ਹੋਣਾ ਬੁਧਵਾਰ ਹੈ ਸੋਹਣਾ ਵਾਰ ਯਾਰੇ ।
ਝਟ ਆਇਕੇ ਰਖ ਵਿਚ ਜਮਾਂ ਹੋਣਾ ਫਿਰ ਰਾਤ ਗਈ ਇਕ ਵਾਰ
ਯਾਰੇ । ਕੱਠੇ ਹੋਂਵਦੇ ਆਪਣੇ ਆਪ ਸਾਰੇ ਜਿਸ ਵਕਤ ਦਾ ਸੀ
ਇਕਰਾਰ ਯਾਰੇ । ਹੋਏ ਚੁੰਡਰਾਂ ਨੂੰ ਰਵਾਂ ਸਾਰੇ ਅਗੇ ਲਗਿਆ
ਦੁਲਾ ਸਰਦਾਰ ਯਾਰੇ । ਦੁਲਾ ਆਖਦਾ ਸਾਰਿਆਂ ਸੁਣੇ ਭਾਈ
ਪਿਛੇ ਹਟਨਾ ਨਹੀਂ ਦਰਕਾਰ ਯਾਰੇ । ਪਹਿਲਾ ਧਾੜਾ ਜੋ ਆਵੇ
ਹਥ ਸਾਡੇ ਵੰਡ ਦਿਓ ਨਾ ਰੱਖਣੀ ਤਾਰ ਯਾਰੇ । ਸਭੇ ਵਲੀ ਦੀ
ਬਾਤ ਮਨਜ਼ੂਰ ਕਰਦੇ ਅਸੀਂ ਨੌਕਰ ਤੁਸੀਂ ਸਰਕਾਰ ਯਾਰੇ । ਹਦ
ਚੰਡੜਾਂ ਦਾ ਖੰਡਾ ਨਜਰ ਆਯਾ ਅਜ ਏਸ ਦਾ ਕਰੋ ਸ਼ਿਕਾਰ ਯਾਰੇ ।
ਪਹਿਲੇ ਏਸ ਨੂੰ ਹੱਕ ਲੈ ਚੱਲੀਏ ਜੀ ਚਲ ਵੰਡੀਏ ਸਾਂਦਲ ਬਾਰ
ਯਾਰੇ । ਖੰਡਾ ਹੱਕ ਕੇ ਮੜ ਰਵਾਂ ਹੋਏ ਮਾਲੀ ਪਿਟਿਆ ਚੰਡ ਵਾਰ

ਯਾਰੋ। ਦੁਲਾ ਵਗ ਲੈ ਗਿਆ ਹੈ ਮਾਲ ਸਾਰਾ ਕਰੇ ਹਾਲ ਹੀ
ਹਾਲ ਪੁਕਾਰ ਯਾਰੋ। ਕਈ ਆਖਦੇ ਉਹ ਸਾਡਾ ਭਾਨਜਾ ਹੈ ਕਰਨਾ
ਮੂਲ ਨਾ ਓਸ ਤੇ ਵਾਰ ਯਾਰੋ। ਕੱਠਾ ਹੋਂਵਦਾ ਜੁੰਡ ਮੁਸ਼ਟੀਡਿਆਂ
ਦਾ ਕਰਦੇ ਜਾਂਵਦੇ ਮਾਰੋ ਹੀ ਮਾਰ ਯਾਰੋ। ਧੜੇ ਦੇਖਕੇ ਦੁਲਾ ਖਲੋ
ਜਾਂਵਦਾ ਨਾਲੇ ਬੋਲਦਾ ਖੂਬ ਲਲਕਾਰ ਯਾਰੋ। ਐਪਰ ਗ਼ੈਰ ਦਾ
ਨਹੀਂ ਖਿਆਲ ਕਰਨਾ ਦੁਲਾ ਕਹੇ ਸੂਰਮਾ ਵਿਚਾਰ ਯਾਰੋ। ਜੇ
ਵਿਦਾ ਹੋ ਆਏ ਹੋ ਮਾਪਿਆਂ ਤੋਂ ਹੋਣਾ ਜੰਗ ਨੂੰ ਤੁਰਤ ਤਿਆਰ
ਯਾਰੋ। ਦੇਖ ਦੁਲੇ ਦੀ ਫੌਜ ਨੂੰ ਹੋਸ਼ ਉਡੇ ਮੁੜੇ ਘਰਾਂ ਨੂੰ ਹੋ ਲਚਾਰ
ਯਾਰੋ। ਸਾਰੇ ਬਾਹਮਣਾਂ ਨਾਈ ਮਰਾਸੀਆਂ ਦਾ ਖੰਡਾ ਵੰਡਦਾ
ਹੋਸਲਾ ਧਾਰ ਯਾਰੋ। ਇਕ ਇਕ ਸੀ ਦੇਂਦਾ ਹੋਰ ਸਭਨਾਂ ਐਪਰ
ਜੇਹੜੇ ਲੁਹਾਰ ਨਜਾਰ ਯਾਰੋ। ਜੇਹੜਾ ਦੁਲੇ ਦਾ ਕੰਮ ਸੀ ਝਟ
ਕਰਦਾ ਉਹਨਾਂ ਦੇਂਦਾ ਚਾਰ ਚਾਰ ਯਾਰੋ। ਸਭ ਖੁਸ਼ੀ ਦੇ ਨਾਲ
ਦੁਆ ਕਰਦੇ ਗਏ ਘਰਾਂ ਦੇ ਵਲ ਸਿਧਾਰ ਯਾਰੋ। ਕਿਸ਼ਨ ਸਿੰਘ
ਵਿਚ ਪਿੰਡ ਦੇ ਘਰੇ ਘਰੀ ਦੁਲੇ ਰਾਠ ਦੀ ਸੀ ਜੈ ਜੈ ਕਾਰ ਯਾਰੋ।

ਅਲੀ ਸੈਦਾਗਰ ਦੇ ਪੰਜ ਸੌ ਘੋੜੇ ਦੁਲੇ ਨੇ ਖੋਹ ਲੈਣੇ ਤੇ ਉਸਨੂੰ ਪਿੰਡ ਚੋਂ ਕਢਣਾ

ਅਗੇ ਹੋਰ ਧਾੜਾ ਏਸ ਨੂੰ ਪਿਆ ਆਵੇ, ਜੇਹੜਾ ਘਰੀਂ ਖੁਦਾ
ਪੁਚਾਇਆ ਸੀ। ਅਲੀ ਨਾਮ ਸੈਦਾਗਰ ਲਾਹੌਰ ਸੰਦਾ ਘੋੜੇ ਲੈਣ
ਕੰਧਾਰ ਨੂੰ ਧਾਇਆ ਸੀ। ਘੋੜੇ ਪੰਜ ਸੌ ਲੈ ਖਰੀਦ ਓਸਨੇ, ਮੋੜਾ
ਫੇਰ ਲਾਹੌਰ ਨੂੰ ਪਾਇਆ ਸੀ। ਅਲੀ ਮੰਜ਼ਲ ਤੋਂ ਮੰਜ਼ਲ ਰਵਾ
ਹੋਇਆ ਕਈ ਰੋਜ਼ ਪਿਛੋਂ ਮੁੜ ਆਇਆ ਈ।

ਕਹੇ ਦੁਲੇ ਨੂੰ ਰਾਹ ਦੇਖ ਪਾਏ ਡੇਰਾ ਅਜ ਤੇਰੇ ਪਾਸ ਲਾਯਾ
ਸੀ। ਅਜ ਕਰਾਂ ਅਰਾਮ ਬੇਖੋਫ ਏਥੇ, ਮੈਨੂੰ ਪੰਧ ਨੇ ਬਹੁਤ
ਸਤਾਇਆ ਸੀ। ਠੱਗਾਂ ਚੋਰਾਂ ਦਾ ਬਹੁਤ ਸੀ ਖੋਫ ਮੈਨੂੰ ਮੈਂ ਕਿਤੇ
ਅਰਾਮ ਨਾ ਪਾਇਆ ਸੀ। ਪਿੰਡ ਜਾਇਕੇ ਖੂਬ ਅਰਾਮ ਕਰੀਏ
ਮੈਂ ਤਾਂ ਸਭ ਨੂੰ ਆਖ ਸੁਣਾਇਆ ਸੀ। ਅਜ ਅਏ ਹਾਂ ਦੁਲਿਆ
ਪਾਸ ਤੇਰੇ, ਕੱਲ ਵਗਨਾ ਮੰਜ਼ਲ ਕਰਾਇਆ ਸੀ। ਸਾਨੂੰ ਮ

ਬਕਾਨ ਨੇ ਚੂਰ ਕੀਤਾ ਸਾਰੀ ਰਾਤ ਨ ਕਿਤੇ ਠਹਿਰਾਯਾ ਸੀ।
 ਦੁਲਾ ਆਖਦਾ ਕਰੇ ਅਰਾਮ ਭਾਈ ਘੋੜਾ ਕੁਲ ਤਬਲੇ ਲਵਾਯਾ
 ਸੀ। ਮੇਰੇ ਸ਼ਹਿਰ ਦੇ ਵਿਚ ਨਾਂ ਖੋਫ ਰੋਈ, ਚੋਰ ਯਾਰ ਮੈਂ ਕੁਲ
 ਮੁਕਾਯਾ ਸੀ। ਕੀਤੀ ਖੂਬ ਸੇਵਾ ਤਨੇ ਮਨੇ ਲਾਕੇ ਨਾਲੇ ਖੂਬ
 ਮਕਾਨ ਸਜਾਇਆ ਸੀ। ਸਾਰੀ ਰਾਤ ਨਾ ਸੁੱਤਿਆਂ ਹੋਸ਼ ਆਈ
 ਕੁਲ ਰਾਹ ਦਾ ਦੁਖ ਭੁਲਾਇਆ ਸੀ। ਅੱਧੀ ਰਾਤ ਨੂੰ ਦੁਲੇ ਨੇ
 ਕੱਠ ਕੀਤਾ ਘੋੜਾ ਪੰਜ ਸੌ ਤੁਰਤ ਵੰਡਾਇਆ ਸੀ। ਘਰੀਂ ਜਾ
 ਘੋੜੇ ਸਭਨਾਂ ਬੰਨ੍ਹ ਲਏ ਅੱਲੀ ਸੁੱਤਾ ਨਾ ਮੂਲ ਜਗਾਇਆ ਸੀ।
 ਪਿਹਰੇਂ ਨਿੱਕਲੇ ਅੱਲੀ ਜਾਗਿਆ ਸੀ ਤਦੋਂ ਦੁਲੇ ਨੂੰ ਪਾਸ
 ਬੁਲਾਇਆ ਸੀ। ਭਾਈ ਅਸਾਂ ਨੂੰ ਟੋਰ ਸ਼ਿਤਾਬ ਕਰਕੇ ਅੱਲੀ
 ਆਖਕੇ ਇਹ ਫੁਰਮਾਇਆ ਸੀ। ਦੁਲਾ ਆਖਦਾ ਏਹ ਕੀ ਬੋਲਿਆ
 ਤੈਂ ਘੋੜੇ ਕਦੋਂ ਤੂੰ ਏਥੇ ਲਿਆਇਆ ਸੀ। ਅਸਾਂ ਟੈਹਲ ਕੀਤੀ
 ਤੇਰੀ ਦਿਲੋਂ ਲਾਕੇ, ਉਲਟਾ ਸਾਨੂੰ ਤੂੰ ਚੋਰ ਬਨਾਇਆ ਸੀ।
 ਭੱਲਾ ਚਾਹੇਂ ਤਾਂ ਉਠਕੇ ਜਾ ਏਥੇ, ਅਸਾਂ ਤੈਨੂੰ ਏਹ ਆਖ ਸੁਨਾ-
 ਇਆ ਸੀ। ਅੱਲੀ ਆਖਦਾ ਕਰਾਂ ਫਰਿਆਦ ਤੇਰੀ, ਮੇਰੇ ਨਾਲ
 ਤੈਂ ਜੁਲਮ ਕਮਾਇਆ ਸੀ। ਅਕਬਰ ਬਾਦਸ਼ਾਹ ਨੂੰ ਨਹੀਂ
 ਜਾਣਦਾ ਤੂੰ, ਬਾਪ ਦਾਦਾ ਜਿਨ ਮਾਰ ਮੁਕਾਇਆ ਸੀ। ਕਿਸਨ
 ਸਿੰਘ ਜਾਂ ਏਤਨੀ ਗੱਲ ਆਖੀ, ਧੌਕੇ ਮਾਰਕੇ ਘਰੇਂ ਕਢਾਯਾ ਸੀ।

ਅੱਲੀ ਸੌਦਾਗਰ ਨ ਦੁਲੇ ਨੂੰ ਬਾਦਸ਼ਾਹ ਦਾ ਡਰ ਦੇਣਾ ॥ (ਕੋਰੜਾ ਛੰਦ)
 ਅੱਲੀ ਕਹੇ ਦੁੱਲਿਆ ਤੂੰ ਹੋਸ਼ ਕਰ ਓਏ। ਦਿਲ ਵਿਚ ਸ਼ਾਹ
 ਦਾ ਖਿਆਲ ਕਰ ਓਏ। ਬਾਪ ਦਾਦਾ ਜਿਨ ਤੇਰਾ ਹੋਸੀ ਵਢਿਆ।
 ਅਕਬਰ ਸ਼ਾਹ ਤੂੰ ਭੁਲਾਏ ਛਡਿਆ। ਚੰਗੀ ਜੇ ਤੂੰ ਕਰੇਂ ਸਾਡੇ
 ਘੋੜੇ ਛੋੜਦੇ। ਸਾਸ਼ ਤੇ ਸਮਾਨ ਸਾਡਾ ਸਾਰਾ ਮੋੜਦੇ। ਹਾਲ ਜੇ
 ਮੈਂ ਸ਼ਾਹ ਨੂੰ ਸੁਨ ਏ ਛੱਡਿਆ। ਅਕਬਰ ਸ਼ਾਹ ਤੂੰ ਭੁਲਾਏ
 ਛਡਿਆ। ਪਹਿਲੇ ਜਿਵੇਂ ਕੀਤੀਆਂ ਸੀ ਖੂਬ ਖਾਤਰਾਂ। ਫੇਰ ਕਿਉਂ
 ਚਲਾਈਆਂ ਸਾਡੇ ਓਤੇ ਕਾਤਰਾਂ। ਦਿਲ ਸਾਡਾ ਸਾਰਾ ਤੈਂ ਖਪ ਏ

ਛਡਿਆ, ਅਕਬਰ ਸ਼ਾਹ ਤੂੰ ਭੁਲਾਏ ਛਡਿਆ। ਕਿਉਂ ਨਾਂ ਦੁਲਿਆ
ਤੂੰ ਸਾਡੇ ਘੋੜੇ ਮੋੜਦਾ। ਨਾਲ ਬਾਦਸ਼ਾਹ ਦੇ ਤੂੰ ਮੱਥਾ ਜੋੜਦਾ।
ਅਜ ਕੱਲ ਸ਼ਿਮੀਂ ਵਿਚ ਜਾਸੈਂ ਗਡਿਆ, ਅਕਬਰ ਸ਼ਾਹ ਤੂੰ
ਭੁਲਾਏ ਛਡਿਆ। ਬਾਰ ਬਾਰ ਤੇਰੇ ਅੱਗੇ ਹੱਥ ਜੋੜਦਾ, ਦੁਲਿਆ
ਤੂੰ ਜਾਨ ਜੇ ਭਲਾ ਲੋੜਦਾ। ਕਿਸ਼ਨ ਸਿੰਘ ਤੈਨੂੰ ਮੈਂ ਸੁਨਾਏ
ਛਡਿਆ। ਅਕਬਰ ਸ਼ਾਹ ਤੂੰ ਭੁਲਾਏ ਛਡਿਆ।

ਦੁਲੇ ਦਾ ਜਵਾਬ ਦੇਣਾ (ਕੋਰੜਾ ਛੰਦ)

ਅਕਬਰ ਬਾਦਸ਼ਾਹ ਤੋਂ ਮੈਂ ਨਹੀਂ ਡਰਦਾ, ਬਦੀਆਂ ਸੁਦਾਗਰ
ਮੈਂ ਨਹੀਂ ਕਰਦਾ। ਸ਼ਾਹ ਨੂੰ ਸੁਨਾਈ ਲਾਹੋਰ ਜਾਇਕੇ। ਫੜੇ
ਬਾਦਸ਼ਾਹ ਮੈਨੂੰ ਸ਼ਤਾਬੀ ਆਇਕੇਲਾ ਲੈ ਜ਼ੋਰ ਜੇਹੜਾ ਤੇਰੇ ਪਾਸੋਂ
ਲਗਦਾ। ਆਖੀਂ ਦੁੱਲਾ ਧਾੜਵੀ ਜਹਾਨ ਠਗਦਾ। ਜਾਵੇਂ ਅੱਜ ਮੇਰੇ
ਪਾਸੋਂ ਧੌਂਕੇ ਖਾਇਕੇ। ਫੜੇ ਬਾਦਸ਼ਾਹ ਮੈਨੂੰ ਸ਼ਤਾਬੀ ਆਇਕੇ।
ਉਠ ਜਾ ਸ਼ਤਾਬੀ ਨਹੀਂ ਸਿਰ ਵੱਢਦਾ, ਜੀਵਦਾ ਮੈਂ ਤੈਨੂੰ ਹੁਣ
ਨਹੀਂ ਛੱਡਦਾ, ਕੈਦ ਤੈਨੂੰ ਕਰਾਂ ਮੈਂ ਜ਼ਿੰਜੀਰ ਪਾਇਕੇ, ਫੜੇ ਮੈਨੂੰ
ਬਾਦਸ਼ਾਹ ਸ਼ਤਾਬੀ ਆਇਕੇ। ਪੰਜ ਸੱਤ ਕੱਸਕੇ ਚਪੇੜਾਂ ਮਾਰਦਾ।
ਖੜਾ ਏਥੇ ਕਾਸਨੂੰ ਦਲੀਲਾਂ ਧਾਰਦਾ। ਜਾ ਤੂੰ ਲਾਹੋਰ ਵਿਚ ਅਜ
ਧਾਇਕੇ। ਫੜੇ ਮੈਨੂੰ ਬਾਦਸ਼ਾਹ ਸ਼ਤਾਬੀ ਆਇਕੇ। ਸਾਡੇ ਪਾਸ
ਸ਼ਾਹ ਦਾ ਤੂੰ ਜੋਰ ਦਸਦਾ। ਜਾਨ ਤੂੰ ਬਚਾਕੇ ਏਥੋਂ ਨਹੀਂ ਨਸਦਾ,
ਏਹੋ ਗਲ ਤੈਨੂੰ ਆਖਦਾ ਸੁਨਾਇਕੇ, ਫੜੇ ਮੈਨੂੰ ਬਾਦਸ਼ਾਹ ਸ਼ਤਾਬੀ
ਆਇਕੇ। ਧੌਂਕੇ ਦੇ ਅਲੀ ਪਿੰਡੀ ਵਿਚੋਂ ਕੱਢਦਾ, ਵਾਸਤੇ ਜਾਂ ਪਾਏ
ਓਹਨੂੰ ਤੱਦੋਂ ਛੱਡਦਾ, ਜਾਵਾਂ ਤੂੰ ਕਿਸ਼ਨ ਸਿੰਘ ਪੈਰ ਚਾਇਕੇ।
ਫੜੇ ਮੈਨੂੰ ਬਾਦਸ਼ਾਹ ਸ਼ਤਾਬੀ ਆਇਕੇ।

ਅਕਬਰ ਬਾਦਸ਼ਾਹ ਕੋਲ ਅਲੀ ਨੇ ਸ਼ਕਾਇਤ ਕਰਨੀ

ਅਤੇ ਸੇਖੋ ਨੇ ਸਿਫਾਰਸ਼ ਕਰਨੀ ਦੁਲੇ ਦੀ

ਅਲੀ ਵਿਚ ਲਾਹੋਰ ਦੇ ਜਾਇਕੇ ਤੇ, ਦੂਰੋਂ ਹਾਲ ਹੀ ਹਾਲ
ਪੁਕਾਰਦਾ ਹੈ। ਹਾਇ ਬਾਦਸ਼ਾਹ ਸੁਣੀ ਫਰਿਆਦ ਮੇਰੀ। ਅੱਲੀ

ਪਿੱਟਦਾ ਮੱਥਾ ਪਟਕਾਰਦਾ ਹੈ। ਦੁਲਾ ਲੁਟਦਾ ਰਾਹੀਆਂ ਪਾਂਧੀਆਂ
ਨੂੰ ਨਾਲੇ ਲੁਟਦਾ ਤੇ ਨਾਲੇ ਮਾਰਦਾ ਹੈ। ਪੈਦਾ ਪਿੰਡ ਚਿ ਆਫਤਾਬ
ਹੋਇਆ, ਜੇਹੜੇ ਨਿੱਤ ਹੀ ਖੂਨ ਗੁਜ਼ਾਰਦਾ ਹੈ। ਪਿੰਡੀ ਵਿਚ ਓਹ
ਬਾਦਸ਼ਾਹ ਹੋਏ ਬੈਠਾ ਦਿਲ ਰੱਤੀ ਨਾ ਖੋਫ ਸੁਕਾਰ ਦਾ ਹੈ।

ਸੁਣੀ ਸ਼ਾਹ ਨੇ ਜਾਂ ਫਰਿਆਦ ਉਸਦੀ, ਗੁਸਾ ਦਿਲ ਦੇ ਵਿਚ ਓਹ
ਧਾਰਦਾ ਹੈ, ਕੋਲੋਂ ਉਠ ਸਾਹਿਸ਼ਾਦੇ ਨੇ ਅਰਜ ਕੀਤੀ, ਏਵੇਂ
ਰੂੜ ਸ਼ਾਹ ਪਿਆ ਮਾਰਦਾ ਹੈ। ਜਦੋਂ ਸੇਖੋਂ ਦੀ ਸ਼ਾਹ
ਨੇ ਗੱਲ ਸੁਣੀ ਫੇਰ ਦਿਲਤੋਂ ਗੁਸੇ ਨੂੰ ਮਾਰਦਾ ਹੈ। ਤਰਫ ਅਲੀ
ਦੇ ਕੁਝ ਨ ਗੋਰ ਕੀਤੀ ਦਿਲੋਂ ਸਮਝਿਆ ਝੱਖ ਏਹ ਮਾਰਦਾ ਹੈ।
ਅੱਲੀ ਵਿਹਣ ਦੇ ਗ਼ਮ ਥੀਂ ਹੋਇਆ ਪੀਲਾ ਜਿਵੇਂ ਹੋਂਵਦਾ ਰੰਗ
ਵਿਸਾਰ ਦਾ ਹੈ। ਕਿਸ਼ਨ ਸਿੰਘ ਕੀ ਕਿਸ ਨੂੰ ਦੋਸ਼ ਦੇਣਾ ਧੁਰੋਂ
ਲਿਖੀ ਨੂੰ ਕੋਣ ਟਾਰਦਾ ਹੈ।

ਧਨ ਦੀਆਂ ਲਦੀਆਂ ਹੋਈਆਂ ਖਚਰਾਂ ਸੋਏ ਸ਼ਾਹੂਕਾਰ ਦੀਆਂ ਦੁਲੇ ਨੇ

ਲੁਟ ਲਦੀਆਂ ਜੱਗ ਵਿਚ ਸੋਰ ਮਚਨਾ

ਸ਼ਾਹੂਕਾਰ ਹੈਸੀ ਲਾਹੋਰ ਅੰਦਰ ਨਿਤ ਕਰੇ ਬਿਉਪਾਰ ਦਾ ਕੰਮ
ਬੇਲੀ। ਧੀਨ ਮਾਲ ਦੀ ਕੋਈ ਪਰਵਾਹ ਨਹੀਂ ਕਿਸੀ ਬਾਤ ਦਾ ਰਤੀ
ਨਾ ਗ਼ਮ ਬੇਲੀ। ਦਿਲ ਵਿਚ ਨਿਜਾਦ ਇਹ ਧਾਰ ਲੀਤਾ ਲਦੇ
ਖਚਰਾਂ ਧਨ ਤੇ ਦਮ ਬੇਲੀ। ਕੀਤੀ ਮੇਦੇ ਨੇ ਇਹ ਦਲੀਲ ਯਾਰੋ
ਮੁੜਨਾ ਤਦੋਂ ਜਾਂ ਹੋਵਨ ਤੁਮ ਬੇਲੀ। ਪੈਹਲੀ ਮੰਜ਼ਲ ਨਾਂ ਦੂਰ
ਦੀ ਵਾਟ ਕਰਨੀ ਅੱਜ ਵਿਚ ਪਿੰਡੀ ਲੈ ਦੱਮ ਬੇਲੀ। ਪਹਿਲੀ
ਰਾਤ ਅਰਾਮਦੇ ਨਾਲਕੱਟੀ ਜੇਕਦੀ ਨਾ ਹੋਗ ਫੇਰ ਅਲਮ ਬੇਲੀ।
ਤੁਰੇ ਸ਼ਾਮੀ ਤੇ ਰਾਤ ਨੂੰ ਗਏ ਪਿੰਡੀ ਮੇਦਾ ਜਾਂਵਦਾ ਈ ਛਮ ਛਮ
ਬੇਲੀ। ਨਾਲੇ ਦਿਲ ਦੇ ਜਾਏ ਮਿਲਾਪ ਕੀਤਾ ਖੁਸ਼ੀ ਹੋਏ ਮਿਲਦੇ
ਦਮ ਦਮ ਬੇਲੀ। ਮੇਦਾ ਆਖਦਾ ਕੱਟਨੀ ਰਾਤ ਏਥੇ ਦੁਲਾ ਬੇਲਦਾ
ਜਮ ਜਮ ਬੇਲੀ। ਖਤਰਾ ਖੋਫ ਨਾ ਦਿਲ ਵਿਚ ਕਰਨਾ ਕਿਸੀ ਗਲਦਾ
ਨਹੀਂ ਦਮ ਤੇਲੀ। ਕੀਤੀ ਰਾਤ ਅਰਾਮਦੇ ਨਾਲਕੱਟੀ ਜੇਕਦੀ ਨਾ ਹੋਗ ਫੇਰ ਅਲਮ ਬੇਲੀ।

ਬਿਸਤਰੇ ਬਹੁਤ ਹੀ ਤੁਮ ਬੇਲੀ। ਸਾਰੇ ਪਏ ਅਰਾਮ ਬੇਖਬਰ ਹੋਕੇ
 ਦੁਲਾ ਧਨ ਸਾਰਾ ਕਰੇ ਜੰਮ ਬੇਲੀ। ਧਨ ਵਿਚ ਖਜ਼ਾਨੇ ਦੇ ਜਮਾ
 ਕਰੇ ਦੁਲਾ ਹੋ ਗਿਆ ਤੁਰਤ ਬੇਗ਼ਮ ਬੇਲੀ। ਨਾਲੇ ਖਚਰਾਂ ਕੁਲ
 ਛਪਾਈਆਂ ਸੀ ਨਿਕਲ ਸਕੇ ਨਾਂ ਖੋਜ ਪਸਮ ਬੇਲੀ। ਸੁਭਾ ਸਾਰ
 ਹੋਈ ਉਠ ਕਹੇ ਮੇਦਾ ਵਾਹ ਦੁਲਿਆ ਨਿਤ ਜਮ ਬੇਲੀ। ਤੇਰੀ
 ਜਗਾ ਤੇ ਬਹੁਤ ਅਰਾਮ ਕੀਤਾ ਦਿਲੋਂ ਟਾਲਕੇ ਕੁਲਭਰਮ ਬੇਲੀ।
 ਹੁਣ ਟੋਰ ਸਾਨੂੰ ਸਾਡਾ ਪੰਧਲੰਮਾ ਹੁਣ ਜ਼ਰਾ ਨਾ ਕਰੇ ਬਲਮ ਬੇਲੀ।
 ਦਿਓ ਮਾਲ ਸਾਡਾ ਤੇਰੇ ਖੁਸ਼ੀ ਹੋਕੇ ਝਟ ਆਵੇ ਫਿਰ ਹਮ ਬੇਲੀ।
 ਜਦੋਂ ਕੱਢ ਨਫਾ ਮੁੜ ਆਵਾਂਗੇ ਮੁੜ ਪਿੰਡ ਵਿਚ ਬਲਮ ਬੇਲੀ।
 ਦੁਲਾ ਆਖਦਾ ਟੁਰ ਸੁਤਾਬ ਸ਼ਾਹ ਜੀ ਅਸੀਂ ਰੱਖਦੇ ਮੂਲ ਨ
 ਬਮ ਬੇਲੀ। ਐਪਰ ਮਾਲ ਕੈਸਾ ਸਾਥੋਂ ਮੰਗਦੇ ਹੋ ਕੇਹੜੀ ਵੇਚੀ
 ਸੀ ਏਥੋਂ ਗੰਦਮ ਬੇਲੀ। ਜਾਂ ਕੋਈ ਬਹੀਂ ਹਿਸਾਬ ਨੇ ਨਾਲ ਸਾਡੇ
 ਜਿਹੜੇ ਲੱਭੇ ਤੋਂ ਕਰੋ ਤੁੰਮ ਬੇਲੀ। ਮੇਦਾ ਆਖਦਾ ਕੋਕਕੇ ਦੁਲਿਆ
 ਵੇ ਖਾਹ ਮਾਰ ਜਾਕੇ ਪਵੇ ਕੰਮਬੇਲੀ। ਕਰੋਂ ਠੱਗੀਆਂ ਕੰਮਹਰਾਮੀਆਂ
 ਦੇ ਅਕਬਰ ਨਜ਼ਰ ਨਾਂ ਆਂਵਦਾ ਜਮ ਬੇਲੀ। ਬਾਪ ਦਾਦਿਆਂ
 ਨਾਲ ਜੋਏਂ ਕੀਤੀ ਨਾਲ ਭੂਸ ਭਰੇ ਤੇਰਾ ਚੰਮ ਬੇਲੀ। ਮੇਦਾ ਮੁਖ
 ਥੀ ਬਾਤ ਏਹ ਬੋਲਿਆ ਜਾਂ ਦਾੜ੍ਹੀ ਮੁਛ ਕਟੀ ਇਕ ਦਮ ਬੇਲੀ।
 ਨਾਲੇ ਆਖਦਾ ਜ਼ੋਰ ਲਗਾਇ ਸਾਰਾ ਦਿਲ ਮੂਲ ਨਾਂ ਰਖੇ ਭਰਮ
 ਬੇਲੀ। ਕਿਸਨ ਸਿੰਘ ਤੂੰ ਬੋਲ ਨੂੰ ਕਰੋਂ ਪੂਰਾ ਜੇਕਰ ਤੈਨੂੰ ਹੈ ਕੁਝ
 ਸ਼ਰਮ ਬੇਲੀ। ਮੇਦੇ ਨੇ ਦੁਲੇ ਨੂੰ ਅਕਬਰ ਬਾਦਸ਼ਾਹ ਦਾ ਡਰ ਦੇਣਾ।

ਕੋਰੜਾ ਛੰਦ—ਧਨ ਜਦੋਂ ਮੇਦੇ ਦਾ ਸਾਰਾ ਖੋਹ ਲਿਆ। ਪਿੱਟ ਪਿੱਟ
 ਬੋਦੀਆਂ ਬਥੇਰਾ ਰੋ ਲਇਆ। ਰੋਂਦਾ ਹੈ ਜ਼ਾਰੋਜ਼ਾਰ ਹਾਇ ਦੁਲਿਆ।
 ਅਕਬਰ ਬਾਦਸ਼ਾਹ ਹੈ ਤੈਨੂੰ ਭੁਲਿਆ। ਦੇ ਧਨ ਮੇਰਾ ਮੈਂ ਬੁਖਾਰੇ
 ਜਾਵਨਾ। ਕਰਕੇ ਬਿਉਪਾਰ ਫਿਰ ਏਥੇ ਆਵਨਾ। ਪਿੰਡੀ ਆਕੇ
 ਜਾਣਾ ਮੇਰੇ ਸਿਰ ਝਲਿਆ। ਅਕਬਰ ਬਾਦਸ਼ਾਹ ਹੈ ਤੈਨੂੰ ਭੁਲਿਆ।
 ਮੇਰੇ ਨਾਲ ਵੇਰ ਤੇਰਾ ਈ ਕਦੇਂ ਕੁ ਦਾ। ਕਦਿਆ ਤੂੰ ਖਵਰੇ ਜਿਹੜਾ

ਈ ਚਰੋਕਣਾ । ਪਿੱਟਪਿੱਟ ਅੱਖੀਆਂ ਤੋਂ ਨੀਰ ਭੁਲਿਆ । ਅਕਬਰ
ਬਾਦਸ਼ਾਹ ਹੈ ਤੈਨੂੰ ਭੁਲਿਆ । ਕਿਸਗਲੋਂ ਦੁਲਿਆ ਤੂੰ ਪੈਨੂੰ ਲੁਟਿਆ ।
ਹਾਲ ਨਾਂ ਕਦੇ ਮੈਂ ਤੇਰੇ ਉਤੇ ਸਟਿਆ । ਤੇਰਾ ਇਹ ਜਵਾਨੀ
ਵਾਲਾ ਬਾਗ ਫੁਲਿਆ । ਅਕਬਰ ਬਾਦਸ਼ਾਹ ਹੈ ਤੈਨੂੰ ਭੁਲਿਆ ।
ਚੰਗੀ ਕਰੇਂ ਮੇਰਾ ਸਾਰਾ ਧਨ ਮੋੜਦੇ । ਨਹੀਂ ਤੇਰਾ ਕੋੜਮਾ ਕਬੀਲਾ
ਰੋੜਦੇ । ਕਾਲ ਦਾ ਨਗਾਰਾ ਤੇਰੇ ਸਿਰ ਝੁਲਿਆ । ਅਕਬਰ ਬਾਦ-
ਸ਼ਾਹ ਹੈ ਤੈਨੂੰ ਭੁਲਿਆ । ਕਰਾਂ ਜਾ ਪੁਕਾਰ ਮੈਂ ਲਾਹੌਰ ਜਾਕੇ ।
ਫੌਜਾਂ ਤੈਨੂੰ ਬੰਨ੍ਹ ਲੈਣ ਏਥੇ ਆਇਕੇ । ਨਿਤ ਤੂੰ ਕਿਸਨ ਸਿੰਘ
ਫਿਰੇ ਖੁਲਿਆ । ਅਕਬਰ ਬਾਦਸ਼ਾਹ ਹੈ ਤੈਨੂੰ ਭੁਲਿਆ ।

ਜੁਆਬ ਦੁਲੇ ਦਾ ਮੇਦੇ ਨੂੰ (ਕੋਰੜਾ ਛੰਦ)

ਮੇਦੇ ਨੇ ਸੁਨਾਈਆਂ ਦੁਲੇਤਾਂਈ ਬਾਣੀਆਂ, ਤੁਰਤ ਨਿਕਾਲੇ ਦੁਲਾ
ਤੀਰ ਕਾਨੀਆਂ । ਮੁਨੀ ਦਾੜੀ ਮੁੱਛ ਨਾਲੇ ਹੈ ਸੁਨਾਵਦਾ । ਜਿਹੜਾ
ਕਿਹੜਾ ਸਾਲਾ ਬਾਦਸ਼ਾਹ ਦਾ ਆਂਵਦਾ । ਘੱਲ ਦੇ ਸ਼ਤਾਬੀ ਬਾਦ-
ਸ਼ਾਹ ਨੂੰ ਜਾਇਕੇ, ਬੰਨ ਲਵੇ ਦੁਲੇ ਨੂੰ ਸ਼ਤਾਬੀ ਆਇਕੇ । ਲਾਵੀਂ
ਜਾਕੇ ਜੋਰ ਸਾਰਾ ਮਨ ਭਾਉਂਦਾ । ਜਿਹੜਾ ਕਿਹੜਾ ਸਾਲਾ ਬਾਦ-
ਸ਼ਾਹ ਦਾ ਆਂਵਦਾ । ਉਠ ਜਾ ਸ਼ਤਾਬੀ ਜੇ ਤੂੰ ਜਾਨ ਲੋੜਦਾ । ਹੱਡੀ
ਹੱਡੀ ਤੇਰੀ ਨਹੀਂ ਤੇ ਅੱਜ ਤੋੜਦਾ । ਕਿਸ ਲਈ ਬਾਦਸ਼ਾਹ ਨੂੰ
ਨਹੀਂ ਬੋਲਦਾ । ਜਿਹੜਾ ਕਿਹੜਾ ਸਾਲਾ ਬਾਦਸ਼ਾਹ ਦਾ ਆਂਵਦਾ ।
ਸਾਡੇ ਵਲ ਨਜ਼ਰਾਂ ਕਰੇਂਦਾ ਮੈਲੀਆਂ । ਏਥੇ ਆਕੇ ਮੇਰੇ ਕੋਲੋਂ
ਮੰਗੇ ਬੈਲੀਆਂ । ਭਲੀ ਪਤ ਨਾਲ ਏਥੋਂ ਨਹੀਂ ਜਾਵਦਾ । ਜਿਹੜਾ
ਕੇੜਾ ਸਾਲਾ ਬਾਦਸ਼ਾਹ ਦਾ ਆਂਵਦਾ । ਲੈ ਕੇ ਜਾਵੇਂ ਮੇਰੇ ਕੋਲੋਂ
ਅੱਜ ਬੈਰੀਆਂ । ਬੋਲਿਆ ਹੈ ਫਿਰ ਕਟ ਕਰਾਂ ਪੂਰੀਆਂ । ਮੇਰੇ ਪਾਸ
ਨਾਮ ਬਾਦਸ਼ਾਹ ਦਾ ਗਾਂਵਦਾ । ਜਿਹੜਾ ਕਿਹੜਾ ਸਾਲਾ ਬਾਦਸ਼ਾਹ
ਦਾ ਆਂਵਦਾ । ਪਟੀਆ ਜਾਂ ਬੋਦੀਆਂ ਮੇਦਾ ਸੀ ਰੋਂਵਦਾ । ਭੱਜਾ
ਜਾਂਦਾ ਖੱਤਰੀ ਸੀ ਬੱਡਾ ਸੋਂਹਵੰਦਾ । ਕਿਸਨ ਸਿੰਘ ਤਰਫ ਲਾਹੌਰ
ਧਾਂਵਦਾ । ਜੇੜਾ ਕੋਹੜਾ ਸਾਲਾ ਬਾਦਸ਼ਾਹ ਦਾ ਆਂਵਦਾ ।

ਫਰਿਆਦ ਮੇਰੇ ਦੀ ਪਾਸ ਸ਼ਾਹ ਦੇ

ਮੇਰਾ ਪਿਟਦਾ ਪਿਟਦਾ ਬੋਦਿਆਂ ਨੂੰ ਗਿਆ ਵਿਚ ਦਰਬਾਰ ਸਭ
 ਬੋਹਿਕੇ ਤੇ । ਹਾਇ ਸ਼ਾਹ ਮੈਨੂੰ ਦੁਲੇ ਲੁਟ ਲਿਆ ਕੀਤੀ ਹਾਲ ਹੀ
 ਹਾਲ ਹੈ ਰੋਇਕੇ ਤੇ । ਰਾਤੀਂ ਕੀਤੀ ਤੁਆਲਿਆ ਬਹੁਤ ਸਾਡੀ
 ਅਸੀਂ ਉਠੇ ਸੁਵੇਰ ਜਾਂ ਸੋਇਕੇ ਤੇ । ਅਸਾਂ ਦਿਤਿਆ ਮਾਲ ਜਾਂ
 ਮੰਗਿਆ ਸੀ ਦਾੜ੍ਹੀ ਮੁੱਛ ਕੱਟੀ ਹਥ ਦੋਇਕੇ ਤੇ । ਮੇਰਾ ਹਾਲ ਤੂੰ
 ਦੇਖ ਲੈ ਬਾਦਸ਼ਾਹ ਅਰਜ਼ਾਂ ਕਰੇ ਦਰਬਾਰ ਖਲੋਇਕੇ ਤੇ । ਕਿਸਨ
 ਸਿੰਘ ਪਰ ਅਲੀਦੇ ਵਾਂਗ ਮੇਰਾ ਬੰਨਾ ਦਾਦ ਜਾਂਦਾ ਹੱਥਧੋਇਕੇ ਤੇ ।
 ਬੇਗਮ ਨੇ ਹੱਜ ਕਰਨ ਜਾਨਾਂ ਅਤੇ ਦੁਲੇ ਕੋਲ ਠਹਿਰਨਾ ਅਤੇ ਧਨ ਗੁਵਾ ਦੇਨਾ ।
 ਬੇਗਮ ਬੋਲੀ ਸ਼ਾਹ ਤਾਂਈ ਦੁਨੀਆਂ ਕਾਬੇ ਦੇ ਹੱਜ ਨੂੰ ਜਾਂਵਦੀਏ ।
 ਕਰਾਂ ਹੱਜ ਮੈਂ ਭੀ ਨੀਯਤ ਧਰਕੇ ਤੇ ਇਹ ਦਿਲ ਮੇਰੇ ਵਿਚ
 ਆਂਵਦੀਏ । ਅਕਬਰ ਆਖਦਾ ਕੰਮ ਸੁਆਬਦਾ ਹੈ ਤੁਰਤ ਕਰਦਾ
 ਏਹ ਤਬਾ ਜੋ ਚਾਂਵਦੀਏ । ਬੇਗਮ ਸ਼ਾਹ ਦੇ ਨਾਲ ਸਲਾਹ ਕਰਕੇ
 ਝਟ ਕੂਚ ਸਮਾਨ ਕਰਾਂਵਦੀਏ । ਖੈਮੇ ਤੰਬੂ ਤੇ ਸਾਜ਼ ਸਮਾਨ ਸਾਰੇ
 ਉਠਾਂ ਤੇ ਭਾਰ ਲਦਾਵਦੀਏ । ਹੋਰ ਖੈਰ ਖੈਰਾਤ ਵੀ ਕਰਨ ਖਾਤਰ
 ਕਈ ਖਚਰਾਂ ਧਨ ਲੈ ਜਾਂਵਦੀਏ । ਬਹੁਤ ਨੌਕਰਾਂ ਚਾਕਰਾਂ ਸੰਗ
 ਲੈਕੇ ਵਕਤ ਸ਼ਾਮ ਦੇ ਵਾਂਗ ਉਠਾਂਵਦੀਏ । ਵਿਚ ਰਾਹ ਦੇ ਨੌਕਰਾਂ
 ਸਾਰਿਆਂ ਨੂੰ ਪਿੰਡੀ ਰਹਿਨ ਦਾ ਹੁਕਮ ਸੁਨਾਂਵਦੀਏ । ਅੱਜ ਦੁਲੇ
 ਦੇ ਪਾਸ ਅਰਾਮ ਕਰਨਾ ਏਹ ਬਾਤ ਮੇਰੇ ਮਨ ਭਾਂਵਦੀਏ । ਤਿੰਨ
 ਕੋਸ ਰਹਿਆ ਪਿੰਡੀ ਸ਼ਹਿਰ ਜਦੋਂ ਇਕ ਨਫਰ ਨੂੰ ਅਗੇ ਦੋੜਾ-
 ਵਦੀਏ । ਜਾਂ ਦੁਲੇ ਨੂੰ ਮੇਰਾ ਹਵਾਲ ਕਹਿਣਾ ਬੇਗਮ ਨਫਰ ਨੂੰ
 ਖੂਬ ਸਮਝਾਂਵਦੀਏ । ਆਖੀਂ ਦੁਲੇ ਨੂੰ ਏਥੇ ਮਕਾਮ ਕਰਨਾਂ
 ਬੇਗਮ ਕਾਬੇ ਦੇ ਹੱਜ ਨੂੰ ਜਾਂਵਦੀਏ । ਕੀਤੀ ਖਬਰ ਜਾਂ ਦੁਲੇ ਨੂੰ
 ਨਫਰ ਜਾਕੇ ਖੁਸ਼ੀ ਦੁਲੇ ਦੇ ਦਿਲ ਵਿਚ ਆਂਵਦੀਏ । ਕਹੇ ਵਾਹ
 ਧੰਨ ਭਾਗ ਸਾਡੇ ਬੇਗਮ ਕਦਮ ਜਦ ਪਿੰਡ ਵਿਚ ਪਾਂਵਦੀਏ ।
 ਇਕ ਜਗਾ ਬਤਾਂਵਦਾ ਨਫਰ ਤਾਂਈ ਸੁੰਦਰ ਖੂਬ ਹੀ ਜੇਹੜੀ

ਸੁਹਾਂਵਦੀ ਏ । ਦੁਲਾ ਆਖਦਾ ਕਰਾਂਗੇ ਅਸੀਂ ਖਾਣਾ ਤੈਨੂੰ ਬੇਗਮ
ਕੀ ਹੁਕਮ ਸੁਨਾਂਵਦੀ ਏ । ਨਫਰ ਆਖਦਾ ਲੋੜ ਮਕਾਨ ਦੀ ਜੇ
ਜਾਂਦੀ ਹਜ ਨੂੰ ਆਪਣਾ ਖਾਂਵਦੀ ਏ । ਕੁਲ ਆਪਣੇ ਪਲੇ ਦਾ
ਖਰਚ ਕਰਦੇ ਨਾਲੇ ਭੀਖੀਆਂ ਤੁਆਮ ਖਲਾਂਵਦੀ ਏ । ਦੁਲਾ
ਆਖਦਾ ਕੰਮ ਸੁਆਬ ਦਾ ਏ ਕਰੋ ਸੋਈ ਜੇ ਰੱਬ ਨੂੰ ਭਾਂਵਦੀ ਏ ।
ਬੇਗਮ ਦੇਖਿਆ ਆਕੇ ਸ਼ਹਿਰ ਪਿੰਡੀ ਰੂਹ ਉਸਦੀ ਖੁਸ਼ ਹੋ ਜਾਂਵਦੀ
ਏ । ਸੇਵਾ ਦੁਲੇ ਨੇ ਇਨ੍ਹਾਂ ਦੀ ਬਹੁਤ ਕੀਤੀ ਬੇਗਮ ਸਦ ਕੇ ਪਾਸ
ਬਹਾਂਵਦੀ ਏ । ਰਖਾਂ ਨਿੱਤ ਮੈਂ ਬੱਚਾ ਪਾਸ ਤੈਨੂੰ ਮੇਰੀ ਤਬਾ ਏਹ
ਦਿਲ ਦੀ ਚਾਂਹਵਦੀ ਏ । ਬੋਹੜੀ ਦੇਰ ਜਦੋਂ ਬਾਤ ਚੀਤ ਹੋਈ
ਦੁਲਾ ਆਖਦਾ ਨੀਂਦ ਅਕਾਂਵਦੀ ਏ । ਬੇਗਮ ਟੋਰਕੇ ਦੁਲੇ ਨੂੰ ਫਿਰ
ਪਿਛੋਂ ਸਭ ਨੌਕਰਾਂ ਆਖ ਸੁਨਾਂਵਦੀ ਏ । ਕਰੋ ਸਭ ਅਰਾਮ ਨਾਂ
ਫਿਕਰ ਰੱਤੀ ਏਥੇ ਉਪਰੀ ਚੜ੍ਹ ਨਾਂ ਆਵਦੀ ਏ । ਕਹੋ ਉਸਦੇ ਸਭ
ਬੇਵਕੂਫ ਬੰਨ ਹੋਏ ਨਾਲੇ ਆਪ ਭੀ ਖੂਬ ਸੌਂ ਜਾਂਵਦੀ ਏ । ਅੱਧੀ
ਰਾਤ ਨੂੰ ਦੁਲੇ ਦੀ ਫੌਜ ਆਕੇ ਧਨ ਉਸਦਾ ਕੁਲ ਉਠਾਂਵਦੀ ਏ ।
ਕਿਸ਼ਨ ਸਿੰਘ ਬੇਗਮ ਚਲੀ ਤਰਫ ਮੱਕੇ ਪਿੰਡੀ ਆਇਕੇ ਮੁੰਡ
ਮੁੰਡਾਂਵਦੀ ਏ । (ਬੇਗਮ ਨੇ ਦੁਲੇ ਨੂੰ ਪੈਹਲਾਂ ਸਮਥਾਉਣਾ ਵੇਰ ਤਾੜਨਾ)

ਜਦੋਂ ਬੇਗਮ ਦਾ ਲੁਟਿਆ ਧਨ ਸਾਰਾ ਤਦੋਂ ਤੋਬਾ ਹੀ ਤੋਬਾ
ਪੁਕਾਰਦੀਏ । ਦਗਾ ਮਾਂ ਦੇ ਨਾਲ ਨਾਂ ਕੋਈ ਕਰਦਾ ਸਾਕ ਸੇਖੋਂ
ਦਾ ਤੁਧ ਚਿਤਾਰਦੀ ਏ । ਅਸੀਂ ਕਾਬੇ ਦੇ ਹੱਜ ਨੂੰ ਜਾਂਵਦੇ ਹਾਂ
ਸਭ ਭੇਟ ਏਹ ਸਚੇ ਦਰਬਾਰ ਦੀ ਏ । ਤੈਨੂੰ ਲੋੜ ਜੇ ਧਨ ਦੀ ਹੋਵੇ
ਬੱਚਾ ਮੈਥੋਂ ਮੰਗ ਏਹ ਬੋਲ ਉਚਾਰਦੀ ਏ । ਦੁਲਾ ਆਖਦਾ ਭਲੇ
ਦਾ ਵਕਤ ਨਾਂਹੀਂ ਕੀਤੀ ਟੈਹਲ ਤੇ ਤੇਹਮਤਾਂ ਮਾਰਦੀ ਏ । ਜਦੋਂ
ਦੁਲੇ ਨੇ ਸਾਫ ਜੁਆਬ ਦਿਤਾ ਫਿਰ ਹੋ ਗੁਸੇ ਉਹਨੂੰ ਤਾੜਦੀ ਏ ।
ਕਿਉਂ ਵੇ ਦੁਲਿਆ ਕਾਫਰਾ ਕੁਫਰ ਕਰਦਾ ਕਰੀਂ ਸੋਚ ਏਹ ਮੁਲਕ
ਸਰਕਾਰ ਦੀ ਏ । ਕਿਸ਼ਨ ਸਿੰਘ ਨਾਂ ਮਿਲੇਗਾ ਕੱਖ ਮੁਲੇ ਆਵੇ
ਫੌਜ ਜਾਂ ਸ਼ਾਹ ਦਰਬਾਰ ਦੀਏ ।

ਦੁਲੇ ਨੇ ਬੇਗਮ ਦੇ ਸਿਰ ਦੇ ਵਾਲ ਮੂੰਹ ਕੇ ਕੱਢਨ।

ਜਦੋਂ ਦੁਲੇ ਨੂੰ ਇਤਨੀ ਗੱਲ ਆਈ ਗੁੱਸਾ ਮੂਲ ਨਾ ਸਹਿਆ
ਜਰ ਯਾਰੇ। ਚੇਹਰਾ ਲਾਲ ਤੇ ਵਖੀਆਂ ਮਝ ਰਹੀਆਂ ਸੀਟਾਂ
ਬੇਗਮ ਦਾ ਜਾਂਵਦਾ ਹਿਲ ਯਾਰੇ। ਵੇੜ ਕੈਂਚੀ ਹੱਥ ਵਿਚ ਲੈਕ
ਗੁਤ ਵੱਢ ਦਿਤੀ ਵਿਚ ਇਕ ਪਲ ਯਾਰੇ। ਧੱਕੇ ਦੇਕੇ ਸਭ ਨਿਕਾਲ
ਦਿਤੇ ਜਾਵੇ ਜਲਦ ਲਾਹੌਰ ਦੇ ਵੱਲ ਯਾਰੇ। ਜਾਓ ਸ਼ਾਹ ਨੂੰ ਦਸੇ
ਜਾ ਹਾਲ ਸਾਰਾ ਵਾਂਗ ਅੱਗ ਦੇ ਹੋਵੇ ਜੱਲ ਬੱਲ ਯਾਰੇ। ਕਿਸ਼ਨ
ਸਿੰਘ ਨੂੰ ਝਟ ਤਿਆਰ ਕਰਕੇ ਦੇਨਾ ਪਿੰਡ ਦੀ ਤਰਫ ਨੂੰ ਘੱਲ ਯਾਰੇ।
[ਕੋਰੜਾ ਛੰਦ]—ਦੁਲਾ ਕਹੇ ਬੱਚਾ ਬੱਚਾ ਕਾਹਨੂੰ ਬੋਲਦੀ।
ਕਾਸਨੂੰ ਸੀ ਜਾਨ ਮੇਰੇ ਉਤੇ ਘੋਲਦੀ। ਮੇਰਾ ਨਹੀਂ ਸਾਕ ਕੋਈ ਤੇਰੇ
ਨਾਲ ਨੀ। ਜਾਕੇ ਸੁਨਾਈਂ ਸ਼ਾਹਨੂੰ ਸਾਰਾ ਹਾਲ ਨੀ। ਹੱਜ ਦਾ ਸੀ
ਰਸਤਾ ਬਹੁਤ ਦੂਰ ਦਾ। ਤਾਹੀਂ ਦੁਲਾ ਤੇਰਾ ਏਥੇ ਹੱਜ ਪੂਰਦਾ।
ਸਭ ਦੇ ਹੀ ਨਾਮ ਤੇਰਾ ਲਾਵਾਂ ਮਾਲ ਨੀ। ਜਾਕੇ ਸੁਨਾਈਂ ਸ਼ਾਹ
ਨੂੰ ਸਾਰਾ ਹਾਲ ਨੀ। ਹੋਰ ਕੋਈ ਤੇਰੇ ਦਿਲ ਬਾਕੀ ਹੋਇ ਨੀ।
ਸੋ ਭੀ ਖੋਲ ਕੇ ਮੈਨੂੰ ਸੁਣਾਏ ਨੀ। ਰਸਤਾ ਸ਼ਤਾਬੀ ਨਹੀਂ ਜਾਕੇ
ਭਾਲ ਨੀ। ਜਾਕੇ ਸੁਨਾਈਂ ਸ਼ਾਹ ਨੂੰ ਸਾਰਾ ਹਾਲ ਨੀ। ਖਾਤਰਾਂ ਮੈਂ
ਤੇਰੀਆਂਨੀ ਖੂਬਕੀਤੀਆਂ। ਸ਼ਾਹ ਨੂੰ ਸੁਨਾਈਂ ਸਭੋਗਲਾਂ ਬੀਤੀਆਂ।
ਬੈਠ ਕੇ ਤੂੰ ਏਥੇ ਵੇਲਾ ਨਹੀਂ ਟਾਲ ਨੀ। ਜਾਕੇ ਸੁਨਾਈਂ ਸ਼ਾਹ
ਨੂੰ ਸਾਰਾ ਹਾਲ ਨੀ। ਏਥੇ ਬੈਠੀ ਕਾਸਨੂੰ ਗਲਾਂ ਮਾਰਦੀ। ਸ਼ਾਹ ਦਾ
ਧਿਆਨ ਦਿਲੋਂ ਧਾਰਦੀ। ਇਕ ਤੈਨੂੰ ਦਸਦਾ ਮੈਂ ਹੋਰ ਚਾਲਨੇ। ਜਾਕੇ
ਸੁਨਾਈਂ ਸ਼ਾਹ ਨੂੰ ਸਾਰਾ ਹਾਲ ਨੀ। ਮੁਨਕੇ ਤੇ ਗੁੱਤਾ ਦੁਲਾ ਹੈ
ਸੁਨਾਂਵਦਾ। ਬੇਗਮ ਮੈਂ ਨਿਸ਼ਾਨੀ ਇਤਨੀ ਤੈਨੂੰ ਪਾਉਂਦਾ। ਆਖਦਾ
ਕਿਸ਼ਨ ਸਿੰਘ ਲੈ ਜਾ ਨਾਲ ਨੀ। ਜਾਕੇ ਸੁਨਾਈਂ ਸ਼ਾਹਨੂੰ ਸਾਰਾ
ਹਾਲ ਨੀ। ਬੇਗਮ ਨੇ ਲਾਹੌਰ ਪਹੁੰਚਕੇ ਸਾਰਾ ਹਾਲ ਵਰਤਿਆ ਦਸਨਾ

ਬੇਗਮ ਗਈ ਸੀ ਕਾਬੇ ਦਾ ਹੱਜ ਕਰਨੇ ਆਈ ਦੁਲੇ ਤੋਂ ਝਾਟੀ

ਮਨਾਇਕੇ ਤੇ ਆਖਦਾ ਹੈ ਨਾਲ ਨੀ ਆਈ

ਹੈ ਸਭ ਗੁਣਾਇਕੇ ਤੇ । ਕੱਲ ਖੁਸ਼ੀ ਮਨਾਇਕੇ ਰਵਾ ਹੋਈ
ਆਏ ਵੜੀ ਹੈ ਛੁਪ ਛੁਪਾਇਕੇ ਤੇ । ਜਦੋਂ ਜਾਕੇ ਮਹਿਲਾ ਦੇ
ਵਿਚ ਵੜੀ ਲਵੇ ਸ਼ਾਹ ਨੂੰ ਤੁਰਤ ਖੁਲਾਇਕੇ ਤੇ । ਝਟ ਬਾਦਸ਼ਾਹ
ਮਹਿਲਾ ਦੇ ਵਿਚ ਆਇਆ ਰੋਵੇ ਖੁਬ ਹੀ ਝਾਟਾ ਦਿਖਾਇਕੇ ਤੇ ।
ਪੁਛੇ ਬਾਦਸ਼ਾਹ ਹਾਲ ਸ਼ਤਾਬ ਦਸੀਂ ਲਵਾਂ ਉਸਦੀ ਖਬਰ ਮੈਂ
ਜਾਇਕੇ ਤੇ । ਤੇਰੇ ਨਾਲ ਕੀ ਬੀਤਿਆ ਹਾਲ ਬੇਗਮ ਆਖੀਂ ਕੁਲ
ਤੂੰ ਮੈਨੂੰ ਸੁਨਾਇਕੇ ਤੇ । ਬੇਗਮ ਰੋਵਦੀ ਤੇ ਨਾਲੇ ਧੋਵਦੀ ਸੀ
ਹਾਲ ਮੰਦੇ ਮੈਦਮ ਨੂੰ ਆਇਕੇ ਤੇ । ਦਸ ਹਾਲ ਸ਼ਤਾਬ ਮੈਂ ਕਰਾਂ
ਟੋਟੇ ਜਿਸ ਮੋੜਿਆ ਤੈਨੂੰ ਦੁਖਾਇਕੇ ਤੇ । ਬੇਗਮ ਆਖਦੀ ਦੁਲੇਦਾ
ਹਾਲ ਸਾਰਾ ਮੈਨੂੰ ਪੁਛ ਨਾਂ ਹੋਰ ਭੁਲਾਇਕੇ ਤੇ । ਹੋਰ ਧਨ ਤੇ ਮਾਲ
ਜੇ ਨਾਲ ਮੇਰੇ ਕੁਲ ਆਈਆਂ ਉਥੇ ਲੁਟਾਇਕੇ ਤੇ । ਕਿਸ਼ਨਸਿੰਘਾ
ਕੀ ਦੁਲੇ ਦਾ ਹਾਲ ਪੁਛੇ ਫੌਜ ਚਾਹੜਦੇ ਧੁੰਮ ਧੁਮਾਇਕੇ ਤੇ ।

ਅਕਬਰ ਬਾਦਸ਼ਾਹ ਨੇ ਸੇਖੋਂ ਨੂੰ ਬੁਲਾ ਕੇ ਸ਼ਰਮਿੰਦਾ ਕਰਨਾ ਅਗੋਂ ਸੇਖੋਂ

ਨੇ ਅਰਜ਼ ਕਰਨੀ ਮੈਂ ਆਪ ਜਾਇਕੇ ਸਾਰਾ ਹਾਲ ਦੇਖਦਾ ਹਾਂ

ਅਕਬਰ ਸੇਖੋਂ ਨੂੰ ਪਾਸ ਬੁਲਾਇਕੇ ਤੇ ਆਖੇ ਦੇਖ ਲੈ ਮਾਂ ਦਾ
ਹਾਲ ਸਾਰਾ । ਸਿਰ ਮੁੰਡਕੇ ਪਿੰਡ ਚੋਂ ਕੱਢ ਦਿਤਾ ਨਾਲੇ ਲੁਟਿਆ
ਧਨ ਤੇ ਮਾਲ ਸਾਰਾ । ਕਈ ਅਗੇ ਭੀ ਉਸਨੇ ਫੁਲਮ ਕੀਤੇ ਓਹਦਾ
ਦੇਵੇਂ ਕਸੂਰ ਤੂੰ ਟਾਲ ਸਾਰਾ । ਹੁਣ ਤੁਰਤ ਮੈਂ ਫੌਜਾਂਨੂੰ ਚਾੜ੍ਹਦਾ ਹਾਂ
ਸੁਟੇ ਉਸਦਾ ਕੋੜਮਾ ਗਾਲ ਸਾਰਾ । ਜੇਹੜਾ ਕਰੇ ਹਰਾਮੀਆਂ ਐਡ
ਕਾਰੇ ਓਹਦਾ ਵੱਡੀਏ ਛੱਬ ਇਆਲ ਸਾਰਾ । ਹੱਥ ਜੋੜ ਕੇ ਸੇਖੋਂ
ਨੇ ਅਰਜ਼ ਕੀਤੀ ਕਰਾਂ ਅੱਜ ਬਿਆਨ ਸੁਆਲ ਸਾਰਾ । ਰਖੇ
ਫੌਜਾਂ ਨੂੰ ਬੰਦ ਮੈਂ ਜਾਵਨਾਂ ਹਾਂ ਜਾ ਦੇਖਸਾਂ ਕੁਲ ਹਵਾਲ ਸਾਰਾ ।
ਜੇ ਤਾਂ ਕਹੋ ਤੇ ਏਥੇ ਲੈ ਆਉਨਾ ਹਾਂ ਉਸਦਾ ਕੋੜਮਾਂ ਆਪਣੇ
ਨਾਲ ਸਾਰਾ । ਨਹੀਂ ਹਾਲ ਹਵਾਲ ਮੈਂ ਆਏ ਦਸਾਂ ਓਹਦਾ
ਘਰ ਵੇਖਾਂ ਭਾਲ ਸਾਰਾ । ਕਿਸ਼ਨ ਸਿੰਘ ਨਾਂ ਮੈਨੂੰ ਯਕੀਨ ਆਵੇ

ਅੱਖੀਂ ਦੇਖਿਆ ਮੈਂ ਹਾਲ ਕੁਲ ਮਨਾ ।

ਸੇਖੋਂ ਨੇ ਪਿੰਡੀ ਨੂੰ ਜਾਣਾ ਤੇ ਬਾਰ ਵਿਚ ਦੁਲੇ ਨੂੰ ਮਿਲਨਾ

ਸੇਖੋਂ ਨਾਲ ਸਵਾਰ ਪੰਜਾਸ ਲੈਕੇ ਹੋਏ ਪਿੰਡ ਦੇ ਵਲ ਰੁਵਾਨ
 ਪਿਆਰੇ। ਦੇਖੇ ਬਾਰ ਦੇ ਵਿਚ ਜੁਆਨ ਫਿਰਦੇ ਸੇਖੋਂ ਕੀਤਾ ਸੀ
 ਖੂਬ ਧਿਆਨ ਪਿਆਰੇ। ਭਾਵੇਂ ਦੁਲਾ ਹੀ ਹੋਵੇ ਸ਼ਿਕਾਰ ਕਰਦਾ
 ਆਯਾ ਦਿਲ ਦੇ ਵਿਚ ਗੁਮਾਨ ਪਿਆਰੇ। ਦਿਲ ਵਿਚ ਦਲੀਲ
 ਇਹ ਧਾਰਕੇ ਤੇ ਇਸ ਤਰਫ ਨੂੰ ਵਾਗ ਭੁਆਨ ਪਿਆਰੇ ਜਦੋਂ ਪਹੁੰਚ
 ਨਜ਼ਦੀਕ ਦੇ ਚਾਰ ਹੋਏ ਇਕ ਦੂਜੇ ਨੂੰ ਲੈਣ ਪਛਾਨ ਪਿਆਰੇ।
 ਦੁਲਾ ਆਖਦਾ ਸ਼ੇਰ ਸ਼ਿਕਾਰ ਕਰਕੇ ਨਿਤ ਯਾਰ ਪਿਛੋਂ ਰੋਟੀ ਖਾਣ
 ਪਿਆਰੇ। ਗਲਾਂ ਕੀਤੀਆਂ ਬਹੁਤ ਪਿਆਰ ਸੇਤੀ ਇਕ ਦੂਜੇ ਤੋਂ
 ਹਾਲ ਪੁਛਾਨ ਪਿਆਰੇ। ਸੇਖੋਂ ਆਖਦਾ ਦੁਲੇ ਨੂੰ ਦੇਖ ਤੈਨੂੰ
 ਮੇਰਾ ਮਨ ਹੋਇਆ ਸ਼ਾਦ ਮਾਨ ਪਿਆਰੇ। ਅੱਜ ਭਾਲ ਨਾ
 ਸ਼ੇਰ ਦੀ ਕਦੇ ਪੈਂਦੀ ਇਸ ਵਾਸਤੇ ਜਾਨ ਬਜਾਨ ਪਿਆਰੇ।
 ਦੁਲਾ ਗੱਲ ਸੀ ਸੇਖੋਂ ਦੇ ਨਾਲ ਕਰਦਾ ਝੱਟ ਹੋਂਵਦਾ ਸ਼ੇਰ ਫਗਾਨ
 ਪਿਆਰੇ। ਸੇਖੋਂ ਆਖਦਾ ਭਾਈ ਓਹ ਸ਼ੇਰ ਆਵੇ ਹੁਣ ਮਾਰ ਤੂੰ
 ਇਸਦੀ ਜਾਨ ਪਿਆਰੇ। ਦੁਲਾ ਆਖਦਾ ਪਹਿਲੇ ਸੁਵਾਰ ਤੇਰੇ ਵਾਰ
 ਸ਼ੇਰ ਤੇ ਕਰਕੇ ਦਿਖਾਣ ਪਿਆਰੇ। ਸੁਣ ਕੇ ਇਹ ਗੱਲ ਸਭੇ ਹੀ
 ਕੰਬ ਗਏ ਨਾਲੇ ਹੋਂਵਦੇ ਬਹੁਤ ਹੈਰਾਨ ਪਿਆਰੇ। ਹੱਥ ਜੋੜਕੇ
 ਅਰਜ਼ ਗੁਜ਼ਾਰਦੇ ਨੇ ਦਈਂ ਜਾਨ ਦਾ ਸਾਨੂੰ ਤੂੰ ਦਾਨ ਪਿਆਰੇ।
 ਸਾਰੀ ਉਮਰ ਦੀ ਨੌਕਰੀ ਲੋੜ ਭਾਵੇਂ ਐਪਰ ਜਾਨ ਦੀ ਕਰੇਂ ਅਮਾਨ
 ਪਿਆਰੇ। ਸੁਣਕੇ ਬੇਨਤੀ ਦੁਲਾ ਤਿਆਰ ਹੋਇਆ ਲਵੇ ਤੁਰਤ
 ਸ਼ਮਸ਼ੇਰ ਨੂੰ ਤਾਨ ਪਿਆਰੇ। ਫਿਰ ਆਖਦਾ ਕਿਧਰੇ ਦੋੜ ਜਾਵੇ
 ਸ਼ੇਰ ਮਲ ਕੇ ਖੜੇ ਮੈਦਾਨ ਪਿਆਰੇ। ਪਈ ਸ਼ੇਰ ਦੀ ਕੰਨ ਅਵਾਜ਼
 ਸਿੱਧੀ ਤੁਰਤ ਆਂਵਦਾ ਵਾਂਗ ਤੁਛਾਨ ਪਿਆਰੇ। ਪੰਜੇ ਚੱਕ ਕੇ
 ਦੁਲੇ ਤੇ ਆਂਵਦਾ ਏ, ਦੁਲਾ ਚੀਰਦਾ ਪੇਟ ਮਿਆਨ ਪਿਆਰੇ।
 ਕਿਸ਼ਨ ਸਿੰਘ ਨੇ ਟੁਕੜੇ ਚਾਰ ਕੀਤੇ ਜਿਵੇਂ ਛੇਲਾ ਕਸਾਈ
 ਕਹਾਨ ਪਿਆਰੇ।

ਸੇਖੋਂ ਨੇ ਦੁਲੇ ਦੀ ਬਹਾਦਰੀ ਦੇਖਕੇ ਮੁਆਫ਼ ਕਰਨਾਂ ਤੇ ਘੋੜੇ ਇਨਾਮ ਦੇਣਾਂ ਤੇ
ਲਾਹੌਰ ਜਾਨ ਲਈ ਕੋਹਣਾ

ਸੇਖੋਂ ਦੁਲੇ ਦੀ ਦੇਖ ਬਹਾਦਰੀ ਨੂੰ ਪੰਝੀ ਦੇਵਦਾ ਘੋੜੇ ਇਨਾਮ
ਯਾਰੇ। ਨਾਲੇ ਆਖਦਾ ਚਲ ਤੂੰ ਸੰਗ ਮੇਰੇ, ਮੇਰੇ ਬਾਹਸ਼ਾਹ ਨੂੰ
ਕਰੇ ਸਲਾਮ ਯਾਰੇ। ਸਭ ਤੇਰੇ ਕਸੂਰ ਮੁਆਫ਼ ਹੋਵਣ ਕਰਦਾ ਨੇਕੀ
ਮੈਂ ਤੇਰੀ ਮਦਾਨ ਯਾਰੇ। ਬਾਦਸ਼ਾਹ ਨੇ ਕਿਸੇ ਦੀ ਨਹੀਂ ਮੰਨੀ
ਜਦੋਂ ਸੁਨਦਾ ਸੀ ਮੇਰਾ ਕਲਾਮ ਯਾਰੇ। ਕੋਈ ਜਾਇਕੇ ਬਦੀ ਜਾ
ਕਰੇ ਤੇਰੀ ਜਬ ਰਖਾਂ ਮੈਂ ਨੇਕ ਫਰਜ਼ਾਮ ਯਾਰੇ। ਕਿਸਨ ਸਿੰਘ ਮੈਂ
ਸੱਚ ਦਾ ਝੂਠ ਕਰਕੇ ਸਚਦਾ ਕਰਦਾ ਸੀ ਤੈਨੂੰ ਇਨਜਾਮ ਯਾਰੇ।

ਸੇਖੋਂ ਨਾਲ ਦੁਲੇ ਨੇ ਲਾਹੌਰ ਆਉਣਾ

ਦੁਲਾ ਪੰਜ ਸੌ ਸੰਗ ਸਵਾਰ ਲੈਕੇ ਸੇਖੋਂ ਨਾਲ ਲਾਹੌਰ ਨੂੰ
ਆਂਵਦਾਈ। ਮੈਂ ਤਾਂ ਸ਼ਾਹ ਨੂੰ ਕਰਾਂ ਸਲਾਮ ਨਾਂਹੀ ਏਹ ਬੋਲਕੇ
ਮੁਖੋਂ ਸੁਨਾਂਵਦਾ ਈ। ਸੇਖੋਂ ਆਖਦਾ ਜਿਵੇਂ ਸਲਾਹ ਤੇਰੀ ਤੇਰਾ
ਬੋਲ ਮੈਂ ਨਹੀਂ ਭੁਆਂਵਦਾ ਈ। ਜਦੋਂ ਵਿਚ ਲਾਹੌਰ ਦੇ ਆਏ
ਵੜੇ ਸੇਖੋਂ ਦੁਲੇ ਨੂੰ ਓਥੇ ਠਹਿਰਾਂਵਦਾ ਈ। ਭਾਈ ਦੁਲਿਆ ਜਰਾ
ਸੁਸਤਾ ਜਾਵੀਂ ਮੈਂ ਤਾਂ ਸ਼ਾਹ ਨੂੰ ਖਬਰ ਪੁਚਾਂਵਦਾ ਈ। ਜਾਂ ਪੁਜਾ
ਝਟ ਵਜ਼ੀਰ ਤਾਂਈ ਤੈਨੂੰ ਆਬਰੂ ਨਾਲ ਲਿਜਾਂਵਦਾ ਈ। ਜਾਏ
ਸੇਖੋਂ ਨੇ ਬਾਪ ਨੂੰ ਖਬਰ ਕੀਤੀ ਦੁਲਾ ਤੇਰੇ ਸਲਾਮ ਨੂੰ ਆਂਵਦਾ
ਈ। ਭੇਜ ਸ਼ਾਹ ਨੇ ਫਿਰ ਵਜ਼ੀਰ ਦਿੱਤਾ ਨਾਲੇ ਬੋਲ ਕੇ ਇਹ ਫੁਰ-
ਮਾਂਵਦਾ ਈ। ਜਾਕੇ ਨਾਲ ਤਾਜੀਬ ਲਿਆ ਉਸਨੂੰ ਜੇਹੜਾ ਸੇਖੋਂ
ਦਾ ਭਾਈ ਸਦਾਂਵਦਾ ਈ। ਝਟ ਗਿਆ ਵਜ਼ੀਰ ਤੇ ਲੈ ਆਇਆ
ਦੁਲਾ ਵਿਚ ਦਰਬਾਰ ਦੇ ਆਂਵਦਾ ਈ। ਖੜਾ ਹੋਂਵਦਾ ਸ਼ੇਰ ਦੇ
ਵਾਂਗ ਯਾਰੇ ਨਾਲ ਸਾਂਗ ਨੂੰ ਤੁਰਤ ਭੁਵਾਂਵਦਾ ਈ। ਨਾਲ ਜੇਰ
ਦੇ ਜ਼ਿਮੀ ਤੇ ਮਾਰਦਾ ਏ ਉਤੇ ਸੀਸ ਨੂੰ ਝੱਟ ਝੁਕਾਂਵਦਾ ਈ।
ਇਸ ਹਾਲ ਨੂੰ ਦੇਖ ਕੇ ਕਹੇ ਸੇਖੋਂ ਏਹਨੂੰ ਅਦਬ ਅਦਾਬ ਨਾਂ
ਆਇੰਦਾ ਈ। ਜਦੋਂ ਮਸਤ ਹਾਥੀ ਵਾਂਗ ਜਾ ਖੜਾ ਹੋਇਆ ਦਿਲ

ਸਾਰਿਆਂ ਦੇ ਖੇਡ ਪਾਂਵਦਾ ਈ। ਅਹਿਲਕਾਰਾਂ ਦਾ ਸੀਨਾ ਕੰਬ ਗਿਆ
 ਨਾਲ ਸੈਨਤਾਂ ਸ਼ਾਹ ਫਰਮਾਂਵਦਾ ਈ। ਏਥੋਂ ਝਬ ਹੀ ਏਹਨੂੰ
 ਲਜਾਉ ਸੇਖੋਂ ਏਹਦਾ ਰੂਪ ਹੀ ਸਾਨੂੰ ਡਰਾਂਵਦਾ ਈ। ਸੇਖੋਂ ਝਟ
 ਹੀ ਰਮਜ ਨੂੰ ਸਮਝ ਜਾਵੇ ਫਿਰ ਦੁਲੇ ਨੂੰ ਏਹ ਸੁਨਾਂਵਦਾ ਈ।
 ਚਲ ਸ਼ੇਹਰ ਦਾ ਸੈਰ ਕਰਾਵਾਂ ਤੈਨੂੰ ਇਹ ਦਿਲ ਮੇਰਾ ਅੱਜ ਚਾਂਵਦਾ
 ਈ। ਸੇਖੋਂ ਨਾਲ ਸੀ ਦੁਲਾ ਰੁਵਾਨ ਹੋਇਆ ਜਦੋਂ ਵਿਚ ਬਜ਼ਾਰ
 ਦੇ ਜਾਂਵਦਾ ਈ। ਕਹੇ ਸੇਖੋਂ ਨੂੰ ਮੁੜ ਕੇ ਜਾ ਭਾਈ ਮੈਂ ਤਾਂ ਤੇਰੀ
 ਤਕਲੀਫ ਨਾਂ ਚਾਂਹਵਦਾ ਈ। ਆਖੇ ਦੁਲੇ ਦੇ ਸੇਖੋਂ ਮੁੜ ਜਾਏ
 ਪਿਛੋਂ ਦੁਲਾ ਫਿਰ ਰੰਗ ਬਤਾਂਵਦਾ ਈ। ਅਸਾਂ ਭੁਖੇ ਨਾਂ ਜਾਨਾਂ
 ਲਾਹੋਰ ਵਿਚੋਂ ਨਾਲ ਦੇਸਤਾਂ ਮਤਾ ਪਕਾਂਵਦਾ ਈ। ਕਿਸ਼ਨ ਸਿੰਘ
 ਨਾਂ ਸੂਰਮਾ ਮੂਲ ਟਲਦਾ ਦੇਖੇ ਅੱਜ ਕੀ ਹੱਥ ਵਖਾਂਵਦਾ ਈ।

ਲੁਟਣਾ ਦੁਲੇ ਨੇ ਹਲਵਾਈਆਂ ਨੂੰ—ਕੋਰੜਾ ਛੰਦ ॥

ਡਰ ਕੇ ਦੁਲੇ ਥੀਂ ਸੇਖੋਂ ਪਿਛਾਂਹ ਜਾਂਵਦਾ, ਸਾਥੀਆਂ ਦੇ ਤਾਂਈਂ
 ਦੁਲਾ ਹੈ ਸੁਨਾਂਵਦਾ। ਭੁਖਿਆਂ ਏਥੋਂ ਅਸਾਂ ਨਾਂਹੀ ਮੂਲ ਜਾਵਣਾ
 ਰੋਜ਼ ਨਾਂ ਲਾਹੋਰ ਵਿਚ ਫੇਰਾ ਪਾਵਣਾ। ਚਲੋ ਹਲਵਾਈਆਂ ਦੇ
 ਬਜ਼ਾਰ ਚਲੀਏ। ਚੰਗੀ ਚੰਗੀ ਜਗਾਂ ਦੇਖੇ ਫੇਰਾ ਪਾ ਲਈਏ। ਕਰੇ
 ਜੇਹੜਾ ਦਿਲ ਤੁਸਾਂ ਸੋਈ ਖਾਵਣਾਂ ਰੋਜ਼ ਨਾਂ ਲਾਹੋਰ ਵਿਚ ਫੇਰਾ
 ਪਾਵਣਾ। ਕਰਦੇ ਸਲਾਹ ਸਭੀ ਹੈਸੀ ਜਾਂਵਦੇ। ਝਟ ਹਲਵਾਈਆਂ
 ਦੀ ਤਰਫ ਧਾਂਵਦੇ। ਜਾਕੇ ਬਜ਼ਾਰ ਵਿਚ ਸੈਰ ਪਾਵਣਾ। ਰੋਜ਼ ਨਾਂ
 ਲਾਹੋਰ ਵਿਚ ਫੇਰਾ ਪਾਵਣਾ। ਪੀਂਵਦੇ ਸੀ ਦੁਧ ਤੇ ਮਿਠਾਈ ਖਾਂਵਦੇ
 ਬੋਲਦਾ ਜੇ ਕੋਈ ਸੀ ਓਹਨੂੰ ਡਰਾਂਵਦੇ। ਤੇਗ ਦਾ ਸ਼ਿਤਾਬੀ ਖਿਚ ਲੈ
 ਬਣਾਵਣਾ। ਰੋਜ਼ ਨਾਂ ਲਾਹੋਰ ਵਿਚ ਫੇਰਾ ਪਾਵਣਾ। ਥੋਹੜੀ ਘਨੀ
 ਖਾਂਦੇ ਤੇ ਖਰਾਬ ਕਰਦੇ, ਬਾਦਸ਼ਾਹ ਕੋਲੋਂ ਨਹੀਂ ਮੂਲ ਡਰਦੇ। ਚੱਕ
 ਕੇ ਤੇ ਬਾਕੀ ਪਲੇ ਵਿਚ ਪਾਵਣਾ। ਰੋਜ਼ ਨਾਂ ਲਾਹੋਰ ਵਿਚ ਫੇਰਾ
 ਪਾਵਣਾ। ਖਾਕੇ ਮਿਠਾਈ ਨਾਲੇ ਗਲੇ ਲੜਦੇ। ਬੋਲਦਾ ਜੇ
 ਕੋਈ ਓਹਨੂੰ ਖੂਬ ਕੁਟਦੇ। ਰਜ ਕੇ ਕਿਸ਼ਨ ਸਿੰਘ ਉਠ ਧਾਵਣਾ

ਰੋਜ਼ ਨਾਂ ਲਾਹੌਰ ਵਿਚ ਫੇਰਾ ਪਾਵਣਾ ।

ਇਕ ਬ੍ਰਹਮਣ ਨੇ ਦੁਲੇ ਪਾਸ ਫਰਿਆਦ ਕਰਨੀ ਕਸਾਈਆਂ ਤੋਂ ਤੇਗ ਆਕੇ
ਫਿਰ ਨਿਕਲ ਬਜ਼ਾਰ ਥੀਂ ਬਾਹਰ ਆਇਆ ਤੁਲਸੀ ਰਾਮ
ਬ੍ਰਹਮਣ ਨੇ ਘੇਰਿਆ ਸੂ, ਸਾਨੂੰ ਦੁਖੀ ਕਸਾਈਆਂ ਨੇ ਬਹੁਤ ਕੀਤਾ
ਸ਼ਾਹ ਫੈਸਲਾ ਨਹੀਂ ਨਬੇੜਿਆ ਸੂ, ਤੇਰਾ ਨਾਮ ਸੁਣ ਕੇ ਅਰਜ਼
ਆਣ ਕੀਤੀ ਸੁਣਦਿਆਂ ਸਾਰ ਦੁਲੇ ਘੋੜਾ ਫੇਰਿਆ ਸੂ, ਦੁਲਾ ਮਾਰ
ਤਾੜ ਜਾਇਕੇ ਬਹੁਤ ਕਰਦਾ ਐਪਰ ਕਾਲੀਆਂ ਸਾਹਮਣੇ ਧਰਿਆ
ਸੂ । ਨਾਲੇ ਕੱਢ ਕੇ ਛੁਰੀਆਂ ਵਖਾਣ ਲੱਗੇ ਤੇਰਾ ਬਾਪ ਦਾਦਾ ਜਿਵੇਂ
ਚੀਰਿਆ ਸੂ । ਖਲਾਂ ਭੂਸ ਦੇ ਨਾਲ ਭਰਾਇ ਕੇ ਤੇ ਸਿਰ ਕੁਲੇ ਦੇ
ਨਾਲ ਨਖੇਰਿਆ ਸੂ । ਬਾਕੀ ਹੱਡ ਤੇ ਮਾਸ ਸਭ ਕੁਤਿਆਂ ਨੂੰ ਵੇਖੋ
ਦੁਖ ਹੀ ਜਾ ਬਖੇਰਿਆ ਸੂ, ਜਦੋਂ ਦੁਲੇ ਨੇ ਇਤਨੀ ਗਲ ਆਖੀ
ਘੋੜਾ ਗੁਸੇ ਦੇ ਨਾਲ ਚਮਕੇਰਿਆ ਸੂ, ਛੇਈ ਸਿਰ ਜਾ ਤਨ ਤੋਂ
ਜੁਦਾ ਕੀਤੇ ਫਿਰ ਔਰਤਾਂ ਤੇ ਪਲੂ ਫੇਰਿਆ ਸੂ, ਪਾਏ ਰਬ ਦੇ
ਵਾਸਤੇ ਕਿਸ਼ਨ ਸਿੰਘਾ ਘੋੜਾ ਫੇਰ ਪਿਛਾਂਹ ਨੂੰ ਫੇਰਿਆ ਸੂ ।

ਪਹਿਲੇ ਫਰਿਆਦ ਕਰਨੀ ਹਲਵਾਈਆਂ ਨੇ

ਪੰਜ ਸਤ ਹਲਵਾਈ ਸਲਾਹ ਕਰਕੇ ਤੁਰਤ ਬਾਦਸ਼ਾਹਸਾਹਮਣੇ
ਜਾਂਵਦੇ ਨੇ । ਸਾਡੀ ਦੁਲੇ ਨੇ ਲੁਟ ਦੁਕਾਨ ਲੀਤੀ ਹਥ ਜੋੜਕੇ ਅਰਜ਼
ਸੁਣਾਂਵਦੇ ਨੇ । ਕੀਤੀ ਹੀਲ ਹੁਜਤ ਕਿਸੇ ਸਾਹਮਣੇ ਜਾ ਬਟ ਖਿੱਚ
ਤਲਵਾਰ ਦਿਖਾਂਵਦੇ ਨੇ । ਨਾਲੇ ਲੁਟਿਆ ਤੇ ਨਾਲੇ ਕੁਟਿਆ ਈ
ਦਿਲੋਂ ਸ਼ਾਹ ਦਾ ਖੋਫ ਉਡਾਂਵਦੇ ਨੇ । ਬੰਦੋਬਸਤ ਨਾਂ ਦੁਲੇ ਦਾ
ਹੋਂਵਦਾ ਜੇ ਜਾਨ ਸਭ ਦੀ ਉਠ ਗੁਵਾਂਵਦੇ ਨੇ । ਹਾਲ ਹਾਲ ਹੀ
ਹਾਲ ਪੁਕਾਰ ਕੀਤੀ ਕਿਸ਼ਨ ਸਿੰਘ ਨੂੰ ਤੁਰਤ ਭੁਕਾਂਵਦੇ ਨੇ ।

ਫਿਰ ਕਸੈਣੀਆਂ ਨੇ ਦਰਬਾਰ ਵਿਚ ਹਾਜ਼ਰ ਹੋਕੇ ਫਰਿਆਦ ਕਰਨੀ

ਦੁਲਾ ਪਿੰਡ ਨੂੰ ਤੁਰਤ ਰੁਵਾਨ ਹੋਇਆ ਸਭ ਰੋਂਵਦੀਆਂ ਤੇ
ਕੁਰਲਾਂਦੀਆਂ ਨੇ । ਜ਼ਾਰੋ ਜ਼ਾਰ ਹੀ ਰੋਂਵਦੀਆਂ ਮਾਰ ਨਾਹਰੇ ਨਾ
ਪੀਂਦੀਆਂ ਤੇ ਨਾਂ ਖਾਂਦੀਆਂ ਨੇ । ਸਰ ਚੌਰ ਕੇ ਤੇ ਸਭ ਨਾਲ

ਹੋਈਆਂ ਤੁਰਤ ਵਿਚ ਦਰਬਾਰ ਦੇ ਜਾਂਦੀਆਂ ਨੇ। ਹਾਏ ਹਾਏ
ਸਭ ਪੁਕਾਰ ਕੇ ਤੇ ਕੂਕਾਂ ਮਾਰ ਕੇ ਅਰਜ਼ ਸੁਣਾਂਦੀਆਂ ਨੇ। ਸਾਡੀ
ਸੁਣੀ ਫਰਿਆਦ ਤੂੰ ਬਾਦਸ਼ਾਹ ਰੋ ਰੋ ਕੇ ਸ਼ੋਰ ਮਚਾਂਦੀਆਂ ਨੇ।
ਸਭੇ ਪਿੱਟ ਪਿੱਟ ਕੇ ਵਾਲ ਸਿਰ ਦੇ ਅਗੇ ਸ਼ਾਹ ਦੇ ਖਾਕ ਸਿਰ
ਪਾਂਦੀਆਂ ਨੇ। ਸਿਰ ਸ਼ਾਹ ਦੇ ਸਾਹਮਣੇ ਜਾ ਰਖੇ ਫਿਰ ਖੋਹਕੇ
ਸਾਰੇ ਵਖਾਂਦੀਆਂ ਨੇ। ਅਸੀਂ ਦੁਲੇ ਨੇ ਰੰਡੀਆਂ ਕੀਤੀਆਂ ਹਾਂ ਇਕ
ਪੱਲ ਵਿਚ ਸ਼ਾਹ ਨੂੰ ਆਂਦੀਆਂ ਨੇ। ਨਾਲੇ ਵਾਸਤੇ ਰੱਬ ਦੇ ਘੱਤਣ
ਪਈਆਂ ਹੱਥ ਜੋੜ ਇਨਸਾਫ ਨੂੰ ਚਾਂਹਦੀਆਂ ਨੇ। ਕਿਸ਼ਨ ਸਿੰਘ
ਜਾਂ ਸਿਰਾਂ ਨੂੰ ਬਾਲ ਬੱਚੇ ਗਸ਼ੀ ਖਾ ਬੇਹੋਸ਼ ਹੋ ਜਾਂਦੀਆਂ ਨੇ।

ਅਕਬਰ ਬਾਦਸ਼ਾਹ ਨੇ ਏਹ ਜ਼ੁਲਮ ਦੇਖਕੇ ਗੁਸੇ ਹੋਣਾ ਸੇਖੇਂ ਨੇ ਝੂਠਾ ਸਾਬਤ ਕਰਨਾ।

ਜਦੋਂ ਗੁਸੇ ਨੇ ਆਣਕੇ ਸ਼ੋਰ ਕੀਤਾ ਚਿਹਰਾ ਸ਼ਾਹ ਦਾ ਵਾਂਗ
ਅੰਗਿਆਰ ਹੋਇਆ। ਤੁਰਤ ਸੇਖੇਂ ਨੂੰ ਪਾਸ ਬੁਲਾਇਕੇ ਤੇ ਸ਼ਾਹ
ਉਸਦੇ ਨਾਲ ਵਿਚਾਰ ਹੋਇਆ। ਜ਼ੁਲਮ ਰੋਸ ਕਰਦਾ ਦੁਲਾ ਉਠ
ਭਾਰੀ ਤੇਰਾ ਓਸ ਦੇ ਨਾਲ ਪਿਆ ਰ ਹੋਇਆ। ਨਿਤ ਕਰੇ ਸਫਾਰਸ਼ਾਂ
ਸੇਖੇਂ ਉਤੋਂ ਸਾਰਾ ਝੂਠ ਤੇਰਾ ਗੁਫਤਾਰ ਹੋਇਆ। ਸੇਖੇਂ ਆਖਦਾ
ਨਹੀਂ ਤੂੰ ਬਾਦਸ਼ਾਹ ਇਸ ਭੇਦ ਦਾ ਕੁਲ ਜ਼ਹੂਰ ਹੋਇਆ। ਮੈਦਾ
ਖੱਤਰੀ ਭਾਈ ਹਲਵਈਆਂ ਦਾ ਇਸ ਬਾਤ ਦਾ ਓਹ ਤਲਬਗਾਰ
ਹੋਇਆ। ਅਗੇ ਮਦਤ ਮੈਂ ਦੁਲੇ ਦੀ ਕਰਦਾ ਸੀ ਐਪਰ ਮੇਰਾ
ਫਰੇਬ ਬਿਕਾਰ ਹੋਇਆ। ਮੇਰਾ ਚਲਿਆ ਵਸ ਨਾ ਇਕ ਰੱਤੀ
ਸੇਖੇਂ ਉਸਦਾ ਜਾ ਤਲਬਗਾਰ ਹੋਇਆ। ਦੁਲਾ ਉਸਨੂੰ ਆਇਆ
ਮਲੂਮ ਹੋਇਆ ਵਿਚ ਭਾਈਆਂ ਦੇ ਏਹ ਕਰਾਰ ਹੋਇਆ। ਹੋਰ
ਨਾਰੀ ਗਲ ਜਾ ਕਸਿਆਨੀਆਂ ਦੀ ਜਿੰਦੇ ਵਾਸਤੇ ਦੂਸਰਾ ਕਾਰ
ਹੋਇਆ। ਲਾਓ ਦੁਲੇ ਨੂੰ ਕੋਈ ਅਲਜ਼ਾਮ ਭਾਰਾ ਤਾਹੀਂ ਬਾਬਲਾ
ਸ਼ੋਰ ਵਰਬਾਰ ਹੋਇਆ। ਪਰਦਾ ਇਸਦਾ ਫਾਸ਼ ਜਾ ਹੋਏਗਾ ਤਾਂਹੀ
ਇਨ੍ਹਾਂ ਦੇ ਵਿਚ ਤਕਰਾਰ ਹੋਇਆ। ਭੜਕੀ ਅੱਗ ਜਾਂ ਗੁਸਾ ਬੁਲੰਦ
ਹੋਇਆ ਖੰਡਰ ਸੈਦੇ ਹੱਥ ਦਸਾਰ ਹੋਇਆ। ਇਕ ਦੂਸਰੇ ਨੇ ਕਤਲ

ਕੀਤਾ ਏਹਨਾਂ ਬਾਕੀ ਬਚੇ ਜੋ ਸੋਚ ਵਿਚਾਰ ਹੋਇਆ ।
ਆਖਦੇ ਫਿਰ ਜਾਂ ਸਾਹ ਨੂੰ ਸੁਣੇ ਭਾਈ ਸਾਡੇ ਵਾਸਤੇ ਵਾਰ ਤਿਆਰ
ਹੋਇਆ । ਕਿਸ਼ਨ ਸਿੰਘ ਅੱਜ ਦੁਲੇ ਦੀ ਖਬਰ ਹੋਈ ਪੂਰਾ ਦੋਹਾਂ
ਦਾ ਜਿਹਾ ਮਰਕਾਹ ਹੋਇਆ ।

ਯਕੀਨ ਹੋਣਾ ਬਾਦਸ਼ਾਹ ਨੂੰ ਸੇਖੋਂ ਤੇ ਜਮਾਂ ਕਰਨੇ ਹਥਿਆਰ ਕਾਜੀਆਂ ਦੇ
ਬੰਦ ਕਰਨੀਆਂ ਦੁਕਾਨਾਂ ਹਲਵਾਈਆਂ ਦੀ

ਦਿਲ ਸ਼ਹ ਦੇ ਵਿਚ ਯਕੀਨ ਆਇਆ ਸੁਣਕੇ ਸੇਖੋਂ ਦਾ ਕੁਲ
ਬਿਆਨ ਯਾਰੋ । ਝਟ ਸਦ ਕੇ ਫੌਜ ਪੁਲੀਸ ਵਾਲੀ ਦਿਤਾ ਸਾਹ ਨੇ
ਇਹ ਫੁਰਮਾਨ ਯਾਰੋ । ਜਾਵੇ ਵਿਚ ਬਜ਼ਾਰ ਕਸਾਈਆਂ ਦੇ ਜਮਾਂ
ਕਰੇ ਹਥਿਆਰ ਇਕ ਥਾਂ ਯਾਰੋ । ਚਾਕੂ ਛੁਰੀ ਭੀ ਇਕ ਨਾ ਰਹਿਣ
ਦਿਤੀ ਇਹ ਲੋਕ ਸਾਰੇ ਬੇਈਮਾਨ ਯਾਰੋ । ਨਾਲੇ ਕੁਲ ਬਜ਼ਾਰ ਹਲ-
ਵਾਈਆਂ ਦੇ ਬੰਦ ਕਰੇ ਮਹੀਨਾ ਦੁਕਾਨ ਯਾਰੋ ਹੋਯਾ ਜ਼ੁਲਮ ਤੇ ਜ਼ੁਲਮ
ਹਜ਼ਾਰ ਸ਼ਾਹ ਵਾਹੀਂ ਮਾਰਦੇ ਘਰਾਂ ਨੂੰ ਜਾਣ ਯਾਰੋ । ਜ਼ੋਰਾਵਰਾਂ ਦੇ
ਅੱਗੇ ਨਾ ਪੇਸ਼ ਜਾਵੇ ਝੂਠੇ ਸਚਿਆਂ ਤੁਰਤ ਕਰਾਨ ਯਾਰੋ । ਕਿਸ਼ਨ
ਸਿੰਘ ਨਾ ਦੋਸ਼ ਸਿਰ ਸੇਖੋਂ ਦੇ ਐਪਰ ਡਾਢੇ ਦੇ ਵਲ ਧਿਆਨ ਯਾਰੋ ।
ਬਾਦਸ਼ਾਹ ਨੇ ਬੀਰਬਲ ਨੂੰ ਲੈਕੇ ਆਪ ਪਿੰਡੀ ਜਾਣਾ ਤੇ ਦੁਲੇ ਦਾ ਹਾਲ ਦੇਖਣਾ
ਤੇ ਦੜੀ ਮੁਛ ਕਟਾ ਕੇ ਵਾਪਸ ਲਾਹੌਰ ਜਾਣਾ

ਇਕ ਰੋਜ਼ ਬਹਾਨੇ ਸ਼ਿਕਾਰ ਕਰਨੇ ਸੰਦਲ ਬਾਰ ਨੂੰ ਬਾਦਸ਼ਾਹ
ਧਾਂਵਦਾ ਈ। ਬੀਰਬਲ ਵਜ਼ੀਰ ਨੂੰ ਨਾਲ ਲੈਕੇ ਹੋਰ ਕਿਸੇ ਨੂੰ ਨਹੀਂ
ਸੁਨਾਂਵਦਾ ਈ । ਜਦੋਂ ਪਿੰਡੀ ਦੀ ਹੋਂਦ ਵਿਚ ਜਾ ਵੜਿਆ ਜੋੜਾ
ਹਰਨ ਦਾ ਨਜ਼ਰ ਵਿਚ ਆਂਵਦਾ ਸੀ । ਸਿਰ ਏਹਨਾਂ ਦੇ ਸੋਹਣ
ਲੰਗੋਟੀਆਂ ਸਨ ਘੋੜਾ ਇਨ੍ਹਾਂ ਦੇ ਮਗਰ ਲਗਾਂਵਦਾ ਈ । ਪਿਛੇ
ਹਰਨਾਂ ਦੇ ਸਣੇ ਵਜ਼ੀਰ ਲਗਾ ਵਿਚ ਦੁਲੇ ਦੇ ਬਾਗ ਏ ਜਾਂਵਦਾ ਈ ।
ਅਗੋਂ ਦੇਖਕੇ ਮਾਲੀ ਅਵਾਜ਼ ਕਰਦਾ ਮਿਰਗ ਦੁਲੇ ਦਾ ਆਖ ਬਤਾਂ-
ਵਦਾ ਈ। ਮਾਲੀ ਦਸ ਕੇ ਤੇਹ ਹਰਨੋਟੀਆਂ ਦਾ ਦੇਖ ਆਬਰੂ ਸੀਸ
ਨਿਵਾਂਵਦਾ ਈ। ਏਨੇ ਚਿਰ ਨੂੰ ਦੁਲਾ ਭੀ ਛੇੜ ਘੋੜਾ ਪਿੰਡੇਂ ਤੁਰਫ
ਬਗੀਚੇ ਸਦਾਂਵਦਾ ਈ। ਦੇਖ ਖੁਸ਼ਨੂੰ ਬਾਦਸ਼ਾਹ ਕੰਬ ਗਿਆ ਐਪਰ

ਬੀਰਬਲ ਬਨਤ ਬਤਾਂਵਦਾ ਈ । ਲਵੇ ਖਬਿਉਂ ਤੁਰਤ ਨਿਕਾਲ
ਸੰਦਲ ਉਤੇ ਇੱਟ ਦੇ ਹੋਸੀ ਘਸਾਂਵਦਾ ਈ । ਝਟ ਪਟ ਹੀਤਿਲਕ
ਲਗਾਇਕੇ ਤੇ ਰੂਪ ਭੰਡ ਦਾ ਚਾ ਬਨਾਂਵਦਾ ਈ । ਦੁਲਾ ਬਾਗ ਦੇ
ਵਿਚ ਆਨ ਵਜ਼ਿਆ ਬੀਰਬਲ ਸੀਸ ਨਵਾਂਵਦਾ ਈ । ਦੁਲਾ
ਆਖਦਾ ਬੋਲੇ ਕਬਿਤ ਮੇਰਾ ਬੀਰਬਲ ਸੁਤੀ ਮਟਾਂਵਦਾ ਈ । ਧਨਾ
ਧੰਨ ਹੀ ਧੰਨ ਹਲਾਏ ਕੇ ਤੇ ਛੇਦ ਬਿੰਦੀਓ ਖੂਬ ਸੁਣਾਂਵਦਾ ਈ ।
ਨਾਲੇ ਗਏ ਸੀ ਦੁਲੇ ਦੇ ਬਾਪ ਦਾਦੇ ਸਿਫਤ ਉਹਨਾਂ ਦੀ ਬਹੁਤ
ਦੁਹਾਂਵਦਾ ਈ । ਦੁਲੇ ਸੁਣੀ ਤਾਰੀਫ ਅਨੰਦ ਹੋਇਆ ਤੁਰਤ ਜਾ
ਕੇ ਦਾਨ ਦਲਾਂਵਦਾ ਈ । ਦੋਨੇਂ ਪਾਕੇ ਦਾਨ ਰਵਾਂ ਹੋਏ ਸਚ
ਸੱਦ ਕੇ ਸਾਹ ਨਹਿਰਾਂਵਦਾ ਈ । ਕਰਕੇ ਨਾਲ ਵਜ਼ੀਰ ਸਲਾਹ
ਏਥੇ ਫਿਰ ਘੋੜੇ ਦੀ ਦੁਮ ਕਟਾਂਵਦਾ ਈ । ਨਾਲੇ ਕੰਨ ਭੀ ਉਸ
ਦੇ ਕੱਟ ਦਿਤੇ ਫਿਰ ਪਿਛਾਂਹ ਨੂੰ ਮੋੜ ਬੁਲਾਂਵਦਾ ਈ । ਇਕੀ ਪੱਲ
ਦੇ ਵਿਚ ਪਲੰਗ ਵਾਂਗੂੰ ਹਾਲ ਦੁਲੇ ਨੂੰ ਜਾ ਦਿਖਾਂਵਦਾ ਈ । ਦੁਲਾ
ਦੇਖਕੇ ਘੋੜੇ ਦਾ ਹਾਲ ਐਸਾ ਨਾਲ ਗੁਸੇ ਦੇ ਲਾਲ ਹੋ ਜਾਂਵਦਾ
ਈ । ਝਟ ਲਖੀ ਤੇ ਤਾਂਪਰਾ ਪਾਇਕੇ ਤੇ ਉਹਨੂੰ ਹਵਾ ਦੇ ਵਾਂਗ
ਉਡਾਂਵਦਾ ਈ । ਹੱਦ ਪੈ ਸੀ ਖੁਸ਼ੀ ਦੇ ਨਾਲ ਜਾਂਦੇ ਦੁਲਾ ਸ਼ੇਰ
ਦੇ ਵਾਂਗ ਘੇਰਾ ਪਾਂਵਦਾ ਈ । ਮਾਰੇ ਖੇਫ ਦੇ ਦੋਨੇਂ ਖਲੇ ਗਏ
ਅਗੋਂ ਸਾਂਗ ਨੂੰ ਚਮਕਾਰਦਾ ਈ । ਤੁਰਤ ਕੱਟ ਕੇ ਦੋਹਾਂ ਦੀ ਮੁੱਛ
ਦਾੜ੍ਹੀ ਮੂੰਹੋਂ ਬੋਲਕੇ ਸਾਂਨ ਲਗਾਂਵਦਾ ਈ । ਕਿਸਨ ਸਿੰਘ ਮੈਂ
ਆਖ ਸੁਣਾਂਵਦਾ ਹਾਂ ਚਾੜ੍ਹ ਫੇਜ਼ ਹਯਾ ਜੇ ਆਂਵਦਾ ਈ ।

ਬਾਦਸ਼ਾਹ ਨੇ ਲਾਹੌਰ ਵਿਚ ਜਾ ਕੇ ਦੀਵਾਨ ਕਰਨਾ ਤੇ ਸੇਖੋਂ ਨੂੰ ਬੁਲਾਕੇ ਮਾਰਨਾ
ਬਾਦਸ਼ਾਹ ਨੂੰ ਜ਼ਿੰਮੀਂ ਨਾਂ ਵੇਹਲ ਦੇਵੇ ਘੋੜਾ ਛੇੜ ਲਾਹੌਰ
ਵਿਚ ਆਇਆ ਈ । ਦੇਵੇ ਹੁਕਮ ਦਰਬਾਰ ਦਾ ਨਾਲ ਗੁਸੇ ਨਾਲੇ
ਸੇਖੋਂ ਨੂੰ ਪਾਸ ਬੁਲਾਇਆ ਈ । ਚਾਬਕ ਆਪਣੇ ਹੱਥ ਵਿਚ
ਪਕੜ ਕੇ ਤੇ ਸਾੜ ਸਾੜ ਹੀ ਸਾੜ ਘਨਘਾਰ ਪਾਈ । ਪੰਜ ਸਤ
ਜਾਂ ਸੇਖੋਂ ਨੂੰ ਮਾਰੀਆਂ ਤੇ ਉਹਨੇ ਹਾਲ ਹੀ ਹਾਲ ਮਾਰ ਪਾਈ ।

ਫਿਰ ਸ਼ਾਹ ਨੇ ਆਖਿਆ ਨਾਲ ਗੁਸੇ ਤੈਨੂੰ ਸ਼ਰਮ ਹਯਾ ਨੀ
 ਮੂਲ ਆਈ। ਪਹਿਲਾਂ ਲੁਟਿਆ ਅਲੀ ਸੇਦਾਗਰਾਂ ਨੂੰ ਲੁਟ ਪੁਟਕੇ
 ਪਿਛਾ ਦੁਲਾਇਆ ਈ। ਸ਼ਾਹੂਕਾਰ ਮੈਦਾ ਗਿਆ ਵੇਨਜ ਕਾਰਨ
 ਪਿੰਡੀ ਉਸ ਦਾ ਧਨ ਖਪਾਇਆ ਈ। ਇਹਨਾਂ ਆਇਕੇ ਜਾਂ
 ਫਰਿਆਦ ਕੀਤੀ ਤੂੰ ਦੋਹਾਂ ਨੂੰ ਝੂਠਾ ਠਹਿਰਾਇਆ ਈ। ਤੇਰੀ ਮਾਂ
 ਦੀ ਉਸਨੇ ਗੁਤ ਮੁਨੀ ਤਾਂ ਭੀ ਸ਼ਰਮ ਤੈਂ ਦਿਲੋਂ ਭੁਲਾਇਆ ਈ।
 ਬਦੀਆਂ ਸਾਰੀਆਂ ਦਿਲ ਦੀਆਂ ਮੇਨਿਆਂ ਤੇ ਫਿਰ ਉਸ ਨੂੰ ਏਥੇ
 ਲਿਆਇਆ ਈ। ਆਕੇ ਖੜਾ ਦਰਬਾਰ ਵਿਚ ਮਸਤ ਹੋਕੇ ਉਸ
 ਸ਼ਰਾ ਨਾ ਸਿਰ ਝੁਕਾਇਆ ਈ। ਜਦੋਂ ਟੋਰਿਆ ਫਿਰ ਦਰਬਾਰ
 ਵਿਚੋਂ ਸ਼ੇਰ ਵਿਚ ਹਲਵਾਈਆਂ ਪਾਇਆ ਈ। ਫਿਰ ਜਾਇਕੇ
 ਘਰੇ ਕਸਾਈਆਂ ਦੇ ਘੋੜਾ ਦੁਲੇ ਨੇ ਖੂਬ ਫਰਾਇਆ ਈ। ਤੁਰਤ
 ਛਵੀ ਕਸਾਈਆਂ ਨੂੰ ਕਤਲ ਕਰਕੇ ਸਾਂਦਲ ਬਾਰ ਨੂੰ ਮੁਖ
 ਫਰਾਇਆ ਈ। ਹਰ ਹੁਣ ਸੋਚ ਬਹਾਨਾ ਕੋਈ ਜੇ ਕਰ ਜਾਨ
 ਦਾ ਖੋਫ ਤੈਂ ਪਾਇਆ ਈ। ਕਿਸ਼ਨ ਸਿੰਘ ਨੇ ਫਿਰ ਕਰਕੇ ਵਿਦਾ
 ਮੈਨੂੰ ਮੁਖੋਂ ਬੋਲ ਕੇ ਇਹ ਫੁਰਮਾਇਆ ਈ।

ਬਾਦਸ਼ਾਹ ਦਾ ਹੁਕਮ ਜੇਹੜਾ ਦੁਲੇ ਨੂੰ ਪਕੜੇਗਾ ਉਸ ਨੂੰ ਇਨਾਮ ਮਿਲੇਗਾ

ਬੀੜਾ ਪਾਣ ਦਾ ਵਿਚ ਦਰਬਾਰ ਧਰਕੇ ਅਕਬਰ ਬਾਦਸ਼ਾਹ ਮੁਖ
 ਥੀਂ ਬੋਲਦਾ ਹੈ। ਤੇਗ ਕੱਢ ਮਿਆਨੋਂ ਰਖ ਉਤੇ ਬੋਲ ਬੋਲ ਕੇ ਮੁਖ
 ਥੀਂ ਫੋਲਦਾ ਹੈ। ਕੋਈ ਬੰਨ੍ਹ ਕੇ ਦੁਲੇ ਨੂੰ ਕਰੇ ਹਾਜ਼ਰ ਮਿਲੇ ਖੂਬ
 ਇਨਾਮ ਅਨਤੋਲ ਦਾ ਹੈ। ਜਿਸ ਨੇ ਦੁਲੇ ਦੀ ਸ਼ਕਲ ਇਕ ਵਾਰ
 ਡਿੱਠੀ ਨੀਵੀਂ ਧੋਣ ਕਰਕੇ ਜ਼ਿਮੀਂ ਫੋਲਦਾ ਹੈ। ਜਿਨ੍ਹਾਂ ਦੁਲੇ ਨੂੰ ਵਿਚ
 ਬਜ਼ਾਰ ਡਿੱਠਾ ਅੱਜ ਕਾਲਜਾ ਉਹਨਾਂ ਦਾ ਡੋਲਦਾ ਹੈ। ਕਿਸ਼ਨਸਿੰਘ
 ਨਾ ਤੇਗ ਮਿਆਨ ਕਰੇ ਮੁਖ ਤੇਗ ਨਾਂ ਕੋਈ ਚਿਆਲ ਦਾ ਹੈ।

ਚੜ੍ਹਾਈ ਕਰਨੀ ਮਿਰਜਾ ਨਿਜਾਮਅਲੁ ਦੀਨ ਨੇ ਦੁਲੇ ਤੇ

ਜਦੋਂ ਦੁਲਾ ਸੀ ਵਿਚ ਲਾਹੌਰ ਆਇਆ ਮਿਰਜ਼ਾ ਨਹੀਂ ਸੀ ਵਿਚ
 ਦਰਬਾਰ ਬੋਲੀ। ਧਾਵਾ ਗਲਨਵੀ ਦੇ ਉਤੇ ਉਸ ਕੀਰਾ ਲੈ ਕੇ ਫੇਜ

ਪਿਆਰੇ ਸੁਵਾਰ ਬੇਲੀ । ਉਸ ਨੇ ਦੁਲੇ ਦੀ ਸ਼ਕਲ ਨਾਂ ਦੇਖੀਆ
ਸੀ ਤਾਂਹੀ ਕੀਤੀ ਨਾਂ ਸੋਚ ਵਿਚਾਰ ਬੇਲੀ । ਤੇਰਾ ਚੁਮ ਮਿਆਨ
ਵਿਚ ਡਾਲ ਦਿਤੀ, ਬੀੜਾ ਖਾਂਵਦਾ ਹੋ ਹੁਸ਼ਿਆਰ ਬੇਲੀ । ਉਸ
ਵਕਤ ਸੀ ਫੌਜ ਜੋ ਨਾਲ ਉਸ ਦੇ ਕੁਲ ਹੋਈ ਹੈ ਸੰਗ ਤਿਆਰ
ਬੇਲੀ । ਹੋਰ ਜੰਗ ਦਾ ਕੀਤਾ ਸਮਾਨ ਸਾਰਾ ਅਕਬਰ ਬੇਲਦਾ ਈ
ਬਾਰ ਬਾਰ ਬੇਲੀ । ਲਿਆਵੇ ਦੁਲੇ ਨੂੰ ਏਨਕੇ ਪਾਸ ਮੇਰੇ ਗਲ
ਵਿਚ ਜੰਜੀਰ ਤੂੰ ਝਾਰ ਬੇਲੀ । ਸਾਰਾ ਬਾਲ ਬੱਚਾ ਹੋਵੇ ਨਾਲ
ਉਸ ਦਾ ਦੁਲਾ ਸੱਜਦਾ ਹੋਵੇ ਵਿਚਕਾਰ ਬੇਲੀ । ਲੈ ਕੇ ਜਾਵੀਂ ਤੂੰ
ਫੌਜ ਤੇ ਉਠ ਘੋੜੇ ਦੇਵਾਂ ਕੁਲ ਜੇ ਹੋਵੇ ਵਰਕਾਰ ਬੇਲੀ । ਆਵੇ
ਪਾਇਕੇ ਫਤਿਹ ਜੇ ਮਿਰਜ਼ਿਆ ਤੂੰ ਦੇਵੇ ਬਹੁਤ ਇਨਾਮ ਸਰਕਾਰ
ਬੇਲੀ । ਹੋਰ ਦੇਸਾਂ ਜਗੀਰ ਤੇ ਮਰਤਬਾ ਮੈਂ ਕੁਲ ਫੌਜ ਦਾ ਕਰਾਂ
ਮੁਖਤਾਰ ਬੇਲੀ । ਮਿਰਜ਼ਾ ਕੁਲ ਸਾਮਾਨ ਤਿਆਰ ਕਰਕੇ ਰਵਾਂ
ਹੋਵਦਾ ਰੱਬ ਚਿਤਾਰ ਬੇਲੀ । ਹੋਰ ਕਈ ਸਟਦਾਰ ਸੀ ਸੰਗ ਉਸ
ਦੇ ਉਹਨਾਂ ਨਾਲ ਇਹ ਕਰੇ ਗੁਫਤਾਰ ਬੇਲੀ । ਸਭ ਦੁਲੇ ਦਾ
ਕੋੜਮਾ ਬੰਨ੍ਹ ਲੈਣਾ ਇਹ ਧਾਰਿਆ ਵਿਲ ਵਿਚ ਧਾਰ ਬੇਲੀ । ਦੇਵੇ
ਬਾਦਸ਼ਾਹ ਸਾਨੂੰ ਇਨਾਮ ਭਾਰੇ ਸੁਣਕੇ ਹੋਵਦੇ ਖੁਸ਼ੀ ਸਰਦਾਰ
ਬੇਲੀ । ਸਾਂਦਲ ਬਾਰ ਦੀ ਹੱਦ ਵਿਚ ਜਾਇਕੇ ਤੇ ਫੌਜ ਦਿਤੀ ਹੈ
ਕੁਲ ਉਤਾਰ ਬੇਲੀ । ਫਿਰ ਸਭ ਸਰਦਾਰਾਂ ਨੂੰ ਹੁਕਮ ਦਿਤਾ
ਪਹਿਰਾ ਲਾ ਦਿਓ ਤਰਫ ਚਾਰ ਬੇਲੀ । ਪਹਿਰੇਦਾਰਾਂ ਨੂੰ ਖੂਬ
ਤਾਕੀਦ ਕਰਨੀ ਕਿਸ਼ਨ ਸਿੰਘ ਰਹਿਣ ਖਬਰਦਾਰ ਬੇਲੀ ।

ਸੁੰਦਰੀ ਗੁਜਰੀ ਦਾ ਸ਼ਾਹੀ ਫੌਜ ਵਿਚ ਦੁਧ ਵੇਚਣ ਲਈ ਜਾਣਾ ਤੇ ਫਰੋਬ ਦੇਕੇ
ਮਿਰਜ਼ੇ ਨੂੰ ਜੰਜੀਰਾਂ ਵਿਚ ਜਕੜਨਾ ।

ਇਕ ਸੁੰਦਰੀ ਨਾਮ ਦੀ ਗੁਜਰੀ ਸੀ ਵਿਚ ਪਿੰਡੀ ਦੇ ਬਹੁਤ
ਖੋਰ ਸੰਦ ਜਾਨੀ । ਸ਼ਕਲ ਅਕਲ ਦੇ ਵਿਚ ਭਰਪੂਰ ਆਹੀ ਸੁੰਦਰ
ਸੋਹਣਾ ਕੱਦ ਬੁਲੰਦ ਜਾਨੀ । ਦੇਖ ਫੌਜ ਨੂੰ ਵੇਚਣੇ ਦੁਧ ਜਾਂਦੀ
ਚਲੇ ਚਾਲ ਜਿਵੇਂ ਅਸਬ ਸਮੰਦ ਜਾਨੀ । ਹੱਸ ਮਖ ਤੇ ਚੰਦ ਮਿਸਾਲ

ਚੇਹਰਾ ਚਿੱਟੇ ਵਾਂਗ ਬਲੋਰ ਦੇ ਦੰਦ ਜਾਨੀ। ਵਿਚ ਫੇਜ ਦੇ ਜਾ
ਅਵਾਜ਼ ਦਿਤੀ ਲਵੇ ਦੁਧ ਤਾਜ਼ਾ ਮਿੱਠਾ ਕੰਦ ਜਾਨੀ। ਮਿਰਜ਼ਾ ਹੋਯਾ
ਆਸ਼ਕ ਦੇਖ ਉਸ ਨੂੰ ਸ਼ਕਲ ਸੋਹਣੀ ਹੋਈ ਪਸੰਦ ਜਾਨੀ। ਲਵੇ
ਤੰਬੂ ਦੇ ਵਿਚ ਬੁਲਾ ਉਸ ਨੂੰ ਮੂੰਹੋਂ ਆਖਦਾ ਹੈ ਦਿਲ ਬੰਦ ਜਾਨੀ।
ਐਪਰ ਅੱਕਲਾ ਔਰਤਾਂ ਚਾਤਰਾਂ ਨੂੰ ਮੇਰੇ ਯਾਰ ਨਾਂ ਸਕਦੇ ਨਿੰਦ
ਜਾਨੀ। ਅੰਦਰ ਤੌਕ ਜੰਜੀਰ ਜੋ ਰਾਖਿਆ ਸੀ ਪੁਛੇ ਮਿਰਜੇ ਕੋਲੋਂ
ਇਹ ਕੀ ਫੰਦ ਜਾਨੀ। ਮਿਰਜ਼ਾ ਆਖਦਾ ਦੁਲੇ ਨੂੰ ਪਕੜਕੇ ਤੇ
ਵਿਚ ਇਸ ਦੇ ਕਰਾਂਗੇ ਬੰਦ ਜਾਨੀ। ਕਿਸ ਤੋਰ ਹੋਸੀ ਬੰਦ ਵਿਚ
ਉਸ ਦੇ ਪੁਛੇ ਸੁੰਦਰੀ ਮੁਖ ਥੀਂ ਜਿੰਦ ਜਾਨੀ। ਮਿਰਜ਼ਾ ਦਸਦਾ ਸਿਰ
ਤੇ ਪੈਰ ਪਾਕੇ ਉਤੋਂ ਸੁੰਦਰੀ ਮਾਰਦੀ ਜਿੰਦ ਜਾਨੀ। ਪਕੜ ਮਿਰਜ਼ੇ
ਨੂੰ ਤੰਬੂਚਿੰ ਬਾਹਰ ਆਈ ਐਸੀ ਗੁਜਰੀ ਸੀ ਅਕਲਮੰਦ ਜਾਨੀ।
ਫਿਰ ਲੱਧੀ ਨੂੰ ਦਸਿਆ ਹਾਲ ਸਾਰਾ ਆਏ ਪਕੜਨੇ ਤੇਰਾ ਫਰਸ਼ੀਦ
ਜਾਨੀ। ਪੁਛ ਮਿਰਜ਼ੇ ਦਾ ਉਸ ਤੋਂ ਹਾਲ ਸਾਰਾ ਵੇਲਾ ਸ਼ਾਮ ਦਾ
ਲਟਕੇ ਚੰਦ ਜਾਨੀ। ਮਿਰਜ਼ਾ ਫਜ਼ਰ ਦਾ ਬਾਹਰ ਨਾਂ ਨਿਕਲਿਆ
ਹੈ ਕਰਨ ਸੋਚ ਲਗੇ ਹੋਸ਼ਮੰਦ ਜਾਨੀ। ਜਦੋਂ ਜਾਕੇ ਵੇਖਿਆ ਵਿਚ
ਤੰਬੂ ਮਿਰਜ਼ਾ ਹੋਇਆ ਬਹੁਤ ਸ਼ਰਮਿੰਦ ਜਾਨੀ। ਕਿਸਨ ਸਿੰਘ
ਹੋਯਾ ਪਰੇਸ਼ਾਨ ਮਿਰਜ਼ਾ ਜਿਵੇਂ ਭਾਲਿਆ ਮਿਰਗ ਕਮੰਦ ਜਾਨੀ।

ਖਬਰ ਕਰਨੀ ਲੱਧੀ ਨੇ ਦੁਲੇ ਨੂੰ ਤੇ ਦੁਲੇ ਨੇ ਕਾਜੀ ਤੇ ਨਜ਼ਮੀਆਂ ਪਾਸ ਜਾਵਣਾ
ਲੱਧੀ ਹਾਲ ਸੁਣ ਕੇ ਗੁਜਰੀ ਤੋਂ ਤੁਰਤ ਦੁਲੇ ਨੂੰ ਜਗਾਂਵਦੀ ਏ।
ਆਖੇ ਬੱਚਿਆ ਸੁਤਿਆ ਹੋਸ਼ ਕਰ ਲੈ ਚੜ੍ਹੀ ਫੰਜ ਲਾਹੋਰ ਤੋਂ
ਆਂਵਦੀ ਏ। ਤੂੰ ਜੋ ਬੱਚਿਆ ਬਦੀ ਸੀ ਨਿਤ ਕਰਦਾ ਅੱਜ ਜਾਨ
ਪਈ ਤੇਰੀ ਜਾਂਵਦੀ ਏ। ਹੁਣ ਲਾ ਲੈ ਜ਼ੋਰ ਜੇ ਲੱਗਦਾ ਏੀ ਮਾਂ
ਪੁਤ ਨੂੰ ਆਖ ਸੁਣਾਂਵਦੀ ਏ। ਜਦੋਂ ਉਠਕੇ ਦੁਲੇ ਨੇ ਨਜ਼ਰ ਕੀਤੀ
ਫੇਜ ਉਸ ਦੀ ਨਜ਼ਰ ਦਿਸ ਆਂਵਦੀ ਏ। ਚਲੋ ਕਾਜੀ ਤੋਂ ਪੁਛੀਏ
ਨੇਕ ਸਾਹਤ ਦਿਲ ਦੁਲੇ ਦੇ ਬਾਤ ਇਹ ਭਾਂਵਦੀ ਏ। ਕਾਜੀ
ਦੁਲੇ ਤੋਂ ਬਹੁਤ ਬੇਜ਼ਾਰ ਹੋਇਆ ਐਪਰ ਹੋਣੀ ਸਭ ਕੰਮ ਕਰਾਂਵਦੀ

ਏ। ਤਿੰਨ ਦਿਨ ਨਾਂ ਦੁਲਿਆ ਜੰਗ ਕਰਨਾ ਹੋਣੀ ਕਾਜ਼ੀ ਦੇ ਮੂੰਹੋਂ
ਠਢਾਂਵਦੀ ਏ। ਫਿਰ ਚਲਿਆ ਦੁਲਾ ਨਜ਼ਮੀ ਕੋਲ ਹੋਣੀ ਕਾਜ਼ੀ
ਨੂੰ ਅਗੋਂ ਪੁਚਾਂਵਦੀ ਏ। ਕਾਜ਼ੀ ਜੋ ਭੀ ਨਜ਼ਮੀ ਨੂੰ ਆਖਿਆ ਸੀ
ਹੋਣੀ ਉਸਨੂੰ ਖੂਬ ਪਕਾਂਵਦੀ ਏ। ਜਦੋਂ ਦੁਲੇ ਨੇ ਆਕੇ ਪੁਛਿਆ
ਸੀ ਪੰਡਤ ਆਖਦਾ ਪੋਥੀ ਬਤਲਾਂਵਦੀ ਏ। ਤਿੰਨ ਰੋਜ ਜੇ ਦੁਲਿਆ
ਟਾਲ ਦੇਵੇਂ ਕਿਸ਼ਨ ਸਿੰਘ ਤਾਂਈਂ ਜਿਤ ਆਂਵਦੀ ਏ।

ਰਵਾਨਾ ਹੋਣਾ ਦੁਲੇ ਦਾ ਚੰਦੜਾਂ ਨੂੰ ਤਿੰਨ ਰੋਜ ਟਾਲਨ ਵਾਸਤੇ ਅਤੇ ਰਸਤੇ ਵਿਚ
ਲੱਧੀ ਨੇ ਰੋਕਣਾ।

ਦੁਲਾ ਪੰਜ ਸੌ ਸੰਗ ਸਵਾਰ ਲੈਕੇ ਤਰਫ ਨਾਨਕੇ ਪਿੰਡ ਦੇ ਚਲਿਆ
ਈ। ਖਬਰ ਲੱਧੀ ਨੂੰ ਕਿਸੇ ਨੇ ਆਨ ਦਸੀ ਤੁਰਤ ਉਸ ਨੇ ਰਾਹ
ਆ ਮਲਿਆ ਈ। ਮੱਥਾ ਜੋੜਕੇ ਸ਼ਾਹ ਦੇ ਨਾਲ ਬੱਚਾ, ਹੁਣ ਕਾਸ
ਨੂੰ ਜਾਂਦਾ ਟਾਲਿਆ ਈ। ਟੱਬਰ ਤੇਰਾ ਬੰਨ ਲੈ ਜਾਵਣੀਗੇ ਅਕਬਰ
ਸ਼ਾਹ ਨੇ ਮਿਰਜੇ ਨੂੰ ਘਲਿਆਈ। ਤੂੰ ਤਾਂ ਸੂਰਮਾ ਨਾਮ ਸਦਾਂਵਦਾ
ਸੀ ਦਧ ਦਹੀਂ ਦੇ ਨਾਲ ਪੱਲਿਆਸੀ। ਨਾਮ ਕੈਰਾਂ ਵਿਚ ਮਸ਼ਹੂਰ
ਹੋਵੇ ਜੇ ਤੂੰ ਛੱਡ ਮੈਦਾਨ ਨੂੰ ਚਲਿਆਈ। ਜੇ ਤੂੰ ਦੁਲਿਆ ਪੁਤ
ਫਰੀਦ ਦਾ ਏ ਨਹੀਂ ਜਾਵੇਂਗਾ ਏਥੋਂ ਅਥੱਲਿਆ ਈ। ਯਾ ਜਾਨ
ਮੈਦਾਨ ਦੇ ਵਿਚ ਦੇਵੇਂ ਤੈਨੂੰ ਮਾਉ ਨੇ ਆਖ ਅਠੱਲਿਆ ਈ।
ਸਿੰਧਾ ਹੋਇਕੇ ਜਗ ਵਿਚ ਜਾਨ ਦੇਵੇਂ ਨਾਮ ਉਸਦਾ ਸੂਰਮਾ
ਰਲਿਆਈ। ਲੱਧੀ ਜ਼ੋਰ ਲਗਾਂਵਦੀ ਕਿਸ਼ਨ ਸਿੰਘਾ ਐਪਰ
ਪਿਛਾਂ ਨੂੰ ਮੂਲ ਨਾ ਵਲਿਆ ਈ।

ਜਾਨਾਂ ਭੁਲਰਾਂ ਦੁਲੇਦੀ ਔਰਤ ਦਾ ਵਾਸਤੇ ਮੋੜਨ ਦੇ ਤੇ ਵਾਪਸ ਨਾ ਔਣਾ ਦੁਲੇਦਾ

ਲੱਧੀ ਜਾਇਕੇ ਆਖਦੀ ਭੁਲਰਾਂ ਨੂੰ ਆਖਾ ਮਾਂ ਦਾ ਪੁਤ ਨਾਂ
ਮੰਨਦਾ ਈ। ਜੇਤਿਆ ਅਜ ਦੁਲਾ ਏਥੋਂ ਉਠ ਜਾਏ ਕੱਲ ਮੁਗਲ
ਬਾਂਧੀ ਸਾਨੂੰ ਬੰਨਦਾ ਈ। ਜਿਵੇਂ ਵੱਸ ਉਹਨੂੰ ਹੁਣ ਮੋੜ ਲੈ ਤੂੰ
ਕੋਈ ਲਾਕੇ ਵਿੱਚ ਨਹੀਂਦਾ ਨੀ। ਜਾਕੇ ਭੁਲਰਾ ਲੱਖੀ ਦੀ ਬਾਗ
ਪਕੜੇ ਬੋਲੀ ਮਾਰਦੀ ਹੈ ਵਿਚ ਤਨ ਦੇ ਨੀ। ਭਲਾ ਉਹਨਾਂ ਕੀ

ਪੂਰੀਆਂ ਪਾਈਆਂਸੀ ਜੋਹੜੇ ਔਰਤਾਂਦੇ ਘੜੇ ਭੰਨਦੇ ਨੀ। ਜੇਤਿਆ
ਮਰਦ ਹੈ ਮੁੜ ਕੇ ਡਾਹ ਮੱਥਾ ਜਿਵੇਂ ਟਲੇ ਨਾਂ ਚੋਰ ਵਿਚ ਸੰਨ ਦੇ
ਨੀ। ਕੈਰ ਹੋਕੇ ਪਿਠ ਨਾਂ ਦੇ ਪਿਆਰੇ ਚਾਹੜ ਸਲਾ ਜੇਵਨ ਜੰਡ
ਦੇਨੀ। ਜੋ ਤਾਂ ਭਜਨਾਂ ਦੇ ਸੁਵਾਰ ਮੈਨੂੰ ਦੇਖ ਹੱਥ ਤੂੰ ਭੁਲਰਾ ਰੰਨਦੇ
ਨੀ। ਖਾਲੀ ਹਥ ਜੋ ਸਾਨੂੰ ਤੂੰ ਛੱਡ ਜਾਵੇਂ ਕੋਣ ਰਹਿਣ ਦੇਵੇ ਵਿਚ
ਛੰਦਦੇ ਨੀ। ਗੱਲਾਂ ਸਚੀਆਂ ਤੈਨੂੰ ਸੁਨਾਈਆਂ ਮੈਂ ਕਰੇਂ ਸੋਚ
ਜਰਾ ਵਿਚ ਮੰਨ ਦੇ ਨੀ। ਜੇਤਿਆ ਸੂਰਮਾ ਹੱਥ ਦਿਖਾਈ ਬੇਲੀ
ਮੁਗਲ ਹੋਣ ਦੂਰੇ ਵਾਂਗ ਰੰਨ ਦੇਨੀ। ਡਰਦਾ ਮੁਗਲਾਂ ਤੋਂ ਭੱਜਿਆ
ਜਾਂਵਦਾ ਏ ਜਿਵੇਂ ਜਾਨ ਲਾਗੀ ਮੇਰੀ ਭੰਨਦਾ ਨੀ। ਕਿਸ਼ਨ ਸਿੰਘ
ਨੂੰ ਭੁਲਰਾ ਆਖਦੀ ਸੀ ਅਸੀ ਮਰਾਂਗੇ ਬਾਜ ਨਾ ਹਿੰਦ ਦੇ ਨੀ।

ਜਾਣਾ ਦੁਲੇ ਦਾ ਵਿਚ ਨਾਨਕੇ ਪਿੰਡ ਦੇ

ਦੁਲਾ ਭੁਲਰਾ ਨੂੰ ਮੋੜਕੇ ਤੇ ਵਿਚ ਚੰਡਰਾ ਦੇ ਜਾਕੇ ਵੜਦਾ ਏ।
ਜਦੋਂ ਪੰਜ ਸੌ ਨਾਲ ਸਵਾਰ ਲੈਕੇ ਪਾਸ ਮਾਮੇ ਦੇ ਜਾਕੇ ਛਡਦਾ ਏ।
ਆਓ ਭਾਨਜੇ ਕਿਥੇ ਨੂੰ ਦੌੜ ਕੀਤੀ ਅੱਜ ਕਟਕ ਕਿਸਦੇ ਸਿਰ
ਚੜਦਾ ਏ। ਅਸੀਂ ਆਏ ਸੀ ਅੱਜ ਸ਼ਿਕਾਰ ਕਰਨੇ ਦੇਖੋਂ ਬਾਤ
ਕੈਸੀ ਦੁਲਾ ਘੜਦਾ ਏ। ਮੈਂ ਤਾਂ ਘਨਦਾ ਲਗਿਆ ਸੀ ਚੰਡਰਾ
ਦਾ ਮੇਰਾ ਕਾਲਜਾ ਤਦੋਂ ਦਾ ਸੜਦਾ ਦਾ ਹੈ। ਦਿਲ ਆਈ
ਦਲੀਲ ਬਖਸ਼ਾਂਵਦੀ ਹੈ ਦੇਖੇ ਮਨੀਆਂ ਠੰਡੀਆਂ ਜੜਦਾ ਹੈ। ਮਾਮਾ
ਦੁਲੇ ਦੀ ਇਤਨੀ ਗਲ ਸੁਣ ਕੇ ਖੂਬ ਜਫੇ ਵਿਚ ਘੁਟ ਕੇ ਫੜਦਾ
ਹੈ। ਨਾਲੇ ਖੂਬ ਸੀ ਇਨ੍ਹਾਂ ਦੀ ਟਹਿਲ ਕੀਤੀ ਐਪਰ ਦੁਲੇ ਨੇ
ਰਖਿਆ ਪੜਦਾ ਹੈ। ਹੁਣ ਪਿਛੇ ਦਾ ਸੁਣੇ ਹਵਾਲ ਯਾਰੇ ਮਿਰਜਾ
ਠੰਕਰੀ ਦੇ ਨਾਲ ਲੜਦਾ ਹੈ। ਕਿਸ਼ਨ ਸਿੰਘ ਲੁਟਕੇ ਸ਼ੇਰ ਜਾਵੇ
ਕੋਹੜਾ ਫਿਰ ਮੈਦਾਨ ਵਿਚ ਵੜਦਾ ਹੈ।

ਮਿਰਜੇ ਨੇ ਡਰਾਉਣ ਵਾਸਤੇ ਫੋਕੀਆਂ ਵਾਰਾਂ ਕਰਨੀਆਂ

ਮਿਰਜਾ ਪਿੰਡ ਵਿਚ ਫੇਜ਼ ਨੂੰ ਭੇਜਕੇ ਤੇ ਸਭਕਾਂ ਫੋਕੀਆਂ ਪਹਿਲੇ
ਚਲਾਂਵਦਾਈ। ਨਾਲੇ ਸਭ ਸਰਦਾਰਾਂ ਨੂੰ ਆਖ ਮੂਹੋਂ ਦਿਲ ਓਨ੍ਹਾਂ

ਦਾ ਖੂਬ ਠਹਿਰਾਂਵਦਾ ਈ । ਦੁਲਾ ਦੇਖ ਕੇ ਇਸ ਜਲੂਸ ਤਾਂਈ
 ਦੇਖੇ ਕੈਸਾ ਹੁਣ ਜੰਗ ਨੂੰ ਆਂਵਦਾ ਈ । ਕੀ ਹੈ ਤਾਬ ਜੋ ਸਾਹ ਦੇ
 ਨਾਲ ਅੜਦਾ ਵੇਹੀ ਪਾਂਧੀਆਂ ਲੁਟਕੇ ਖਾਂਵਦਾ ਈ । ਚੰਗੀ ਕਰ
 ਤਾਂ ਅੱਜ ਹੀ ਆਨ ਮਿਲਸੀ ਨਹੀਂ ਤਾਂ ਕੋੜਮਾ ਕੁਲ ਨਪਾਂਵਦਾ
 ਈ । ਅਸੀਂ ਪਹਿਲਾਂ ਨਾਂ ਲੜਾਂਗੇ ਕਿਸਨ ਸਿੰਘਾ ਬਾਤ ਸਭ ਨੂੰ
 ਆਖ ਸੁਨਾਂਵਦਾ ਈ ।

ਲੱਧੀ ਨੇ ਗੋਲੀਆਂ ਦੀ ਗੂੰਜ ਸੁਣਕੇ ਵਡੇ ਪੁਤ ਮੇਹਰੂ ਨੂੰ ਸਦਨਾ ਅਤੇ ਤਿਆਰ ਹੋਨਾ

ਸੁਣੇ ਗੂੰਜ ਜਾਂ ਲੱਧੀ ਨੇ ਗੋਲੀਆਂ ਦੀ ਤੁਰਤ ਮੇਹਰੂ ਨੂੰ ਚਾ ਬੁਲਾ-
 ਇਆ ਈ । ਉਠ ਬਚਿਆ ਮੇਹਰੂਵਾ ਹੋਸ਼ ਕਰ ਤੂੰ ਕਟਕ ਅੱਜ
 ਲਾਹੌਰ ਤੋਂ ਆਇਆ ਈ । ਦੁਲਾ ਭੱਜਕੇ ਨਾਨਕੇ ਜਾ ਵੜਿਆ
 ਸਾਰਾ ਉਸਦਾ ਹਾਲ ਸੁਣਾਇਆ ਈ । ਜਦੋਂ ਦੁਲੇ ਦਾ ਮਾਂ ਤੋਂ
 ਹਾਲ ਸੁਨਿਆ ਇਕ ਬੋਲ ਇਹ ਮੇਹਰੂ ਨੇ ਲਾਇਆ ਈ । ਹੁਣ
 ਉਸਨੂੰ ਜਾਕੇ ਦੁੰਡ ਮਾਤਾ ਮੱਖਣ ਨਾਲ ਜੋ ਬੁਰਜ ਬਨਾਇਆਈ।
 ਮੈਨੂੰ ਕਦੀ ਨਾ ਚੁਰਮਾ ਕੁਟ ਦਿਤਾ ਕਦੀ ਗੋਹੜ ਨਾ ਗਲ ਬਲਾ-
 ਇਆ ਈ । ਮੈਨੂੰ ਦੁੰਡਦੇ ਵਹਿੰਦੀ ਵਹਿੰਦੀ ਲੱਖ ਗਾਲੀ ਦੁਲਾ
 ਦੁਧ ਥੀਂ ਨਹੀਂ ਹਟਾਇਆ ਈ । ਸੁਣਦੇ ਸਾਰ ਹੀ ਲੱਧੀ ਨੇ ਢਾਹ
 ਮਾਰੀ ਤਦੋਂ ਮੇਹਰੂ ਨੂੰ ਰਹਿਮ ਭੀ ਆਇਆ ਈ । ਡਿਗਾਂ ਖੂਹ
 ਦੇ ਵਿਚ ਜੇ ਕਹੇ ਮਾਤਾ ਤੇਰਾ ਹੁਕਮ ਨਾਂ ਕਦੇ ਭੁਆਇਆ ਈ ।
 ਐਪਰ ਅਮਲ ਦੇ ਨਾਲ ਜਾ ਮੈਨੂੰ ਏਹੋ ਮੇਹਰੂ ਸੁਵਾਲ ਪਾਇਆ
 ਈ । ਲੱਧੀ ਸਾਰ ਹੀ ਨਸ਼ਾ ਮਿਲਾਕੇਤੇ ਝਟ ਮੱਦਰਾ ਚਾ ਬਨਾਇਆ
 ਈ । ਡਾਵਾਂ ਡੱਗ ਕੀਤੀ ਮੈਂ ਸ਼ੇਰ ਵਾਲਾ ਤੁਰਤ ਮੇਹਰੂ ਨੂੰ ਜਾ
 ਭੜਕਾਇਆ ਈ । ਬਾਰਾਂ ਯਾਰ ਸੀ ਮੇਹਰੂ ਦੇ ਪੋਸਤੀ ਜੂ ਫਿਰ
 ਲੱਧੀ ਨੇ ਨਕਲ ਕਰਾਇਆ ਈ । ਜਦੋਂ ਨਸ਼ੇ ਨੇ ਆਨ ਕੇ ਲੈਹਰ
 ਦਿੱਤੀ ਹੁਕਮ ਨੌਕਰਾਂ ਚਾ ਸੁਨਾਇਆ ਈ । ਝਟ ਘੋੜੇ ਕਰੋ
 ਤਿਆਰ ਬਾਰਾਂ ਕਿਸਨ ਸਿੰਘ ਨੇ ਰੋਸ਼ਾ ਕਸਾਇਆ ਈ ।

ਮੇਹਰੂ ਨੇ ਰੋਜੇ ਨਾਂਮ ਘੋੜੇ ਤੇ ਸੁਵਾਰ ਹੋਣਾ ਤੇ ਬਾਰਾਂ ਪੋਸਤੀਆਂ ਨਾਲ ਮੈਦਾਨ
ਵਿਚ ਆਕੇ ਲੜਨਾ

ਮੇਹਰੂ ਵਿਜੈ ਤੇ ਜਦੋਂ ਸੁਵਾਰ ਹੁੰਦਾ ਦਿਲ ਉਸਦਾ ਸ਼ੇਰ ਮਿਸਾਲ
ਹੋਇਆ। ਨਾਲ ਨਸ਼ੇ ਦੀ ਲਹਿਰ ਨੇ ਸ਼ੇਰ ਕੀਤਾ ਨਾਲ ਹੋਸਲੇ ਦੇ
ਚੇਹਰਾ ਲਾਲ ਹੋਇਆ। ਪਹਿਨ ਲਏ ਸੀ ਜਦੋਂ ਹਥਿਆਰ
ਸਾਰੇ ਸ਼ੇਰ ਜੰਗ ਦਾ ਤਦੋਂ ਕਮਾਲ ਹੋਇਆ। ਮੇਹਰੂ ਬਾਰਾਂ
ਹੀ ਪੋਸਤੀ ਸੰਗ ਲੈਕੇ ਦਿਲ ਦੁਸ਼ਮਨਾਂ ਦੇ ਐਸੀ ਚਾਲ ਹੋਇਆ।
ਨੇਪੜੇ ਜਾਇਕੇ ਰੋਜ਼ੇ ਨੂੰ ਛੇੜਕੇ ਤੇ ਵਿਚ ਜਾਂਵਦਾ ਗਾਲ ਹੋਇਆ
ਢਾਹਾਂ ਮਾਰ ਕੇ ਕਈ ਸਰਦਾਰ ਵੱਡੇ ਤਦੋਂ ਫੌਜਾਂ ਦਾ ਹਾਲ ਬਦ
ਹਾਲ ਹੋਇਆ। ਆਪ ਕਿਸੇ ਦੇ ਹੱਥ ਨਾਂ ਆਂਵਦੇ ਨੇ ਕਾਲ ਆਨ
ਕੇ ਜਿਨਾਂ ਦੀ ਢਾਲ ਹੋਇਆ। ਸੋਲਾਂ ਮੇਹਰੂ ਨੇ ਜਦੋਂ ਸਰਦਾਰ
ਵਢੇ ਤਦੋਂ ਉਸਦਾ ਹਾਲ ਬੇਹਾਲ ਹੋਇਆ। ਸਾਰੇ ਆਪਣੀ ਜਾਨ
ਬਚਾਂਵਦੇ ਸੀ ਵਿੰਗਾ ਇਕ ਨਾਂ ਮੇਹਰੂ ਦਾ ਵਾਲ ਹੋਇਆ। ਮੁੜਕੇ
ਲੱਧੀ ਨੂੰ ਮੇਹਰਾ ਸਲਾਮ ਕਰਦਾ ਕਿਸ਼ਨ ਸਿੰਘ ਸੀ ਬੜਾ
ਖੁਸ਼ਹਾਲ ਹੋਇਆ।

ਦੂਸਰੀ ਲੜਾਈ ਮੇਹਰੂ ਪੋਸਤੀ ਦੀ

ਰੋਜ ਦੂਸਰੇ ਮੇਹਰੂ ਤਿਆਰ ਹੋਕੇ ਤੁਰਤ ਜਾਇਕੇ ਫੌਜ ਵਿਚ
ਵਜਿਆ ਈ। ਜਾ ਫੌਜ ਵਿਚ ਹਿਲ ਜੁਲ ਪਾ ਦਿਤੀ ਜਦੋਂ ਸ਼ੇਰ
ਵਾਂਗੂੰ ਉਥੇ ਗਜਿਆ ਈ। ਨਾਲ ਤੇਗ ਫਰਾਂਵਦਾ ਚਾਰ ਤਰਫੀਂ
ਖੂਬ ਨਸ਼ੇ ਦੇ ਨਾਲ ਹੀ ਰੱਜਿਆ ਈ। ਫਿਰ ਆਖਦਾ ਆਇਕੇ
ਲੜੇ ਮਿਰਜਾ ਜੇਕਰ ਉਸਨੂੰ ਆਂਵਦੀ ਲਜਿਆ ਈ। ਐਵੇਂ ਲੋਕਾਂ
ਨੂੰ ਜੰਗ ਵਿਚ ਮਾਰਦਾ ਏ ਮਿਰਜੇ ਆਪਣਾ ਆਪ ਤਾਂ ਕਜਿਆ
ਈ। ਕਈ ਮੇਹਰੂ ਨੇ ਮਾਰ ਜੁਆਨ ਦਿਤੇ, ਚਾਰ ਪੋਸਤੀ ਭੀ ਤਨ
ਸਜਿਆ ਈ। ਜਦੋਂ ਮੇਹਰੂ ਦੇ ਆਦਮੀ ਚਾਰ ਮੋਏ ਲੈਕੇ ਬਾਕੀਆਂ
ਨੂੰ ਤਦੋਂ ਭਜਿਆ ਈ। ਕਿਸ਼ਨ ਸਿੰਘ ਜੋ ਮੇਹਰੂ ਦਾ ਵਸ ਲੱਗਾ
ਦੂਜੀ ਵਾਰ ਲਜਾਇ ਉਪਰ ਸਜਿਆ ਈ।

ਮੇਹਰੂ ਨੇ ਵਾਪਸ ਜਾਕੇ ਹਾਲ ਦਸਣਾ ਚਾਰ ਪੋਸਤੀ ਦੇ ਮਰਨ ਦਾ ਤੇ
ਕਹਿਣਾ ਕਿ ਮੈਂ ਕੁਝ ਜੰਗ ਕਰਨ ਜਾਣਾ ਹੈ ।

ਮੇਹਰੂ ਜਾਇਕੇ ਲੱਧੀ ਨੂੰ ਦੱਸਦਾ ਹੈ ਸੁਣੀ ਅੱਜ ਦਾ ਮੇਰਾ
ਬਿਆਨ ਮਾਤਾ । ਮੁਗਲ ਅੱਜ ਭੀ ਜੰਗ ਵਿਚ ਕਈ ਮਾਰੇ ਪਰ
ਮੇਰਾ ਭੀ ਹੋਇਆ ਨੁਕਸਾਨ ਮਾਤਾ । ਅੱਜ ਵਿਚ ਮੈਦਾਨ ਦੇ ਜੰਗ
ਕਰਕੇ ਗਈ ਪੋਸਤੀ ਚਾਰ ਦੀ ਜਾਨ ਮਾਤਾ । ਇਸ ਵਾਸਤੇ ਅੱਜ
ਉਦਾਸ ਹਾਂ ਮੈਂ ਚੇਹਰਾ ਹੋ ਗਿਆ ਪਰੇਸ਼ਾਨ ਮਾਤਾ । ਕਲ ਜਾਇਕੇ
ਜੰਗ ਨਾਂ ਮੂਲ ਕਰਸਾਂ ਮੈਨੂੰ ਲਭਦਾ ਨਹੀਂ ਪੀਣ ਖਾਣ ਮਾਤਾ ।
ਦੂਵੇ ਰੋਜ਼ ਮੈਂ ਮੁਗਲਾਂ ਨੂੰ ਠੱਗਿਆ ਸੀ ਸਾਰਾ ਲਾਕੇ ਜ਼ੋਰ ਤੇ
ਤਾਣ ਮਾਤਾ । ਇਕ ਗਲ ਅੱਜ ਤੈਨੂੰ ਆਖਨਾ ਹਾਂ ਸੁਣੀ ਇਸਨੂੰ
ਲਾਇਕੇ ਕਾਨ ਮਾਤਾ । ਜੰਗ ਵਾਸਤੇ ਕਰੀਂ ਤਿਆਰ ਜਾਕੇ ਬੇਟਾ
ਦੁਲੇ ਦਾ ਜੋ ਨੂਰ ਖਾਂ ਮਾਤਾ । ਕੱਲ ਮੂਲ ਨਾਂ ਪੈਰ ਰਕਾਬ ਪਾਵਾਂ
ਮੇਰੀ ਗਲ ਨੂੰ ਤੂੰ ਸੁਣੀ ਜਾਣ ਮਾਤਾ । ਕਿਸਨ ਸਿੰਘ ਤੈਨੂੰ
ਖਬਰਦਾਰ ਕੀਤਾ ਮਤਾਂ ਕਲ ਨੂੰ ਹੋਵੇਂ ਹੈਰਾਨ ਮਾਤਾ ।

ਨੂਰ ਖਾਂ ਦਾ ਰਵਾਨਾ ਹੋਣਾ ਵਾਸਤੇ ਜੰਗ ਦੇ

ਦਸ ਸਾਲ ਦੀ ਉਮਰ ਸੀ ਨੂਰ ਖਾਂ ਦੀ ਜਦੋਂ ਜੰਗ ਨੂੰ ਕੀਤਾ
ਤਿਆਰ ਯਾਰੋ । ਲਕ ਕੱਸ ਕੇ ਪਹਿਨ ਹਥਿਆਰ ਸਾਰੇ ਜਾਵੇ ਲੱਧੀ
ਦੇ ਵਲੋਂ ਸਵਾਰ ਯਾਰੋ ਅੰਮਾਂ ਦਸ ਮੈਨੂੰ ਕੇਹੜੀ ਤਰਫ ਜਾਵਾਂ ਮੁਗਲ
ਮਲਿਆ ਹੈ ਕੇਹੜਾ ਬਾਰ ਯਾਰੋ । ਬੱਚਾ ਸਦਕੇ ਜਾਵਾਂ ਮੈਂ ਜਾਹ
ਵਾਰੀ ਜਾਣਾ ਹੋਇਕੇ ਖੂਬ ਹੁਸ਼ਿਆਰ ਯਾਰੋ । ਡੇਰਾ ਮੁਗਲਾਂ ਤਰਫ
ਲਾਹੌਰ ਦੀ ਹੈ ਜਾਵੀਂ ਕਿਤੇ ਦੂਸਰੇ ਪਾਰ ਯਾਰੋ । ਤੁਰਤ ਲੱਧੀ ਨੂੰ
ਆਣ ਅਸਲਾਮ ਕੀਤਾ ਨਾਲੇ ਅੱਲਾ ਮਨ ਚਿਤਾਰ ਯਾਰੋ । ਘੋੜਾ
ਛੇੜ ਮੈਦਾਨ ਦੇ ਵਿਚ ਵੜਿਆ ਦੂਰੋਂ ਕਰਦਾ ਸੀ ਮਾਰ ਹੀ ਮਾਰ
ਯਾਰੋ । ਕੰਬ ਗਏ ਸੀ ਮੁਗਲ ਸਰਦਾਰ ਸਾਰੇ ਜਦੋਂ ਗੱਜਿਆ ਖੂਬ
ਲਲਕਾਰ ਯਾਰੋ । ਸਾਰੇ ਆਖਦੇ ਸੀ ਦੁਲਾ ਆਏ ਗਿਆ ਖੂਨ ਇਸ
ਕੀਤੇ ਬੇ-ਸੁਮਾਰ ਯਾਰੋ । ਮੁਗਲ ਜਾਨ ਬਚਾਵਦੇ ਇਕ ਦੁਕੀ ਕੱਠੇ

ਦਸਦੇ ਨਾਂ ਦੇ ਚਾਰ ਯਾਰੇ । ਬੇਈਮਾਨ ਕਾਜ਼ੀ ਸੀ ਜੋ ਵਿਚ ਪਿੰਡੀ
 ਕਰਕੇ ਦਿਲ ਦੇ ਵਿਚ ਵਿਚਾਰ ਯਾਰੇ । ਜਾ ਮਿਰਜੇ ਨੂੰ ਝੱਟ ਇਹ
 ਖਬਰ ਦਿਤੀ ਦੁਲਾ ਪਿੰਡੀਓਂ ਹੋਇਆ ਫਰਾਰ ਯਾਰੇ । ਇਹ ਤਾਂ
 ਪੁਤ ਹੈ ਦੁਲੇ ਦਾ ਜੰਗ ਕਰਦਾ ਲੋ ਹੋਸਲਾ ਮਨ ਵਿਚ ਧਾਰ ਯਾਰੇ ।
 ਮੈਨੂੰ ਦੁਲੇ ਨੇ ਬਹੁਤ ਹੀ ਦੁਖ ਦਿਤਾ ਇਸ ਵਾਸਤੇ ਕੀਤਾ ਇਸ਼-
 ਹਾਰ ਯਾਰੇ । ਸੁਣੀ ਮਿਰਜੇ ਨੇ ਕਾਜ਼ੀ ਦੀ ਗੱਲ ਜਦੋਂ ਚਾਂਗਾ ਮਾਰਦਾ
 ਹੱਥ ਉਲਾਰ ਯਾਰੇ । ਕਈ ਮੁਗਲ ਆਏ ਝਟ ਪਾਸ ਉਸਦੇ ਜਦੋਂ
 ਮਿਰਜੇ ਦੀ ਸੁਣੀ ਪੁਕਾਰ ਯਾਰੇ । ਮਿਰਜਾ ਆਖਦਾ ਦੁਲੇ ਦਾ ਪੁਤ
 ਹੈ ਤਾਂ ਲਓ ਘੇਰ ਜਲਦੀ ਵਿਚਕਾਰ ਯਾਰੇ । ਕਿਸ਼ਨ ਸਿੰਘ ਸੀ
 ਪਕੜਨਾ ਪਾਏ ਘੇਰਾ ਅਕੱਠੇ ਹੋਕੇ ਕਈ ਸਰਦਾਰ ਯਾਰੇ ।

ਮੁਗਲਾਂ ਨੇ ਭੇਦ ਪਾਕੇ ਪਿੰਡੀ ਨੂੰ ਲੁਟਣਾ ਤੇ ਦੁਲੇ ਦੇ ਕੁਟੰਬ ਨੂੰ ਗ੍ਰਿਫਤਾਰ ਕਰਨਾ
 ਜਦੋਂ ਕਾਜ਼ੀ ਨੇ ਦਸਿਆ ਭੇਦ ਸਾਰਾ, ਖੁਸ਼ੀ ਮੁਗਲਾਂ ਦੇ ਦਿਲ
 ਵਿਚ ਆਂਵਦੀ ਏ । ਨਾਲ ਹੋਸਲੇ ਦੇ ਇਕ ਪੱਲ ਅੰਦਰ ਫੇਜ ਆ
 ਪਿੰਡੀ ਵਲ ਧਾਂਵਦੀ ਏ । ਨਾਹਰੇ ਮਾਰਦੇ ਮਾਰਹੀ ਮਾਰ ਕਰਕੇ ਸਾਰੇ
 ਸ਼ਹਿਰ ਨੂੰ ਖੂਬ ਲੁਟਾਂਵਦੇ ਏ । ਘਰ ਦੁਲੇ ਦਾ ਖੂਬ ਹੀ ਲੁਟਿਆ
 ਸੀ ਛੱਡੀ ਚੀਜ਼ ਨਾਂ ਜੇਹੜੀ ਦਿਸ ਆਂਵਦੀ ਏ । ਫਿਰ ਬੰਨਿਆ
 ਦੁਲੇ ਦਾ ਬਾਲ ਬੱਚਾ ਸੁਣਕੇ ਰੋਂਦੀਆਂ ਮੇਹਰ ਨਾਂ ਆਂਵਦੀ ਏ ।
 ਰੋਂਦੀ ਭੁਲਰਾ ਦੁਲੇ ਦੀ ਘਰ ਵਾਲੀ ਨਾਲੇ ਆਪਣਾ ਆਪ
 ਵੰਜਾਂਵਦੀ ਏ । ਹਾਇ ਵੇ ਲਾੜਿਆ ਛੱਡ ਕੇ ਗਿਆ ਕਿਤੇ ਅੱਜ
 ਜਾਨ ਅਸਾਡੜੀ ਜਾਂਵਦੀ ਏ । ਸਾਡੇ ਭਾਣੇ ਮੇਯਾਂ ਸਮਾਨ ਹੋਇਓਂ
 ਵੈਣ ਕਰਨ ਤੋਂ ਲੱਧੀ ਹਟਾਂਵਦੀ ਏ । ਭੈਣ ਦੁਲੇ ਦੀ ਬਖਤੋਂ ਨਾਮ
 ਜਿਸਦਾ ਰੋ ਰੋ ਕੇ ਜਾਨ ਗਵਾਂਵਦੀ ਏ । ਨਿਜ ਆਈ ਮੈਂ ਵੀਰਨਾਂ
 ਮਿਲਨ ਤੈਨੂੰ ਬੋਲ ਬੋਲਕੇ ਕੂਕ ਸੁਣਾਂਵਦੀ ਏ । ਜੇ ਮੈਂ ਜਾਣਦੀ
 ਪਿੰਡੀ ਨਾਂ ਪੈਰ ਧਰਦੀ ਢਾਹਾਂ ਮਾਰ ਬੇਹੋਸ ਹੋ ਜਾਂਵਦੀ ਏ । ਲੱਧੀ
 ਆਖਦੀ ਬੱਸ ਕਰ ਬੱਚੀਏ ਨੀ ਅੱਗੇ ਹੋਣੀ ਦੇ ਪੇਸ਼ ਨਾਂ ਜਾਂਵਦੀ
 ਏ । ਕਹੋ ਮਾਉਂ ਮਰਾਂ ਮੈਂ ਸ਼ਹਿਰ ਖਾ ਕੇ ਮੈਨੂੰ ਜ਼ਿੰਦਗੀ ਮੁਲ ਨਾਂ

ਭਾਂਵਦੀਏ । ਛੋਟੀ ਬਹਿਨ ਤਾਂ ਬਖਤੋ ਵੀ ਵੈਣ ਕਰਦੀ ਬਾਹਾਂ ਮਾਂ
 ਦੇ ਗਲ ਵਿਚ ਪਾਂਵਦੀ ਏ । ਹਾਇ ਅੰਮੜੀਏ ਨਿਜ ਜਨੇਦੀਓ ਨੀ
 ਕਿਥੇ ਮੌਤ ਹੁਣ ਜਾਇ ਵਡਾਂਵਦੀ ਏ । ਵੀਰ ਡਰ ਸੁਣੇ ਛੜ ਕੇ
 ਜਾਏ ਗਿਆ ਸਾਡੀ ਜਿਦੜੀ ਧੂ ਹੀ ਖਾਂਵਦੀਏ । ਸਾਡਾ ਹਾਲ ਕੀ
 ਕਰਨ ਲਾਹੇਰ ਜਾਕੇ ਇਸ ਵਾਸਤੇ ਜਾਨ ਘਬਰਾਂਵਦੀ ਏ । ਵੀਰ
 ਡੈਨ ਨੂੰ ਛੇੜਕੇ ਭੱਜ ਗਿਆ ਤਾਹੀਏ ਮਾਸ ਸਾਡਾ ਅਜ ਖਾਂਵਦੀ
 ਏ । ਹਾਇ ਮੁਗਲਾਂ ਤੋਂ ਜਾਨ ਬਚਾ ਸਾਡੀ ਇਹ ਬੋਲ ਕੇ ਬਾਂਹ
 ਉਠਾਂਵਦੀ ਏ। ਬੇਟੀ ਦੁਲੇ ਦੀ ਨਾਮ ਸਲੀਮੋ ਜਿਸਦਾ ਰੋ ਰੋ ਕੇ ਰੁਖ
 ਰੁਵਾਂਵਦੀ ਏ । ਹਾਏ ਬਾਬਲਾ ਛੱਡ ਕੇ ਗਿਆ ਕਿਥੇ ਫੇਜ ਬੰਨਕੇ
 ਸਾਨੂੰ ਲਜਾਂਵਦੀ ਏ । ਝੱਬ ਆਇਕੇ ਲਵੇ ਛੁੜਾਇ ਸਾਨੂੰ ਗੋਯਾ
 ਸੁਤੇ ਨੂੰ ਪੰਝੀ ਜਗਾਂਵਦੀ ਏ । ਸਾਡਾ ਹਾਲ ਕੀ ਹੋਵੇਗਾ ਬਾਬਲਾ
 ਵੇ ਨੰਗੀ ਤੇਗ ਸਾਨੂੰ ਦਿਖਾਂਵਦੀ ਏ । ਬੇਟਾ ਨੂਰ ਖਾਂ ਜੁਦਾ ਸੀ
 ਕੈਦ ਕੀਤਾ ਓਹਦੀ ਲੱਧੀ ਨੂੰ ਖਬਰ ਨਾਂ ਆਂਵਦੀ ਏ । ਦਿਲ
 ਲੱਧੀ ਦੇ ਵਿਚ ਸੀ ਗਮ ਕਰਦੀ ਐਪਰ ਬੋਲਕੇਨਹੀਂ ਸੁਨਾਂਵਦੀਏ।
 ਲੱਧੀ ਦੇਖਕੇ ਹਾਲ ਕਬੀਲੜੇਦਾ ਨਾਲੇ ਰੋਏ ਤੇ ਨਾਲੇ ਬੜਾਂਵਦੀ
 ਏ। ਏਹਨੂੰ ਜ਼ਿਮੀਂ ਅਸਮਾਨ ਨਾਂ ਵੇਲ ਦੇਵੇ ਜਾਨ ਆਪਣੀ ਪਈ
 ਗੁਵਾਂਵਦੀ ਏ । ਕਿਸ਼ਨ ਸਿੰਘ ਚਲ ਮੇਹਰੂ ਨੂੰ ਖਬਰ ਕਰੀਏ
 ਇਹ ਆ ਦਿਲ ਮੇਰੇ ਵਿਚ ਆਂਵਦੀ ਏ ।

ਖਬਰ ਹੋਣੀ ਮੇਹਰੂ ਪੋਸਤੀ ਨੂੰ ਤੇ ਉਸਦਾ ਸੁਬਰਾ ਬਣਕੇ ਲੱਧੀ ਕੋਲ ਜਾਣਾ
 ਜਦੋਂ ਪਿੰਡ ਨੂੰ ਮਾਰ ਉਜਾੜ ਕੀਤਾ ਖੋਫ ਦੁਲੇ ਦਾ ਸਭ ਉਠਾ-
 ਇਆ ਈ। ਅਜ ਕਰਾਂਗੇ ਅਸੀਂ ਮੁਕਾਮ ਏਥੇ ਮੁਗਲਾਂ ਮਿਰਜੇ ਨੂੰ
 ਆਖ ਸੁਨਾਇਆ ਈ। ਬੜੇ ਮੁਗਲਾਂ ਦੇ ਹੋਸਲੇ ਬਹੁਤ ਸਾਰੇ ਡੇਰਾ
 ਸਥ ਦੇ ਵਿਚ ਲਗਾਇਆ ਈ। ਜਦੋਂ ਫਜ਼ਰ ਨੂੰ ਫੇਜ ਨੇ ਕੂਚ ਕੀਤਾ
 ਕਿਸੇ ਮੇਹਰੂਨੂੰ ਚਾ ਬੁਲਾਇਆ ਈ। ਪਿੰਡੀ ਮੁਗਲਾਂ ਨੇ ਲੁਟ ਲਈ
 ਮੇਹਰੂ ਵਾ ਵੇ ਅਤੇ ਤੁਧ ਨੂੰ ਹੋਸ਼ ਭੁਲਾਇਆ ਈ। ਜਦੋਂ ਮੇਹਰੂ ਨੇ
 ਇਤਨੀ ਗਲ ਸੁਨੀ ਸੁਬਰੇ ਸ਼ਾਹ ਦਾ ਸਾਂਗ ਬਨਾਇਆ ਈ। ਚਾਬੀ

ਭੋਰੇ ਦੀ ਲੱਧੀ ਦੇ ਪਾਸ ਆਈ ਜਿਸ ਦੇ ਵਿਚ ਸੀ ਰੋਜਾ ਲੁਕਾਯਾ
 ਈ। ਡੰਡੇ ਪਕੜਕੇ ਤੁਰਤ ਤਿਆਰ ਹੋਇਆ ਥੈਲਾ ਬਗਲ ਦੇ ਵਿਚ
 ਲਟਕਾਇਆ ਈ। ਜਦੋਂ ਮੁਗਲਾਂ ਦੀ ਫੌਜ ਦੇ ਪਾਸ ਜਾਂਦਾ ਪੈਹਰੇ
 ਦਾਰ ਨੇ ਅਗੇ ਅਟਕਾਇਆਈ। ਨਿਤ ਦਾਨਮੈਂ ਲੱਧੀ ਤੋਂ ਮੰਗਦਾ
 ਹਾਂ ਸੁਥਰੇ ਸ਼ਾਹ ਨੇ ਇਹ ਫੁਰਮਾਇਆ ਈ। ਸੁਥਰਾ ਲੱਧੀ ਤੋਂ ਦਾਨ
 ਇਕ ਮੰਗਦਾ ਹੈ ਜਾਏ ਮਿਰਜੇ ਨੂੰ ਇਹ ਬਤਾਯਾਈ। ਮਿਰਜਾ
 ਆਖਦਾ ਉਸਨੂੰ ਜਾਨ ਦਿਉ ਸੁਥਰਾ ਜਾਏ ਨਾ ਜਦੋਂ ਹਟਾਯਾਈ।
 ਸੈਦਾ ਕਰਦਾ ਹੈ ਲੱਧੀ ਦੇ ਪਾਸ ਜਾਕੇ ਨਾਲੇ ਰਮਜ਼ਦੇ ਨਾਲ ਸਮ-
 ਝਾਇਆ ਈ। ਮਾਤਾ ਦੇਹ ਚਾਬੀ ਇਸ ਕੋਠੜੀ ਦੀ ਰੋਜ਼ਾ ਜਿਸਦੇ
 ਵਿਚ ਲੁਕਾਇਆ ਈ। ਜਦੋਂ ਚਾਬੀਆਂ ਲਗੀਆਂ ਹੱਥ ਉਹਦੇ ਝਟ
 ਪਿਛਾਂਹ ਨੂੰ ਮੂੰਹ ਭੁਵਾਇਆਈ। ਫਿਰ ਮੇਹਰੂ ਨੇ ਪਿੰਡ ਵਿਚ ਜਾਕੇ
 ਤੁਰਤ ਵਿਜੈ ਦਾ ਕੁਫਲ ਖੁਲਾਇਆਈ। ਰੋਜ਼ਾ ਮੇਹਰੂ ਦੇ ਵਲ
 ਧਿਆਨ ਕਰ ਕੇ ਨਾਲ ਕ੍ਰੋਧ ਦੇ ਹੱਠ ਹਨਾਈ। ਜਾਨੋ ਆਖਦਾ
 ਹੈ ਭੁਖਿਆਂ ਮਾਰ ਮੈਨੂੰ ਅਜ ਜ਼ਹਿਨ ਥੀਂ ਆਨ ਦਿਖਾਇਆਈ।
 ਜੇ ਤੂੰ ਮੇਹਰੂ ਆ ਮੇਰੇ ਨਜ਼ਦੀਕ ਆਵੇਂ ਤੈਨੂੰ ਜਾਨਤੋਂ ਮਾਰ ਮੁਕਾ-
 ਇਆ ਈ। ਮੇਹਰੂ ਆਖਦਾ ਕੁਝ ਨਾਂ ਵਸ ਮੇਰੇ ਸਾਰਾ ਕੇੜਮਾ ਬੰਨ
 ਚਲਾਇਆ ਈ। ਮੈਂ ਭੀ ਅਜ ਭੋਰੇ ਵਿਚੋਂ ਨਿਕਲਿਆ ਹਾਂ ਮੈਨੂੰ
 ਭੁਖ ਪਿਆਸ ਸਤਾਇਆ ਈ। ਮਨ ਵਾਸਤਾ ਰਬਦਾ ਲਗ ਆਖੇ
 ਸਾਨੂੰ ਵਖਤ ਨੇ ਆਨ ਦਿਖਾਇਆਈ। ਜਦੋਂ ਵਾਸਤਾ ਮੇਹਰੂ ਨੇ
 ਕੀਤੀਆਂ ਵੀ ਪਾਣੀ ਰੋਜੇ ਦੇ ਨੇਤਰੇਂ ਆਇਆਈ। ਆਖੇ ਕਸ
 ਤੂੰ ਜ਼ੀਨ ਸ਼ੈਤਾਬ ਮੇਹਰੂ ਤਦੋਂ ਪਿੱਠ ਨੂੰ ਖੂਬ ਝੁਕਾਇਆਈ। ਮੇਹਰੂ
 ਕੱਸਕੇ ਜ਼ੀਨ ਸੁਵਾਰ ਹੋਇਆ ਘੋੜਾ ਫੌਜ ਦੇ ਵਿਚ ਨਚਾਇਆ
 ਈ। ਪਾਇਆ ਫੌਜ ਦੇ ਵਿਚ ਭੁਚਾਲ ਜਾਕੇ ਸਿਰ ਕਈਆਂ ਦਾ
 ਜਦੋਂ ਕਟਾਇਆ ਈ। ਜਦੋਂ ਫੌਜ ਸਾਰੀ ਓਦੇ ਮਗਰ ਲਗੀ
 ਮੂੰਹ ਚੰਡਰਾਂ ਨੂੰ ਭੁਵਾਇਆ ਈ। ਘੋੜਾ ਚੀਰ ਕੇ ਚੰਡਰਾਂ ਵਿਚ
 ਵੜਿਆ ਦੁਲਾ ਸੁਤਾ ਸੀ ਆਨ ਜਗਾਇਆ ਈ। ਨਾਲੇ ਸੋਚਦਾ

ਨਹੀਂ ਸਿਤਾਬ ਦਸਾਂ ਬਾਝ ਨਸ਼ੇ ਮੈਂ ਤਾਂ ਧਾਇਆ ਈ। ਦੁਲਾ ਪੁਛਦਾ ਪਿੰਡੀ ਦਾ ਹਾਲ ਕੀ ਏ ਮੇਹਰੂ ਆਖਦਾ ਖੂਬ ਸੁਹਾਇਆ ਈ। ਨਸ਼ੇ ਸਡਰੀ ਲਈ ਸ਼ਰਾਬ ਦੁਲੇ ਨਾਲੇ ਬੱਕਰਾ ਤੁਰਤ ਕਟਾਇਆ ਈ। ਦੋਨੋਂ ਭਾਈ ਹੀ ਬੈਠਦੇ ਇਕ ਜਗਾ ਨਸ਼ਾ ਮੇਹਰੂ ਨੂੰ ਖੂਬ ਪਲਾਇਆ ਈ। ਜਦੋਂ ਮੇਹਰੂ ਨੂੰ ਨਸ਼ੇ ਨੇ ਜ਼ੋਰ ਕੀਤਾ ਫਿਰ ਦੁਲੇ ਨੂੰ ਤੁਰਤ ਜਗਾਇਆ ਈ। ਪਾਜੀ ਹੋਇਕੇ ਦੁਲਿਆ ਭੱਜ ਆਇਓਂ ਏਥੇ ਆਇਕੇ ਆਪ ਲੁਕਾਇਆ ਈ। ਪਹਿਲੇ ਦੂਸਰੇ ਰੋਜ਼ ਮੈਂ ਜੇਗ ਕੀਤਾ ਬਹੁਤ ਮੁਗਲਾਂ ਨੂੰ ਮਾਰ ਮੁਕਾਇਆ ਈ। ਰੋਜ਼ ਤੀਸਰੇ ਨੂਰ ਖਾਂ ਪੁਤ ਤਰਾ ਮੂੰਹ ਮੁਗਲਾਂ ਦਾ ਖੂਬ ਭਵਾਇਆ ਈ। ਐਪਰ ਨੂਰ ਖਾਂ ਬੰਨ੍ਹਿਆ ਸਣੇ ਡੇਰੇ ਨਾਲੇ ਸ਼ੈਹਰ ਭੀ ਕੁਲ ਲੁਟਾਇਆ ਈ। ਕਿਸ਼ਨ ਸਿੰਘ ਇਕ ਹੱਲਾ ਮੈਂ ਅੱਜ ਕੀਤਾ ਬਾਰਾਂ ਵਢਕੇ ਏਥੇ ਮੈਂ ਆਇਆ ਈ।

ਦੁਲੇ ਨੇ ਪਿੰਡੀ ਦੀ ਤਰਫ ਰੁਵਾਨਾ ਹੋਣਾ

ਹਾਲ ਮੇਹਰੂ ਨੇ ਦੁਲੇ ਨੂੰ ਦਸਿਆ ਜਾਂ ਤੁਰਤ ਬੱਕੀ ਤੇ ਜ਼ੀਨ ਕਸਾਂਵਦਾ ਈ। ਮਾਮਾ ਉਸਦਾ ਜੰਗ ਨੂੰ ਨਾਲ ਟੁਰਿਆ ਸੰਗ ਕਈ ਸੁਵਾਰ ਚੜਾਂਵਦਾ ਈ। ਨਾਲ ਕਰੋਧ ਦੇ ਚਲਿਆ ਚੰਡਰਾਂ ਤੋਂ ਇਕ ਪਲ ਅੰਦਰ ਪਿੰਡੀ ਆਂਵਦਾ ਈ। ਦੇਖ ਪਿੰਡ ਦਾ ਹਾਲ ਬਰਬਾਦ ਨਾਲੇ ਲੋਕਾਂ ਨੂੰ ਆਖ ਸੁਨਾਂਵਦਾ ਈ। ਮੈਂ ਤਾਂ ਧਾਵਾ ਲਾਹੋਰ ਤੇ ਅੱਜ ਕਰਨਾ ਚਲੇ ਸੰਗ ਜਿਸਦਾ ਦਿਲ ਚਾਂਹਵਦਾ ਈ। ਸਭੇ ਪਹਿਨ ਹਥਿਆਰ ਤਿਆਰ ਹੋਏ ਦੁਲਾ ਰਾਹ ਦੇ ਵਿਚ ਠਹਿਰਾਂਵਦਾ ਈ। ਫੌਜ ਉਤਰੀ ਹੋਈ ਮਲੂਮ ਹੋਈ ਦੁਲਾ ਲੀਕ ਜ਼ਮੀਨ ਤੇ ਪਾਂਵਦਾ ਈ। ਜਿਸ ਨੂੰ ਜਾਨ ਪਿਆਰੀ ਹੈ ਹੋ ਪਿਛੇ ਧਾਵੇ ਮੇਤ ਜੋ ਕਦਮ ਉਡਾਂਵਦਾ ਈ। ਕੰਮ ਦਿਲ ਸਭੇ ਪਿਛਾਂਹ ਹਟ ਜਾਂਦੇ ਲੜਨ ਵਾਲਿਆਂ ਸਾਥ ਲਿਜਾਂਵਦਾ ਈ। ਦਸਾਂ ਹੋਣੀ ਦਾ ਹਾਲ ਮੈਂ ਕਿਸ਼ਨ ਸਿੰਘਾ ਇਹ ਦਿਲ ਮੇਰੇ ਵਿਚ ਆਂਵਦਾ ਈ।

ਹੋਣੀ ਦਾ ਆਉਣਾ ਕੋਰੜਾ ਛੰਦ

ਚੜਿਆ ਜਾਂ ਦੁਲਾ ਅਗੋਂ ਹੋਣੀ ਆਂਵਦੀ । ਦੁਲੇ ਲੈ ਕੇ
ਨਾਮ ਉਹਦਾ ਸੀ ਬੁਲਾਂਵਦੀ । ਕੰਡਿਆਂ ਦਾ ਮੈਂ ਭਾਰ ਲਾ
ਆਇਕੇ । ਦੁਲੇ ਵੇ ਟੋਕਰਾ ਚੁਕਾਈ ਆਇਕੇ । ਸੁਣ ਕੇ ਭਾਂਨਜਾ
ਦੁਲੇ ਨੇ ਘਲਿਆ । ਜ਼ੋਰ ਸੀ ਲਗਾਇਆ ਟੋਕਰਾ ਨਾ ਹਲਿਆ।
ਮੋੜਦੀ ਹੈ ਹੋਣੀ ਉਸਨੂੰ ਹਟਾਇਕੇ । ਦੁਲਿਆ ਵੇ ਟੋਕਰਾ ਚੁਕਾਈ
ਆਇਕੇ । ਹੋਣੀ ਕਹੇ ਟੋਕਰਾ ਨਾਂ ਮੂਲ ਹਿਲਦਾ । ਦੁਲਾ ਤਦੋਂ
ਲੰਮੀ ਲੰਮੀ ਚਾਲ ਚਲਦਾ । ਆਖਦੀ ਹੈ ਹੋਣੀ ਇਸਨੂੰ ਸੁਨਾਇਕੇ।
ਦੁਲਿਆ ਵੇ ਟੋਕਰਾ ਚੁਕਾਈ ਆਇਕੇ । ਦੁਲਾ ਆਖੇ ਜੇ ਮੈਂ
ਟੋਕਰਾ ਚੁਕਾਵਾਂ । ਹੋਣੀ ਆਖੇ ਸਿਰ ਦੀ ਸ਼ਰਤ ਲਾਏ ਸਾਂ ।
ਚੁਕਦਾ ਹੋ ਸਿਰ ਦੀ ਸ਼ਰਤ ਲਾਇਕੇ । ਦੁਲਿਆ ਵੇ ਟੋਕਰਾ
ਚੁਕਾਈ ਆਇਕੇ । ਟੋਕਰਾ ਨਾਂ ਦੁਲੇ ਪਾਸੋਂ ਜਾਏ ਚੁਕਿਆ ।
ਸਾਰਾ ਜ਼ੋਰ ਆਪਣਾ ਲਗਾਇ ਥਕਿਆ । ਸਿਰ ਤੇਰਾ ਦੁਲਿਆ
ਵੇ ਵਢਾ ਜਾਇਕੇ । ਦੁਲੇ ਵੇ ਟੋਕਰਾ ਚੁਕਾਈ ਆਇਕੇ । ਹੋਣੀ
ਮੇਰਾ ਨਾਮ ਤੇਰਾ ਸਿਰ ਕਟਦੀ । ਕੋਲ ਤੇ ਕਰਾਰ ਨੂੰ ਨਾਂ ਮੂਲ
ਹੱਟਦੀ । ਸਭ ਨੂੰ ਕਿਸਨ ਸਿਘ ਛਡਾਂ ਖਾਇਕੇ । ਦੁਲਿਆ ਵੇ
ਟੋਕਰਾ ਚੁਕਾਈ ਆਇਕੇ ।

ਮਿਰਜੇ ਨੇ ਸ਼ਾਹ ਨੂੰ ਖਤ ਲਿਖਣਾ

ਨਹੀਂ ਵਿਚ ਲਾਹੌਰ ਦੇ ਗਿਆ ਮਿਰਜਾ ਸੁਣੇ ਇਸਦਾ ਕੁਛ
ਹਵਾਲ ਪਿਆਰੇ । ਲਿਖੇ ਖਤ ਇਕ ਸ਼ਾਹ ਨੂੰ ਹੈ ਮਿਰਜਾ ਦਸਖਤ
ਕਰਦਾ ਮੇਹਰੂ ਦੇ ਨਾਲ ਪਿਆਰ । ਮੈਨੂੰ ਮਿਲੇ ਜਾਗੀਰ ਇਨਾਮ
ਸ਼ਾਹ ਕੰਮ ਕੀਤਾ ਜੋ ਨਿਮਕ ਹਲਾਲ ਪਿਆਰੇ । ਅਕਬਰ ਬਾਦ-
ਸ਼ਾਹ ਮੋੜ ਜੁਆਬ ਦਿਤਾ ਦੇਸਾਂ ਬਹੁਤ ਮੈਂ ਧਨ ਤੇ ਮਾਲ ਪਿਆਰੇ ।
ਹੁੰਦੀ ਤਦੋਂ ਜਗੀਰ ਅਤਾ ਤੈਨੂੰ ਦੁਲਾ ਹੋਂਵਦਾ ਜੇ ਸੰਗ ਬਿਆਲ
ਪਿਆਰੇ । ਜੇ ਤਾਂ ਲੋੜ ਹੈ ਤੈਨੂੰ ਜਗੀਰ ਵਾਲੀ ਲਿਆਈਂ ਦੁਲੇ
ਨੂੰ ਦੂਤ ਤੇ ਭਾਲ ਪਿਆਰੇ । ਹੋਵੇ ਲੋੜ ਜੇ ਧਨ ਦੀ ਹੋਵੇ ਹਾਜ਼ਰ

ਆਈਂ ਲਾਹੌਰ ਫਿਲਹਾਲ ਪਿਆਰੇ । ਮਿਰਜਾ ਬਾਜੀਗਰ ਨਾ
ਜਾਂਵਦਾ ਸੀ ਕਿਸ਼ਨ ਸਿੰਘ ਏਹ ਕੀਤੀ ਹੈ ਚਾਲ ਪਿਆਰੇ ।

ਪਹਿਲਾ ਜੰਗ ਸ਼ੇਰ ਖਾਂ ਦੁਲੇ ਦੇ ਭਾਣਜੇ ਦਾ

ਵੇਲੇ ਸੁਬਾ ਦੇ ਉਠਕੇ ਤੇ ਵਜੂ ਸਾਜ ਨਿਮਾਜ ਗੁਜਾਰਦਾ
ਹੈ । ਕਹੇ ਦੁਲੇ ਨੂੰ ਅੱਜ ਮੈਂ ਜੰਗ ਕਰਸਾਂ ਲੈਂਦਾ ਨਾਮ ਮੈਂ ਪਾਕ
ਗੁਫਾਰ ਦਾ ਹੈ । ਦੁਲਾ ਆਖਦਾ ਵਸਨ ਭਾਨਜੇ ਨੂੰ ਖੁਸ਼ੀ ਰਹੇ
ਜੇਹੜਾ ਜੰਗ ਧਾਰਦਾ ਹੈ । ਐਪਰ ਸੰਗ ਨਾ ਜਾਏ ਕੋਈ ਤੇਰੇ
ਹੁਕਮ ਮੁਗਲਾਂ ਦਾ ਜੰਗ ਵਿਚਾਰ ਦਾ ਹੈ । ਕਹੇ ਸ਼ੇਰ ਖਾਂ ਫਿਕਰ
ਨਾ ਇਕ ਰਤੀ ਜੰਗ ਹੋਵਣਾ ਅੱਜ ਤਲਵਾਰ ਦਾ ਹੈ । ਛੇੜੇ ਲਤ
ਤੇ ਹਨੇ ਹੱਥ ਰਖੇ ਨਾਲੇ ਰੱਬ ਦਾ ਨਾਮ ਚਿਤਾਰਦਾ ਹੈ । ਘੋੜਾ
ਵੜਿਆ ਹਵਾ ਦੇ ਵਾਂਗ ਲੈਕੇ ਜਾਏ ਫੌਜ ਅਗੇ ਲਲਕਾਰਦਾ ਹੈ ।
ਆਏ ਚਾਰ ਜੁਆਨ ਤਿਆਰ ਹੋਕੇ ਸ਼ੇਰ ਮਚਦਾ ਮਾਰ ਹੀ ਮਾਰ
ਦਾ ਹੈ । ਜਦੋਂ ਸ਼ੇਰ ਖਾਂ ਘੋੜੇ ਨੂੰ ਛੇੜਦਾ ਸੀ ਵਾਂਗ ਪਲੰਗ ਪਲੰਗ
ਉਹ ਮਾਰਦਾ ਹੈ । ਕਿਸ਼ਨ ਸਿੰਘ ਸ਼ੇਰ ਖਾਂ ਸ਼ੇਰ ਬੱਚਾ ਸਿਰ
ਚੋਹਾਂ ਦੇ ਚਾਹ ਉਤਾਰਦਾ ਹੈ ।

ਦੂਸਰਾ ਜੰਗ ਦੁਲੇ ਦੇ ਮਾਮੇ ਦਾ

ਫਿਰ ਜੰਗ ਨੂੰ ਜੰਗ ਖਾਂ ਰਵਾ ਹੋਏ ਹੋਕੇ ਦੇਖ ਤੂੰ ਭਾਨਜਿਆ
ਵਾਰ ਮੇਰਾ ਖੜਾ ਹੋਵੇ ਤਾਂ ਸਾਹਮਣੇ ਸ਼ੇਰ ਮੇਰੇ ਜਦੋਂ ਦੇਖਸੀ ਸ਼ੇਰ ਤੇ
ਸ਼ੇਰ ਮੇਰਾ । ਘੋੜਾ ਛੇੜਦਾ ਤੁਰਤ ਸਵਾਰ ਬਾਂਕਾ ਦੇਖੇ ਜੰਗ ਵਿਚ
ਕੀਤਾ ਹੈ ਪੂਰ ਮੇਰਾ । ਭੇਜ ਛਾਂਟ ਕੇ ਮਰਦ ਤੂੰ ਕਿਸ਼ਨ ਸਿੰਘ
ਜਿਹੜਾ ਝਲਦਾ ਗਰਜ ਤੇ ਘੋਰ ਮੇਰਾ ਜਦੋਂ ਜੰਗ ਖਾਂ ਜਾਏ ਪੁਕਾ-
ਰਿਆ ਸੀ ਮਿਰਜਾ ਭੇਜਦਾ ਚਾਰ ਜੁਆਨ ਬੇਲੀ । ਤੁਸੀਂ ਚਾਰ
ਤੇ ਉਹ ਅਕੇਲੜਾ ਹੈ ਕਰੋ ਪਲ ਦੇ ਵਿਚ ਬੇਜਾਨ ਬੇਲੀ । ਚਾਰੇ
ਕਸ ਹਥਿਆਰ ਤਿਆਰ ਹੋਏ ਤਰਫ ਮੈਦਾਨ ਰਵਾਨ ਬੇਲੀ ।
ਇਕ ਜੰਗ ਖਾਂ ਚਾਰੇ ਜੰਗ ਕਰਦੇ ਲਵੇ ਚੋਹਾਂ ਨੂੰ ਪਲ ਵਿਚ ਰਾਨ
ਬੇਲੀ । ਥੋੜੀ ਦੇਰ ਅੰਦਰ ਡਿਗੇ ਘੋੜਿਆਂ ਤੋਂ ਜਦੋਂ ਲਾ ਬੈਠੇ

ਸਾਰਾ ਤਾਨ ਬੇਲੀ । ਕਿਸਨ ਸਿੰਘ ਜਰੀਦੇ ਰਹਿਮ ਕੀਤੇ ਬਾਪ
ਪੁਤਰਾਂ ਝਟ ਕੁਹਾਨ ਬੇਲੀ ।

ਦੂਸਰੇ ਦਿਨ ਪਹਿਲਾ ਜੰਗ ਦੁਲੇ ਦੇ ਛੋਟੇ ਭਰਾ ਜਲਾਲ ਖਾਂ ਦਾ ਤੇ ਮਾਰਿਆ ਜਾਣਾ
ਰੋਜ ਤੀਸਰੇ ਉਠ ਸਵੇਰ ਵੇਲੇ ਜੰਗ ਕਰਨ ਜਲਾਲ ਖਾਂ
ਚਲਿਆ ਈ । ਪੰਜੇ ਲਾ ਹਥਿਆਰ ਤਿਆਰ ਹੋਯਾ ਤੁਰਤ ਜਾਏ
ਮੈਦਾਨ ਨੂੰ ਮਲਿਆ ਈ । ਜਦੋਂ ਦੇਖਿਆ ਮਿਰਜੇ ਜਲਾਲ ਖਾਂ
ਨੂੰ ਸਤ ਮੁਗਲਾਂ ਨੂੰ ਉਠਕੇ ਘਲਿਆ ਈ । ਦਿਲ ਵਾਲਾ ਜੁਆਨ
ਨਾ ਮੂਲ ਹੁੰਦਾ ਦੇਖ ਮੁਗਲਾਂ ਨੂੰ ਮੂਲ ਨਾਂ ਹਲਿਆ ਈ । ਮਾਰੇ
ਚਾਰ ਤੇ ਜੰਗ ਸੀ ਖੂਬ ਕੀਤਾ ਧਾਰ ਹੋਸਲਾ ਸਭ ਨੂੰ ਠਲਿਆ
ਈ । ਐਪਰ ਲੇਖ ਨਸੀਬ ਦਾ ਲਿਖਿਆ ਜੋ ਓਹ ਤਾਂ ਕਿਸੇ ਤੋਂ
ਜਾਏ ਨਾਂ ਟਲਿਆ ਈ । ਜਦੋਂ ਮਿਰਜੇ ਨੇ ਦੂਰੋਂ ਹਵਾਲ ਡਿਠਾ
ਹੋਰ ਸੂਰਮੇ ਭੇਜ ਉਥਲਿਆ ਈ । ਸਾਰਾ ਦੁਲੇ ਨੇ ਦਗਾ
ਮਲੂਮ ਕੀਤਾ ਹਾਲ ਭਾਈ ਦਾ ਦੇਖ ਨਾ ਝਲਿਆ ਈ । ਤੁਰਤ ਫੌਜ
ਨੂੰ ਕਰੇ ਤਿਆਰ ਦੁਲਾ ਗੁਸਾਖਾਇਕੇ ਆਪ ਹੀ ਰਲਿਆਈ। ਕਿਸਨ
ਸਿੰਘ ਦੁਲੇ ਨੇ ਹੱਲਾਕੀਤਾ ਜਾਏ ਮੁਗਲਾਂ ਦਾ ਕਾਲਜਾ ਝਲਿਆਈ।

ਦੁਲੇ ਦਾ ਫੌਜ ਵਿਚ ਕਤਲ ਆਮ ਕਰਨਾ

ਦੁਲਾ ਪਹੁੰਚਿਆ ਮੁਗਲਾਂ ਦੇ ਪਾਸ ਜਾਕੇ ਜਿਵੇਂ ਜੰਦ ਦੀ
ਪੈਂਦੀ ਹੈ ਧਾੜ ਲੋਕੇ । ਪਹਿਲੇ ਜਾਏ ਬੰਦੂਕ ਦਾ ਵਾਰ ਕਰਦਾ
ਗੋਲੀ ਚਲਦੀ ਸੀ ਸਾੜ ਸਾੜ ਲੋਕੇ । ਗਿਆ ਮੁਕ ਬਾਰੂਦ ਜਾਂ
ਪਾਸ ਵਾਲਾ ਫਿਰ ਤੀਰ ਛੱਡੇ ਕਾੜ ਕਾੜ ਲੋਕੇ । ਵਾਂਗ ਪਤਿਆਂ
ਮੁਗਲ ਉਡਾਏ ਸਟੇ ਜ਼ਿਮੀ ਉਤੇ ਝਾੜ ਝਾੜ ਲੋਕੇ । ਹੋਏ ਖਤਮ
ਜਾਂ ਤੀਰ ਫੜ ਲਏ ਨੇਜ਼ੇ ਸੀਨਾ ਸੁਟਿਆ ਸੀ ਪਾੜ ਪਾੜ ਲੋਕੇ ।
ਜਿਵੇਂ ਬੱਕਰੀ ਮਿਲੇ ਬਘਿਆੜ ਤਾਂਈ ਕਰੇ ਟੁਕੜੇ ਚਾਰ ਚਾਰ
ਲੋਕੋਹਾਲ ਮੰਦਾ ਜਾਂ ਮਿਰਜੇ ਨੂੰ ਨਜ਼ਰ ਆਇਆ ਜਾਏ ਪਕੜਦਾ
ਲੱਧੀ ਦੀ ਆੜ ਲੋਕੇ । ਛਾਤੀ ਲੱਧੀ ਦੀ ਮੂੰਹ ਦੇ ਵਿਚ ਪਕੜੇ
ਨਾਲੇ ਰੋਂਦਾ ਹੈ ਜ਼ਾਰੇ ਜ਼ਾਰ ਲੋਕੇ । ਕਹੇ ਮਾਤਾ ਮੈਂ ਧਰਮ ਦਾ

ਪੁਤ ਤੇਰਾ ਰੱਖੀ ਜਾਨ ਮੇਰੀ ਕਰਕੇ ਮਾਰ ਲੋਕੇ । ਦੁਲਾ
ਪਹੁੰਚਿਆ ਮਿਰਜੇ ਦੇ ਪਾਸ ਜਾਕੇ ਲੱਧੀ ਰੋਕਦੀ ਵਾਂਗ ਪਹਾੜ
ਲੋਕੇ । ਬੱਚਾ ਦੁਲਿਆ ਮਿਰਜਾ ਹੈ ਸਰਨ ਡਿੱਗਾ ਕਿਸ਼ਨ ਸਿੰਘ
ਨਾ ਕਬਰ ਵਿਚ ਗਾਡ ਲੋਕੇ ।

ਲੱਧੀ ਦੇ ਕਹੇ ਦੁਲੇ ਨੇ ਮਿਰਜੇ ਨੂੰ ਛਡਨਾਂ ਤੇ ਮਿਰਜੇ ਨਾਲ ਲਾਹੌਰ ਵਿਚ ਆਉਨਾ
ਸ਼ਰਨ ਪਿਆ ਨਾਂ ਮਾਰਨਾਂ ਦੁਲਿਆ ਵੇ ਲੱਧੀ ਆਖਦੀ ਹੱਥ
ਉਠਾਇਕੇ ਤੇ । ਜਦੋਂ ਮਾਤਾ ਦੇ ਮੁਖ ਥੀਂ ਬਾਤ ਸੁਨੀ ਤਦੋਂ ਜੰਗ
ਤੋਂ ਫੇਜ਼ ਹਟਾਏ ਉਥੇ । ਕਹੇ ਫੇਜ਼ ਨੂੰ ਕਰੋ ਅਰਾਮ ਭਾਈ ਤਦੋਂ
ਸਭ ਨੇ ਤੰਬੂ ਲਗਾਏ ਉਥੇ । ਐਪਰ ਰੰਜ ਸੀ ਮਾਮੇ ਜਲਾਲ ਖਾਂ
ਦਾ ਦੇਵੇ ਲੱਧੀ ਨੂੰ ਬਾਤ ਸੁਨਾਏ ਉਥੇ । ਮਾਤਾ ਮਿਰਜੇ ਨੂੰ ਕਦੇ
ਨਾਂ ਛਡਦਾ ਮੈਂ ਤੈਂ ਤਾਂ ਉਸ ਨੂੰ ਲਿਆ ਬਚਾਏ ਉਥੇ । ਲੱਧੀ
ਆਖਦੀ ਹੋਨੀ ਨਾਂ ਮੁੜੇ ਬਚਾ ਉਮਰ ਇਸ ਦੀ ਏਨੀ ਹਾਏ ਓਥੇ ।
ਬੰਦਾਂ ਛਡੀਆਂ ਖੁਸ਼ੀ ਦੇ ਨਾਲ ਮਿਰਜੇ ਨਾਲੇ ਦਾਵਤਾਂ ਲਵੇ ਕਰਾਏ
ਉਥੇ । ਝੂਠ ਮੂਠ ਦੁਲਾ ਬਨਾ ਭਾਈ ਰਾਤੀ ਮਜਲਸਾਂ ਖੂਬ ਸਜਾਏ
ਉਥੇ । ਭਾਈ ਦੁਲਿਆ ਸੁਨੀ ਤੂੰ ਗਲ ਸਾਰੀ ਪਿੰਡੀ ਸਭ ਨੂੰ ਦੇਵੇਂ
ਪੁਚਾਏ ਉਥੇ । ਐਪਰ ਚਲ ਲਾਹੌਰ ਤੂੰ ਨਾਲ ਮੇਰੇ ਦੇਵਾਂ ਸ਼ਾਹ ਦੇ
ਸੰਗ ਮਿਲਾਏ ਉਥੇ । ਰਹੇ ਲੱਧੀ ਤੇ ਮੇਹਰੂ ਹਟਾਇ ਸਾਰੇ ਜ਼ੋਰ
ਆਪਣਾ ਕੁਲ ਲਗਾਏ ਉਥੇ । ਐਪਰ ਆਖਦਾ ਦੁਲਾ ਨਾਂ ਫਿਕਰ
ਕਰਨਾਂ ਮੇਰਾ ਸੇਖੋਂ ਹੈ ਧਰਮ ਭਰਾਏ ਉਥੇ । ਫਜ਼ਰੇ ਕੋੜਮਾਂ ਪਿੰਡ
ਨੂੰ ਟੋਰ ਦਿਤਾ ਆਪ ਜਾਨ ਲਾਹੌਰ ਦੇ ਦਾਏ ਓਥੇ । ਫੇਜ਼ ਵਿਚ
ਲਾਹੌਰ ਦੇ ਜਾਂ ਵੜੀ ਮਿਰਜਾ ਦੁਲੇ ਨੂੰ ਘੇਰੇ ਲਜਾਏ ਓਥੇ ।

ਦੁਲੇ ਨੂੰ ਸ਼ਰਾਬ ਪਿਆਕੇ ਬੇਹੋਸ਼ ਕਰਨਾਂ ਮਿਰਜੇ ਨੇ ਤੇ ਫਿਰਬੰਨਕੇ ਜੇਲਚਿ ਸੁਟਣਾ

ਤਿੰਨ ਰੋਜ਼ ਸੀ ਹੋਨੀ ਨੇ ਜਾਨ ਬਖਸ਼ੀ ਸੋਈ ਬੀਤਿਆ ਤੀਸਰਾ ਵਾਰ
ਯਾਰੋ । ਵਕਤ ਸ਼ਾਮ ਦੇ ਉਸ ਨੇ ਭੁਲਰਾ ਨੂੰ ਦਿਤਾ ਘਲ ਇਕ ਸਰਦਾਰ ਯਾਰੋ ।
ਕਰਨੀ ਦੁਲੇ ਦੀ ਅਸਾਂ ਹੈ ਖੂਬ ਖਾਤਰ ਉਮਦਾ ਹੋਣ ਕਬਾਬ ਤਿਆਰ ਯਾਰੋ । ਪੈਹਲੇ
ਤੇੜ ਦਾ ਨਸ਼ਾ ਮੇਰਾ ਜੀ ਕਰਦਾ ਖਾਤਰ ਹੋਏ ਹੁਸ਼ਿਆਰ ਯਾਰੋ । ਇਕ ਖਾਸ ਹੈ ਜ਼ੋਰ
ਆਂਦਾ ਨਾਲ ਉਸਨੂੰ ਦੇਵੇਂ ਚਿਤਾਰ ਯਾਰੋ । ਵਿਚ ਨਸ਼ੇ ਦੇ ਹੋਰ ਕੁਝ ਘੋਲ ਦਿਤਾ

ਤਾਂਕੇ ਰਹੇ ਦੁਲੇ ਨੂੰ ਸੁਰਤ ਨਾਂ ਸਾਰ ਯਾਰੋ । ਜਦੋਂ ਹੋਸ਼ ਤੋਂ ਹੋਵੇ ਬਿਹੋਸ਼ ਦੁਲਾ ਮੈਨੂੰ
ਆਏ ਕਰਨਾਂ ਖਬਰਦਾਰ ਯਾਰੋ । ਹੋਈ ਰਾਤ ਜਾਂ ਖਾਣਾ ਤਿਆਰ ਹੋਇਆ ਕਰੋ
ਦੁਲੇ ਨੂੰ ਨਾਲ ਪਿਆਰ ਯਾਰੋ । ਮੈਂ ਗਲ ਦੁਲਿਆ ਨਸ਼ਾ ਨਾਂ ਕਦੀ ਪੀਤਾ ਇਸ
ਵਾਸਤੇ ਮੈਂ ਉਜਰਦਾਰ ਯਾਰੋ । ਐਪਰ ਠਹਿਰਾਇਆ ਭੀ ਕੁਛ ਲਾਜਮੀ ਹੈ ਖਾਤਰ
ਆਨ ਕੀਤਾ ਖਾਤਰ ਯਾਰ ਯਾਰੋ । ਅਰਜ ਮਿਰਜੇ ਨੇ ਕੀਤਾ ਜਾਂ ਬਹੁਤ ਸਾਰਾ ਦੁਲੇ
ਸੁਨਦਾ ਹੋਏ ਨਾਚਾਰ ਯਾਰੋ । ਇਕ ਅੱਧ ਜਾਂ ਦੁਲਾ ਚੜਾਏ ਗਿਆ ਹੋਏ ਅਕਲ
ਤੇ ਹੋਸ਼ ਫਰਾਰ ਯਾਰੋ । ਛੱਡ ਨੌਕਰਾਂ ਮਿਰਜੇ ਨੂੰ ਖਬਰ ਕੀਤੀ ਦੇਵੇ ਤੌਕ ਸੰਜੀਵ
ਵਿਚ ਡਾਰ ਯਾਰੋ । ਫਿਰ ਰਾਤ ਨੂੰ ਸੁਟਿਆ ਜੇਲ ਖਾਨੇ ਉਤੇ ਖੜੇ ਕੀਤੇ ਪਹਿਰੇ
ਦਾਰ ਯਾਰੋ । ਤੜਕੇ ਨੂਰ ਦੇ ਦੁਲੇ ਨੂੰ ਹੋਸ਼ ਆਈ ਦੇਖੇ ਉਠਕੇ ਇਹ ਅਸਾਰ ਯਾਰੋ
ਜਦੋਂ ਹੋਣੀ ਨੇ ਆਨ ਕੇ ਘੇਰ ਲੀਤਾ ਕਰੇ ਦਿਲ ਦੇ ਵਿਚ ਵਿਚਾਰ ਯਾਰੋ । ਸੁਨਕੇ
ਹੋਣੀ ਦੀ ਬਾਤ ਨੂੰ ਆਖਦਾ ਹੈ ਤੇਰਾ ਕੋਲ ਨਾ ਸਕਦਾ ਟਾਰ ਯਾਰੋ । ਐਪਰ ਵੇਰੀ
ਦੇ ਹਥੋਂ ਨਹੀਂ ਮਰਨਾ ਦਿਲ ਵਿਚ ਦਲੀਲ ਲਈ ਧਾਰ ਯਾਰੋ । ਹੋਣੀ ਦੁਲੇ ਦਾ
ਸੁਣ ਸੁਵਾਲ ਕਿਹਾ ਮੇਰੇ ਮਹਿਲ ਵਿਚ ਟਕਰਾਂ ਮਾਰ ਯਾਰੋ । ਹੋਣੀ ਛੱਡਦੀ ਨਹੀਂ
ਹੈ ਕਿਸ਼ਨ ਸਿੰਘਾ ਦੇਹ ਮੁਝ ਤੇ ਚਾੜੇ ਹੈ ਵਾਰ ਯਾਰੋ ।

ਪੈਰਦਾਰ ਨੂੰ ਦਸ ਕੇ ਦੁਲੇ ਨੇ ਜਾਨ ਦੇਣੀ— ਦੁਲਾ ਦੇਖ ਕੇ ਆਪ ਨੂੰ ਕੈਦ ਅੰਦਰ
ਵਿਚ ਦਿਲ ਦੇ ਆਪੇ ਹੀ ਝੁਰਦਾ ਹੈ । ਨਾਲ ਅਕਲ ਦੇਹਾਲ ਬਿਆਨ ਕਰਦਾ ਪੈਰਦਾਰ
ਦਾਰ ਤਾਈਂ ਨਾਲੇ ਘੁਰਦਾ ਹੈ ਇਕ ਮੁਗਲ ਦੀ ਜਾਨ ਨਾਂ ਛੱਡਦਾ ਮੈਂਜੇ ਮੈਂ ਜਾਨਦਾ
ਪਤਾ ਦੇਹ ਸੂਰ ਦਾ ਹੈ । ਮੈਨੂੰ ਧਰਮ ਦਾ ਭਾਈ ਬਨਾ ਅੰਦਾ ਮੈਂ ਨਾਂ ਸੋਚਿਆ
ਫੰਦ ਫਤੂਰ ਦਾ ਹੈ । ਐਪਰ ਹੋਣੀ ਸੀ ਕੂਕਦੀ ਸਿਰ ਉਤੇ ਮੂੰਹ ਦਸਿਆ ਸੂ ਚੰਨ ਨੂਰ
ਦਾ ਹੈ । ਆਖੇ ਮਿਰਜੇ ਨੇ ਦਰੇ ਦੇ ਨਾਲ ਬੰਦ ਕੀਤਾ ਤਾਂਹੀ ਪਕੜਿਆ ਰਾਹ ਗਰੂਰ
ਦਾ ਹੈ । ਮੈਨੂੰ ਸੋਖੇ ਦੇ ਮਿਲਨ ਦਾ ਸ਼ੌਕ ਆਹਾ, ਐਪਰ ਆ ਗਿਆ ਵਕਤ ਸਬੂਰ
ਦਾ ਹੈ । ਸਾਡਾ ਵਿਚ ਦਰਗਾਹ ਦੇ ਹੋਏ ਮੇਲਾ ਅਸਾਂ ਮਲਿਆ ਰਾਹ ਹਦੂਬ ਦਾ ਹੈ ।
ਵਕਤ ਆਖਰੀ ਇਤਨੀ ਬਾਤ ਕੋਹਕੇ ਮਿਝ ਕੱਢੀ ਜਿਵੇਂ ਮੁਸ਼ਕ ਕਾਫੂਰ ਦਾ ਏ ।
ਕਿਸ਼ਨ ਸਿੰਘ ਟਕਰਾਂ ਮਾਰ ਮਰਿਆ ਪੁਰਜੇ ਹੋਏ ਜਿਵੇਂ ਡੱਕਾ ਖਜੂਰ ਦਾ ਹੈ ।
ਬਾਦਸ਼ਾਹ ਨੇ ਦੁਲੇ ਦੀ ਮੌਤ ਸੁਣਨੀ ਅਤੇ ਸੋਖੇ ਨੇ ਹੀਰਾ ਚਟਨਾ, ਲਾਹੌਰ ਵਿਚ
ਸੋਕ ਮਨਾਨਾਂ ਅਤੇ ਦੋਹਾਂ ਦਾ ਜਨਾਜਾ ਕੱਢ ਕੇ ਕਠਿਆਂ ਦਫਨਾਨਾਂ ਅਤੇ ਵਰਲਾਪ
ਕਰਨਾਂ ਦੁਲੇ ਦੀ ਮੌਰਤ ਦਾ ਕੋਰੜਾ ਛੰਦ

ਆਈ ਜਦੋਂ ਹੋਸ਼ ਆਖੇ ਹਾਇ ਲਾੜਿਆ ਸ਼ਾਹਾਂ ਨਾਲ ਵੇਰ ਪਾਇਆ ਕਾਹਨੂੰ
ਗਾੜਿਆ । ਇਸ ਵੇ ਵਿਛੋੜੇ ਮੇਰਾ ਸੀਨਾ ਸਾੜਿਆ ਸ਼ਾਹਾਂ ਨਾਲ ਵੇਰ ਪਾਇਆ
ਕਾਹਨੂੰ ਲਾੜਿਆ । ਜੇ ਮੈਂ ਤੈਨੂੰ ਆਖਦੀ ਸੀ ਕਦੀ ਸਿਆਨਿਆਂ । ਬਦੀਆਂ ਸ਼ਾਹਾਂ
ਦੇ ਨਾਲ ਕਾਹਨੂੰ ਚਾਹੀਆਂ । ਰੱਬ ਦਿਤਾ ਅੰਨ ਘਰ ਬੈਠ ਖਾਵਨਾ । ਵੇਰ ਤੂੰ ਸ਼ਾਹਾਂ
ਦੇ ਨਾਲ ਨਹੀਂ ਸੀ ਪਾਵਨਾਂ । ਲਪੀ ਮਾਤਾ ਕਈ ਵਾਰ ਤੈਨੂੰ ਤਾੜਿਆ । ਸ਼ਾਹਾਂ
ਨਾਲ ਵੇਰ ਪਾਇਆ ਕਾਹਨੂੰ ਲਾੜਿਆ । ਇਤੀ ਸੰਪੂਰਨ ਕਿੱਸਾ ਦੁਲਾ ਭਟੀ ॥